



வலம்புரி

website : www.valampurii.lk
E-mail: valampurii@yahoo.com

Valampurii

ரா
ம்
கோ
MADRAS CEMENTS LTD
RAMCO CEMENT
ராம்கோ சீமெந்தைப்
பயன்படுத்துங்கள்; உங்கள்
பணத்தை மீதப்படுத்துங்கள்.

சங்கு 14 வள்ளுவர் ஆண்டு 2044 ஆனி 25 செவ்வாய்க்கிழமை (09.07.2013) தொலைபேசி 222 3378, 222 7829 ஒலி 202

முல்லை. கடற்பரப்பில் தென்பகுதி மீனவர்களைத் தடுக்க வேண்டும்!

தொடர் உண்ணாவிரதப் போராட்டம் நேற்று தொடங்கியது

(முல்லைத்தீவு)
முல்லைத்தீவு மாவட்ட கடற்பரப்பில் தென்பகுதி மீனவர்கள் தடைசெய்யப்பட்ட மீன்பிடி முறைகளைப் பயன்படுத்தி தொழில் செய்வதைத் தடுத்து நிறுத்த வேண்டும் எனக்கோரி நேற்று முல்லைத்தீவு மாவட்ட அரசு செயலகத்தின் எதிரில் மாபெரும் உண்ணாவிரதப் போராட்டமொன்று நடத்தப்பட்டுள்ளது. முல்லைத்தீவு மாவட்ட கடற்பொறாளாளர் கூட்டுறவுச் சங்கங்களின் (19ஆம் பக்கம் பார்க்க)



யூலை 24- ஓகஸ்ட் 7 வரை வேட்புமனுத் தாக்கல்

வடக்கு, வட மேல், மத்திய மாகாண சபைகளின் தேர்தலுக்கான வேட்புமனுத் தாக்கல் செய்யும் திகதியை தேர்தல் ஆணையாளர் மஹிந்த தேசபிரிய நானை அல்லது நானை மறுதினம் அறிவிக்கவுள்ளார். இதன் பிரகாரம் வேட்புமனுக்களை தாக்கல் செய்வதற்கு எதிர்வரும் 24ஆம் திகதி முதல் ஓகஸ்ட் மாதம் 7ஆம் திகதிவரை கால அவகாசம் வழங்கப்படவுள்ளது. அதேவேளை, வடக்கு, வட மேல், மத்திய ஆகிய மாகாணங்களுக்கு செப்டம்பர் 21 அல்லது 28-ம் திகதி தேர்தல் நடத்தப்படும் என்று தேர்தல்கள் ஆணையாளர் மஹிந்த தேசபிரிய தெரிவித்துள்ளார்.

குறிப்பாக தேர்தல் அறிவிப்பை ஆணையாளர் உத்தியோகபூர்வமாக அறிவித்த பின்னர், 12-ம் திகதி பிற்பகல் 3.30 மணிக்கு அரசியல் கட்சிகளின் முக்கியஸ்தர்களுடன் தேர்தல் சம்பந்தமாக முக்கிய கலந்துரையாடலில் அவர் ஈடுபடவுள்ளார். இதன்போது, தேர்தல் பரப்புரை நடவடிக்கைகளின்போது அரசியல் கட்சிகள் பின்பற்ற வேண்டிய நடைமுறைகள், தேர்தல் விதிமுறைகள், தேர்தலை முன்னிட்டு திணைக்களத்திடம் கட்சிகள் எதிர்பார்க்கும் ஒத்துழைப்பு ஆகியன உட்பட மேலும் பல விடயங்கள் தொடர்பில் கலந்துரையாடப்படவுள்ளதாகத் தெரிவிக்கப்படுகின்றது. (செ-11)

சர்வதேசத்தில் கண்காணிப்பு

வடக்கு தேர்தலுக்கு அவசியம்

மேனனுடனான சந்திப்பில் கூட்டமைப்பு தெரிவிப்பு

வடக்குத் தேர்தலை நீதியாக நடத்துவதற்கு இராணுவத்தினரின் அத்துமீறல்கள் நிறுத்தப்பட்டு சர்வதேச கண்காணிப்பாளர்கள் நியமிக்கப்பட வேண்டியது அவசியம் என தமிழ்த் தேசியக் கூட்டமைப்பு, கொழும்பு வந்துள்ள இந்திய தேசிய பாதுகாப்பு ஆலோசகர் சிவசங்கர் மேனனிடம் கோரிக்கை விடுத்துள்ளது. (19ஆம் பக்கம் பார்க்க)

டிப்பர்-மோ.சைக்கிள் விபத்து இராணுவத்தினர் இருவர் பலி

(கனகபுரம்)
டிப்பர்-மோட்டார் சைக்கிள் மோதிய விபத்தில் மோட்டார் சைக்கிளில் பயணித்த இராணுவத்தினர் இருவர் சம்பவ இடத்திலேயே உயிரிழந்துள்ளனர். இச்சம்பவம் நேற்றுத் திங்கட்கிழமை நண்பகல் 12 மணியளவில் திருமுறிகண்டி பகுதியில் இடம்பெற்றுள்ளது. இச்சம்பவம் தொடர்பில் தெரிய வருவது.

பாரதிபுரத்தில் இருந்து 100 பேர் பலவந்தமாக வெளியேற்றம்

வவுனியா பாரதிபுரத்திலிருந்து சுமார் 100 பேர் பொலிஸ் மற்றும் விசேட அதிரடிப் படையினரால் நேற்றுத் திங்கட்கிழமை பலவந்தமாக விரட்டப்பட்டுள்ளனர் என்று தெரிவிக்கப்படுகின்றது. பாரதிபுரம் பகுதியில் நீண்ட காலமாக வசித்துவருகின்ற தமிழ் மக்களே (20ஆம் பக்கம் பார்க்க)

தெரிவுக்குழு இன்று கூடுகிறது

(கொழும்பு)
13வது அரசியலமைப்புத் திருத்தச் சட்டம் மற்றும் தேசிய பிரச்சினைக்கு தீர்வு பெற்றுக் கொள்ளும் நோக்கிலான நாடாளுமன்ற தெரிவுக்குழு இன்று முதன்முறையாகக் கூடவுள்ளதாக அதன் தலைவரும் அமைச்சருமான நிமால் சிறிபால டி சில்வா தெரிவித்தார். இன்று பிற்பகல் 3 மணியளவில் நாடாளுமன்ற கட்டிடத்தில் இந்த சந்திப்பு இடம்பெறவுள்ளதாக அவர் கூறினார். அவர் மேலும் தெரிவிக்கையில், இலங்கை மக்கள் சகலரும் ஒரு இனமாக (20ஆம் பக்கம் பார்க்க)

மண்டைதீவில் மனித எலும்புக்கூடு

(மண்டைதீவு)
மண்டைதீவில் நேற்று மனிதப் புதைகுழி ஒன்று கண்டுபிடிக்கப்பட்டுள்ளது. மண்டைதீவு 5ஆம் வட்டாரத்தில் உள்ள காணி ஒன்றில் வீடு கட்டுவதற்காக அத்திபாரம் வெட்டியபோது மனித எலும்புக்கூட்டின் கை பகுதி தென்பட்டது. அந்த எலும்புக் கூட்டுடன் உக்

103 பலன் கொள்ளை; நால்வர் கைது

(திருநெல்வேலி)
யாழ்.கொக்குவில் பகுதியில் கடந்த வாரம் இடம்பெற்ற பாரிய கொள்ளைச் சம்பவத்துடன் தொடர்புடையவர்கள் என்ற சந்தேகத்தின் பேரில் நேற்றுப் பிற்பகல் 3 மணியளவில் யாழ்.திருநகர் பகுதியைச் சேர்ந்த நான்கு பேரை கோப்பாய் பொலிஸார் கைது செய்துள்ளனர் என கோப்பாய் பொலிஸ் நிலையத்தின் தலைமை பொலிஸ் பொறுப்பு அதிகாரி (02ஆம் பக்கம் பார்க்க)

இருபது அடி நீள 'சுறா' வல்வை கடலில் பிடிப்பு

(யாழ்ப்பாணம்)
வல்வெட்டித்துறை உதயசூரியன் கடற்கரை மதவடிவையச் சேர்ந்த மீனவர்களால் சுமார் 20 அடி நீளமான சுறாவொன்று கடலில் பிடிக்கப்பட்டுக் கரைக்குக் கொண்டு வரப்பட்டுள்ளதாக அப்பகுதி மீனவர்களால் தெரிவிக்கப்படுகின்றது. மேற்படி பகுதியைச் சேர்ந்த மீனவர்கள் நேற்று முன்தினமிரவு கடற்பொறுக்குச் சென்ற வேளையில் எதிர்பாராத விதமாக அவர் களது வலையில் சுமார் 20 அடி நீளமான சுறா சிக்குண்டுள்ளது. அதனை வள்ளத்தில் ஏற்ற முடியாத நிலையில் மீனவர்கள் அதைக் கட்டி கரைக்கு நேற்றைய தினம் இழுத்து வந்துள்ளனர். நேற்று முன்தினமிரவு பிடிக்கப்பட்டு நேற்று அதிகாலை கரைக்கு கொண்டுவரப்பட்ட சுறாவானது கடற்கரைப் பகுதியில் வள்ளத்துடன் இணைக்கப்பட்டு உள்ளது. இதனை (20ஆம் பக்கம் பார்க்க)



இதயங்கனிந்த பாராட்டுக்கள்

"சமுர்த்தி அபிவிருத்தி உத்தியோகத்தர்" என்ற சிறந்த நியமனத்தை (02.06.2013) அன்று

பெற்றுத் தந்தமைக்காக ஸ்ரீ லங்கா சுதந்திரக் கட்சியின் யாழ் மாவட்ட பிரதான

அமைப்பாளரும் எனது ஆருயிர் சகோதரருமாகிய

கௌரவ இ. அங்கஜன் அவர்களுக்கும் கௌரவ இ. அங்கஜன்

அவர்களின் பாசமிகு தந்தையாரும் பிரத்தியேகச் செயலாளரும்

எனது தந்தையைப் போல எனக்கு மிகச் சிறந்த வழிகாட்டியாகவும் செயற்படுகின்ற

கௌரவ ச. இராமநாதன் அவர்களுக்கும் மற்றும் இணைப்பாளர் உதயசீலன்

அவர்களுக்கும் எனது உளமார்ந்த பாராட்டுக்களை தெரிவிப்பதோடு இன்று (09.07.2013)

பிறந்தநாளைக் கொண்டாடும் கௌரவ இ. அங்கஜன் அவர்களை "பார் போற்றிட

நூற்றாண்டுகாலம் வாழ்கவென" எனது இதயங்கனிந்த பிறந்தநாள் நல்வாழ்த்துக்களை

பேரன்புடன் தெரிவித்துக்கொள்கிறேன்.

வாழ்த்துவோர்

கணேசதாசன் தினேஸ் மற்றும் குடும்பத்தினர். கரவெட்டி.

(C-3931)

103 பவுண் கொள்ளை...

சிறிநிக சஞ்சீவ ஜெயக்கொடி தெரிவித்துள்ளார். இந்தச் சம்பவம் தொடர்பாக அவர் மேலும் தெரிவிக்கையில், யாழ். கொக்குவில் பகுதியில் நல்லூர் பிரதேச சபைக்கு அருகிலுள்ள வீடொன்றில் கடந்த வாரம் சுமார் 103 பவுண் தங்க நகைகள் கொள்ளையடிக்கப்பட்டன.

இந்த கொள்ளைச் சம்பவம் தொடர்பாக வீட்டின் உரிமையாளரினால் பொலிஸ் நிலையத்தில் முறைப்பாடு செய்யப்பட்டிருந்தது.

குறித்த கொள்ளைச்சம்பவத்துடன் தொடர்புடைய நபர்களைப்பொலிஸார் தேடிவந்த நிலையில் நேற்று பிற்பகல் 3 மணியளவில் யாழ். திருநகர் பகுதியை சேர்

ந்த நான்கு பேரை கோப்பாய் பொலிஸார் கைது செய்துள்ளனர்.

கைது செய்யப்பட்ட நபர்களுடமிருந்து ஒரு தொகை தங்க நகைகள் மீட்கப்பட்டுள்ளதோடு தொடர்ந்து விசாரணைகள் இடம் பெற்று வருவதாக கோப்பாய் பொலிஸ் நிலையத்தின் தலைமைப் பொலிஸ் பொறுப்பதிகாரி மேலும் தெரிவித்துள்ளார். (செ-6)

பரமேஸ்வரக் கல்லூரி ப.மா.ச.கூட்டம் இன்று

திருநெல்வேலி பரமேஸ்வரக் கல்லூரியின் பழைய மாணவர் சங்க யாழ்ப்பாணக் கிளையின் பொதுக் கூட்டம் இன்று காலை 10 மணிக்கு இடம்பெறும்.

திருநெல்வேலி பரமேஸ்வரா வித்தியாலய மண்டபத்தில் நடைபெறும் இப் பொதுக்கூட்டத்தில் பரமேஸ்வரக் கல்லூரியின் பழைய மாணவர்களைக் கலந்து கொள்ளுமாறு கேட்கப்பட்டுள்ளது. (ந)

பிள்ளையார் இன்

12 மணி முதல் 3 மணிவரை மிகச் சிறந்த சைவ அசைவ உணவு வகைகள் வழங்கப்படுகின்றன. சனி, ஞாயிறு தினங்களில் புஃவே (Buffet) முறையில் இந்திய சமையற்கலை வல்லுநர்களால் தயாரிக்கப்பட்ட உணவு வகைகள் வழங்கப்படும்.

சைவ உணவு: 150/- அசைவ உணவு 175/-

தொடர்புகளுக்கு: இல.31, மானியாய் வீதி, யாழ்ப்பாணம். 021 222 2329

தொடர்ந்தும் உங்கள் சேவையில்....

உலகெங்குமுள்ள உறவுகளுக்கு உடனுக்குடன்

கடிதங்கள் அன்பளிப்பு வராகுகள் உட்புவைகள் CD, VCD க்கள் அனுப்பவும் உலகெங்குமுள்ள உறவுகளிடமிருந்து Western Union மூலம் அனுப்பிய பணத்தை ஒரு சில நிமிடங்களில் பெற்றுக் கொள்ளவும். தொலைபேசி அட்டைகளைப் பெற்றுக்கொள்ளவும்.

நீழருகன் தொலைத் தொடர்புகள்
303, கே.கே.எஸ்.வீதி, யாழ்ப்பாணம்.
T.P. No :- 021222 5392

WESTERN UNION
MONEY TRANSFER

நாளை (10-07-2013) சுழிபுரம் - பறாளாய் ஈசுர விநாயகரின் புதிய சித்திரத் தேருக்கான

வள்ளோட்டப் பெருவிழா

நேரம் :- பிற்பகல் 2.00 மணியளவில்

உருவாக்கம் : அராலியூர் விஸ்வப் பிரம்ம ஸ்ரீ சின்னத்தம்பி அமரசிங்கம்
குழுவினர்

வாரீர் வாரீர் - காண வாரீர்

சோழியூரன் - பிறைசூடிக்குரு.

(3312)

காரைநகர் மணற்காடு

கும்பநாயகி ஸ்ரீ முத்துமாரி அம்மன் ஆலய

இராஜகோபுர அடிக்கல் நாட்டு விழா

அம்பிகை அடியார்களே!

நாளை 10.07.2013 புதன்கிழமை காலை 9.05 மணி முதல் 10.05 மணிவரையுள்ள சுப வேளையில் மேளவாத்தியங்கள் முழங்க ஈழத்தின் தலை சிறந்த சிவாச்சாரியார்கள் ஆகம் முறைப்படி வேதபாராயணம் ஓத சைவப் பெரியோர்கள், அம்பிகையின் அடியார்கள் முன்னிலையில் ஆலயத்தின் இராஜகோபுரம், மணிமண்டபம், மணிக்கோபுரம் ஆகியவற்றிற்கான அடிக்கல் நாட்டு விழா நடைபெறும். முன்பதாக அன்றைய தினம் காலை 6.30 மணிமுதல் அம்பாளிற்கு விஷேட அபிஷேக ஆராதனைகள் நடைபெறும்.

அத்தருணம் அம்பிகை அடியார்கள் யாபேரும் ஆசாரசீலர்களாக வருகைதந்து அம்பாளின் திருப்பணி விரைவில் நிறைவேற பிரார்த்தித்து அம்பாளின் அருட்கடாட்சத்தை பெற்றுய்யும் வண்ணம் கேட்டுக்கொள்கின்றோம்.

இங்ஙனம்,

திருப்பணிச்சபை

மணற்காடு கும்பநாயகி ஸ்ரீ முத்துமாரி அம்மன் ஆலயம்.

(C-3929)

இன்று ஒரு தகவல்

நம்பிக்கை

காசியிலிருக்கும் இறைவன்-காசி விஸ்வநாதரும் இறைவி-காசிவிசாலாட்சியும் ஒரு நாள் பேசிக்கொண்டிருந்த போது இறைவன் சொன்னார்.

“இந்த மனிதர்களை நாம் நம்பிக்கையோடு தான் படைத்திருக்கிறோம். இருந்தாலும் அவர்களுக்குத்தான் நம்பிக்கையில்லை. எதிலும் ஒரு உண்மையான நம்பிக்கையில்லாமல் வாழ்ந்து கொண்டிருக்கிறார்கள்” என்றார்.

“என்ன அப்படிச் சொல்றீங்க. அதோ பாருங்க... எவ்வளவு பேர் காசியைத்தேடி வந்து கங்கையில் குளித்துக்கொண்டிருக்கிறார்கள். அவர்களெல்லாம் நம்பிக்கையில்லாவிட்டால் இவ்வளவு தூரம் வருவார்களா?” என்றார் தேவி.

சரி அதை சோதித்து பார்க்கலாம் என்று இருவரும் முடிவு செய்தார்கள். உடனே ஒரு திட்டம் போட்டார்கள்.

எப்படியென்றால்...

நாமிருவரும் பக்தர்கள் மாதிரி உருவத்தை மாற்றிக்கொண்டு கங்கைக்குப் போய் குளிப்போம். கொஞ்ச நேரத்தில் கழலில் மாட்டிக் கொண்டது போல் நடக்கிறேன். நீ உடனே கரையிலிருந்து சத்தம் போடு.

என்னுடைய வீட்டுக்காரரை யாராவது காப்பாற்றுங்களைன் என்று சத்தம் போடு. அத்தோடு இன்னும் ஒன்று சொல். யாராவது புண்ணியாத்தமா அவரிடம் போய் அவருடைய முடியைப்பிடித்துத் தூக்க வேண்டும். அப்படி ஒரு சாபம் எங்களுக்குக்கிருக்கிறது. புண்ணியாத்தமா... அதாவது எந்தப்பாவமும் இல்லாத ஒருத்தர் தான் அவரைக் காப்பாற்ற முடியும். அப்படிப்பட்டவர்கள் யாராவது வெள்ளத்தில் குதித்து என் கணவரைக் காப்பாற்றுங்கள் என்று சூட்சுமம் போடு...

என்ன நடக்கிறது என்று பார்க்கலாம் என்றார் இறைவன்.

சரி என்று சொல்லி இருவரும் சாதாரண பக்தர்களைப் போன்று கங்கைக்கரைக்கு வந்தார்கள்.

அவர் இறங்கி குளித்தார். திட்டம் போட்டது போல் கழலில் மாட்டிக் கொண்டது மாதிரி கத்தினார். பலர் ஓடி வந்தார்கள்.

உடனே இவர் “பாவமில்லாத புண்ணியாத்தமா ஒருவரால் தான் என் கணவர் காப்பாற்றப்பட்ட வேண்டும் என்று விதி இருக்கிறது. அதனால் புண்ணியாத்தமா யாராவது அவரிடம் போய் அவருடைய முடியைப் பிடித்து தூக்கினால் அவரை காப்பாற்றி விடலாம்” என்றார்.

இவர்கள் இதைச் சொன்னதும் திகைத்துப் போய் நின்றார்கள். ஒவ்வொருவருக்கும் அவர்கள் செய்த பாவமெல்லாம் ஒவ்வொன்றாக ஞாபகம் வர ஆரம்பித்தது. சரி, இதற்கு நாம் “லாயக்கில்லை” என்று ஒதுங்கிப் போக ஆரம்பித்தார்கள்.

இந்தச் சமயத்தில் யாரே ஒருவர் வேகமாக ஓடி வந்து ஆற்றில் குதித்து அவரிடம் போய் முடியைப்பிடித்துத் தூக்கினார். அவரைக் காப்பாற்றிக் கரைக்கு கொண்டு வந்தார். அப்படிக் காப்பாற்றிய அந்த ஆணை இவர்களிருவரும் தனியாக ஒரு மண்பத்துக்கு சூட்டி வந்து விசாரித்தார்கள்.

“நீ யாரப்பா?” என்று கேட்டார்கள். எதுவும் தெரியாதது போல் “நான் இந்த உயர் அன்னைத்திரத்தில் வேலை செய்யும் சமையற் காரன்” என்றான். “நீ கங்கையில் குளிப்பதுண்டா?” என்று கேட்டார்கள். நான் இந்த உயரில் தான் இருக்கிறேன். இருந்தாலும் தினமும் கங்கையில் குளிப்பதில்லை. எப்பொழுதாவது ஒரு நாள் அங்கே குளிப்பேன் என்றான்.

கங்கையில் மூழ்கி எழுந்தால் பாவம் தொலையும் என்று சொல்கிறார்கள். அப்படி இருக்கும் போது அங்கே இன்றைக்கு குளித்துக் கொண்டிருப்பவர்கள் எல்லாம் தாங்களை புண்ணியாத்தமாவாக நினைக்கவில்லை. கங்கையில் குளிக்காத நீ... உன்னை புண்ணியாத்தமாவாக நினைத்து காப்பாற்ற வந்தாயே அது எப்படி? என்று கேட்டார்கள்.

அதற்கு அந்த ஆள் சொன்னான்:

கங்கையில் குளித்த பின்னர் தானே உங்களைக் காப்பாற்ற வந்தேன். அப்படி குளிக்கும் போதே என்னுடைய பாவம் எல்லாம் போயிருக்குமே... நான் புண்ணிய ஆத்மாவாக ஆகியிருப்பேனே... அதனால்தான் துணிந்து வந்து உங்களைக் காப்பாற்றினேன் என்றான்.

இறைவனும் இறைவியும் அவனுக்குக் காட்சி கொடுத்தார்களாம்.

ஸ்ரீ ராமநேத்திர சரஸ்வதி சுவாமிகள் இதைச் சொல்லியிருக்கிறார். கங்கையில் குளித்து கொண்டிருப்பவர்களுக்கே தங்களுடைய பாவம் போகும் என்ற நம்பிக்கை பரிபூரணமாக இல்லை.

குளிக்காத ஒருத்தனுக்கு அந்த நம்பிக்கை இருந்தது.

அதனால் அவனால் கடவுளை பார்க்க முடிந்தது. கடவுளை நாமும் பார்க்க முடியுமா?— முடியாத என்ற குழப்பம் எல்லாம் நமக்கு வேண்டாம்.

நம்பிக்கையோடு வாழ வேண்டும் என்ற உண்மையை மட்டும் இந்தக் கதையிலிருந்து நாம் புரிந்து கொண்டால் போதும்.

ஏனெனில் இந்தக் கதையை கேட்டு விட்டு என்னுடைய நண்பன் ஒருத்தன் குதர்க்கமாக ஒரு கேள்வி கேட்டான்.

“ஏன் சேர்? கங்கையில் ஒருத்தனை அழைத்துக் கொண்டு போய் கங்கையில் தள்ளிவிட்டு அதன்பின் அங்கேயே முழுகுப் போட்டு நான் செய்த பாவத்தை கழலி விட்டு மறுபடியும் உங்களிடம் வந்து விடுகிறேன். நீங்கள் என்னை புண்ணியாத்தமா என்று ஏற்றுக் கொள்வீர்களா சேர்” என்றான். நான் ஒரு கணம் அதிர்ச்சியானேன். கொஞ்சம் அசந்தா நம்மளையே அங்கே அழைத்துக் கொண்டு போனாலும் போய்விடுவான் அந்த ஆள்.

தென்கச்சி கோ.சுவாமிநாதன்

தேர்தல் கால அச்சுறுத்தல்கள் தொடர்பில் முறையிட வாய்ப்பு

தேர்தல் காலங்களில் அச்சுறுத்தல் ஏதும் இடம்பெற்றால் அது தொடர்பில் மனிதவரிமை ஆணைக்குழுவிடம் முறையிட முடியும் என மனிதவரிமை ஆணைக்குழுவின் யாழ். பிராந்திய இணைப்பாளர் ரி.கனகராஜ் தெரிவித்தார்.

வரவிருக்கும் வடக்கு மாகாண சபைத் தேர்தலில் வாக்காளர்கள் உட்பட கட்சி ஆதரவாளர்கள் அனைவரும் அச்சுறுத்தல் சம்பவங்கள், வன்முறைச் சம்பவங்கள் ஏதும் இடம்பெற்றால் பாதிக்கப்பட்டவர்கள் மனிதவரிமை ஆணைக்குழுவிடம் முறையிட தீர்வை பெற முடியுமா? என கேட்போதே அவர் மேற்கண்டவாறு தெரிவித்தார்.

அவர் மேலும் தெரிவிக்கையில், தேர்தல் காலங்களில் மட்டுமின்றி ஏனைய காலங்களிலும் சாதாரண மாக ஒருவருடைய மனிதவரிமைப் படுமாயின் அதற்கு மனிதவரிமை ஆணைக்குழு விசாரணையை மேற்கொண்டே வருகின்றது.

விசேடமாக தேர்தல் காலங்களில் மட்டும் நடைபெறும் மனிதவரிமை

மீறல்களுக்கு மனிதவரிமை ஆணைக்குழு நடவடிக்கை எடுப்பதோடு மட்டுமல்லாது சாதாரண நேரங்களில் இடம்பெறும் மனிதவரிமை மீறல்களுக்கும் நாம் நடவடிக்கை எடுத்து வருகின்றோம்.

தேர்தல் காலங்களில் இடம்பெறும் வன்முறைச் சம்பவங்கள், அச்சுறுத்தல்கள், கட்சிகளுக்கிடையில் ஏற்படுவதால் நாம் நேரடியாக தலையிட முடியாது.

எனினும் அச்சுறுத்தல்கள், வன்முறைச் சம்பவங்கள் கட்சி ஆதரவாளர்களுக்கோ அல்லது வாக்காளர்களுக்கோ அல்லது வாக்காளர்கள் தொடர்பில் பாதிக்கப்பட்டவர்கள் பொலிஸாரிடம் முறையிட முடியும்.

பொலிஸார் அச்சம்பவம் தொடர்பான விசாரணையில் பக்கச்சார்புடன் செயற்பட்டால் மனிதவரிமை ஆணைக்குழுவிடம் முறையிட முடியும்.

இதன்பின்னர் மனிதவரிமை ஆணைக்குழு

மனிதவரிமை தொடர்பான பயிற்சிக்கு விண்ணப்பிக்கலாம்

(யாழ்ப்பாணம்)

மனிதவரிமை தொடர்பான பயிற்சிகளைப் பெறவிரும்புவோர் பரிசீலனை விண்ணப்பங்களை யாழ். பிராந்திய மனிதவரிமை காரியாலயம் கோரியுள்ளது.

இம்மனிதவரிமை பயிற்சி கருத்தரங்கு இம்மாத இறுதிக்குள் நடைபெறவிருப்பதால் தாமதக்காது உடனடியாக சுய விபரம் அடங்கிய விண்ணப்பப் படிவத்தை அனுப்பும் மனிதவரிமை ஆணைக்குழுவின் யாழ். பிராந்திய காரியாலயம் அறிவித்துள்ளது.

இலக்கம் 01, 3 ஆம் குறுக்குத் தெரு, யாழ்ப்பாணம் எனும் முகவரிக்கு தமது விண்ணப்பங்களை அனுப்ப முடியும் எனவும் மேலதிக தகவல்களுக்கு 021 222 2021 எனும் தொலைபேசி இலக்கத்துடன் தொடர்பு கொள்ள முடியும் எனவும் அறிவிக்கப்பட்டுள்ளது.

இப்பயிற்சி கருத்தரங்கில் உட்கவியலாளர்கள், அரசு, பொது தனியார் நிறுவனங்களை சேர்ந்தோர், இளைஞர் கழக உறுப்பினர், தொழிற்சங்க உறுப்பினர்கள், சிவில் சமூகத்தினர் என அனைவரும் கலந்து கொள்ள முடியும் எனவும் அவர் தெரிவித்தார்.

இம்மனிதவரிமை பயிற்சி கருத்தரங்கில் கலந்து கொள்ள விரும்புபவருடையவர்கள் தமது நிறுவனங்களினூடாக விண்ணப்பப்படிவத்தை அனுப்பி வைக்க வேண்டும்.

யாழ்ப்பாணம் மற்றும் கிளிநொச்சி மாவட்டங்களைச் சேர்ந்தவர்கள் இப்பயிற்சி கருத்தரங்கில் பங்குகொள்ள முடியும். கருத்தரங்கு நடைபெறும் திகதி, இடம், நேரம் என்பன பின்னர் அறிவிக்கப்படும் எனவும் தெரிவிக்கப்பட்டுள்ளது.

மேலும் அண்மையில் யாழ்ப்பாணத்திலுள்ள இராணுவத்தினருக்கும் பொலிஸாருக்கும் மனிதவரிமை தொடர்பான பயிற்சிகளை மனிதவரிமை ஆணைக்குழுவின் யாழ். பிராந்திய காரியாலயம் மேற்கொண்டிருந்தமை குறிப்பிடத்தக்கதாகும். (அ-4)

சந்தைகளில் நேற்றைய விலை விபரம்

மரக்கறி வகைகள்	நெல்லியடி		
	ரூபா	ரூபா	ரூபா
கத்தரிக்காய்	30	50	40
உருளைக்கிழங்கு	80	80-160	80
பச்சையிளகாய்	80	90	120
தக்காளி	120	120	140
மரவள்ளிக்கிழங்கு	45	50	40
கோவா	100	140	120
கரட்	100	80	140
பூசணி	40	40	50
புடோல்	40	60	50
வாழைக்காய்	40	50	50
சின்ன வெங்காயம்	220	140	240
பெரிய வெங்காயம்	90	80	100
பாகற்காய்	60	100	80
வெண்டிக்காய்	40	60	60
கருணைக் கிழங்கு	-	80	120
பயற்றங்காய்	20	40	60
தீக்கல்	100	120	140
பீற்றாட	60	50	80
கறிமீளகாய்	100	100	140
முருங்கைக்காய்	100	160	200
போஞ்சி	120	100	160
கத்தரிதம்புள்ளி	20	30	-
கீரை - 1 பிடி	10	10	20
தேசிக்காய்	100	80	100
தேங்காய் (ஒன்று)	50	40	30-40
இரைவண்டு	90	90	120

பொலிஸாரிடம் விளக்கம் கோரி நீதியான விசாரணை மேற்கொள்ளும் என அவர் தெரிவித்தார்.

மேலும் தமிழ்த் தேசியக் கூட்டமைப்பின் வேண்டுகோளுக்கு இணங்க தேர்தல் காலங்களில் அச்சுறுத்தல் ஏதும் இடம்பெற்றால் அது தொடர்பில் தேர்தல் திணைக்களத் திற்கு தெரியப்படுத்துமாறு தேர்தல் ஆணையாளர் கூறியதாக தமிழ்த் தேசியக் கூட்டமைப்பின் உட்குப் பேச்சாளர் சுரேஷ் பிரேமச்சந்திரன் முன்னரே தெரிவித்திருந்தமையும் குறிப்பிடத்தக்கது. (அ-4)

இராசி பலன்

09.07.2013

(ஆனி 25, செவ்வாய்க்கிழமை)

சூரிய உதயம் காலை 6.00 மணிக்கு

பிரதமை பிற்பகல் 2.45 மணிவரை

புனர்பூசம் முற்பகல் 11.26 மணிவரை

இராகுகாலம் 2.58-4.28 மணிவரை

சுபநேரம் 10.28-11.58 மணிவரை

மேடம் சிந்தனை ஆற்றலால் சிறப்படைவீர்கள் தொழில் முன்னேற்றமுண்டு, கல்விக்காக எடுத்த முயற்சி கைகூடுவதற்கான அறிகுறி தோன்றும், பெற்றோர் நலனில் அதிக அக்கறை காட்டுவீர்கள்.

இடம் வெற்றிச் செய்திகள் வீடு வந்து சேரலாம், தேச நலனில் கொஞ்சம் அக்கறை தேவை, உடன் பிறப்புக்கள் உதவி செய்ய முன்வரலாம், தொழிலை விரிவுபடுத்தும் எண்ணம் உருவாகும்.

மிதுனம் கரைந்த சேமிப்பை ஈடுசெய்யும் எண்ணம் உருவாகும், தொழிலில் உயர் அதிகாரிகளின் பாராட்டுக்களைப் பெறுவீர்கள், கணபதி வழிபாடு காரிய வெற்றி தரும்.

கடகம் கொடுக்கல் வாங்கல்களில் கவனம் தேவை, வைராக்கியத்தோடு செயற்பட்டு வாக்குறுதியைக் காப்பாற்றுவீர்கள், வெளியூர் பயணமொன்றால் கையிருப்பு கரையலாம்.

சிங்கம் மாற்றங்களால் ஏற்றம் பெறுவீர்கள், தொழில் நலன்கருதி எடுத்த முயற்சி வெற்றி தரும், சயன கசக் குறைவான நாள், அதிகாரிகள் அனுசூலமாக நடந்து கொள்வீர்.

கன்னி பயணங்களால் செய்ய எடுத்த முயற்சி வெற்றி தரும், பொருளாதார நிலை உயரும், சகோதர வழியில் நன்மைகள் நடைபெறலாம், குடும்பத்தில் கலகலப்பான சூழ்நிலை உருவாகும்.

துலாம் எடுத்த காரியத்தில் எளிதில் வெற்றி கிடைக்கும், குடும்பங்களின் ஒத்துழைப்பால் தொழில் முன்னேற்றம் காண்பீர்கள், ஆரோக்கியமான நாள், பொது வாழ்வில் புகழ் கூடும்.

விருச்சிகம் சுறுசுறுப்போடு செயற்படுவீர்கள், வெற்றி வாய்ப்புக்கள் வந்து சேர விநாயகரை வழிபட வேண்டிய நாள், பூர்வீகச் சொத்துக்களால் கணிசமான ஆதாயம் கிடைக்கும்.

தனுசு கவலைகள் தீர கற்பக மூர்த்தியை வழிபட வேண்டிய நாள், மறதியால் சில தொல்லைகளுக்கு ஆட்படலாம், தொழில் போட்டிகள் அதிகரிக்கலாம், செலவுகள் அதிகமாகும்.

மகரம் செய்தொழிலில் எதிர்பார்த்த சலுகைகள் கிடைப்பதற்கான அறிகுறி தோன்றும், புதிய பொருட்சேர்க்கையுண்டு, நபு வட்டம் விரிவடையும், கௌரவமான நாள்.

கும்பம் மறைமுகப் போட்டிகள் மாறும், பாக்சிகள் வகுலாகும், தெய்வீக சிந்தனை மேலோங்கும், பெண் வழி ஒத்துழைப்பு கிடைக்கும், தொழில் வளர்ச்சிக்கு அதிகம் பாடுபடுவீர்கள்.

மீனம் தொலைபேசி செய்திகள் மகிழ்ச்சி தரும், ஆசைகள் நிறைவேற ஆணை முகனை வழிபட வேண்டிய நாள், பிள்ளைகளின் கல்வி நலன் கருதி முக்கிய முடிவெடுப்பீர்கள்.

வளவன்

சட்டத்துறை மாணவர்கள் மீது நேற்று முன்தினம் தாக்குதல்

(யாழ்ப்பாணம்)

யாழ்ப்பாணம் பல்கலைக்கழகத்தின் சட்டத்துறையைச் சேர்ந்த மாணவர்கள் இருவர் மீது இனத்தொழிபாத நபர்களினால் நேற்று முன்தினம் ஞாயிற்றுக்கிழமை மாலை தாக்குதல் மேற்கொள்ளப்பட்டதென யாழ்ப்பாணம் பொலிஸ் நிலையத்தில் பாதிக்கப்பட்ட மாணவர்களால் முறைப்பாடு செய்யப்பட்டுள்ளது.

இந்தத் தாக்குதல் சம்பவம் யாழ்ப்பாணம் செம்மணி வீதியிலுள்ள வலயக்கல்வி பணிமனைப் பகுதியில் இடம்பெற்றுள்ளதாக பாதிக்கப்பட்ட தென்னிலங்கையைச் சேர்ந்த மாணவர்கள் முறைப்பாடு செய்துள்ளனர்.

இந்தத் தாக்குதல் சம்பவம் தொடர்பில் யாழ்ப்பாணம் பொலிஸார் விசாரணைகளை


மேற்கொண்டு வருகின்றனர்.

குறித்த இரண்டு மாணவர்கள் மீதும் தாக்குதல் மேற்கொண்ட நபர்கள் தலைமறைவாகியிருப்பதால் தாக்குதலுக்கான காரணம் கண்டறிப்படவில்லை என்பது குறிப்பிடத்தக்கது. (அ-6)

பொதுக்கூட்டம்

(சாவகச்சேரி)

சாவகச்சேரி கால்நடை வளர்ப்போர் கூட்டுறவு சங்க ஆண்டு பொதுக்கூட்டம் எதிர்வரும் 13 ஆம் திகதி சனிக்கிழமை காலை 10 மணிக்கு சங்கத்தலைவர் செ.சுப்பிரமணியம் தமையில் தென்மராட்சி பிரதேச செயலக கேட்போர் கூடத்தில் நடைபெறவுள்ளது. (ம-29)



நன்றி: மிரர்

அறிவற்ற அரசாங்கம் 13 ஆவது திருத்தத்தை ஒழிக்க முயற்சிக்கிறது

அப்பாத்துரை விநாயகமூர்த்தி காட்டம்

(யாழ்ப்பாணம்)

அறிவற்ற அரசாங்கம் 13ஆவது திருத்த சட்டத்தை இல்லாதொழிக்க நடவடிக்கை எடுத்து வருகின்றது என தெரிவித்த தமிழ்த் தேசியக்கூட்டமைப்பின் யாழ்ப்பாணம் மாவட்ட பாராளுமன்ற உறுப்பினர் அப்பாத்துரை விநாயகமூர்த்தி இலங்கை- இந்திய ஒப்பந்தம் தமிழருக்கும் சிங்களவர்களுக்குமிடையில் ஏற்படுத்தப்பட்ட ஒப்பந்தமல்ல. மேலும் அதில் திருத்தத்தை ஏற்படுத்த முடியாது எனவும் தெரிவித்துள்ளார்.

யாழ்ப்பாணம் 2 மணியளவில் இடம்பெற்ற உட்கவியலாளர் சந்திப்பில் கலந்து கொண்டு சமகால அரசியல் நிலைமை குறித்து கருத்துக் கூறும் போதே அவர் மேற்கண்டவாறு தெரிவித்தார்.

அவர் அங்கு மேலும் தெரிவிக்கையில், இலங்கை- இந்திய உடன்படிக்கையை அடிப்படையாகக் கொண்ட 13 ஆவது திருத்த சட்டத்தை இல்லாது ஒழிக்கும் நோக்கில் பல நடவடிக்கைகளை அறிவற்ற இந்த அரசாங்கம் மேற்கொண்டு வருகின்றது.

13 ஆவது திருத்த சட்டத்தில் மாற்றத்தை ஏற்படுத்தும் அதிகாரம் இலங்கை அரசாங்கத்திற்கில்லை. மாறாக அதில் மாற்றம் செய்யுமாயின் குழப்பம்தான் ஏற்படும்.

மேலும் இலங்கை- இந்திய ஒப்பந்தம் தமிழர்களுக்கும் சிங்களவர்களுக்குமிடையில் இடம்பெற்றதல்ல என்பதையும் இந்த அரசாங்கம் புரிந்து கொள்ள வேண்டும்.

அத்தோடு 13 ஆவது திருத்தத்தால் இந்த அரசாங்கம் கவிழக்கூடும் என கடற்றொழில் மற்றும் நீரியல் வளத்துறை அபிவிருத்தி அமைச்சர் வைத்திய கலாநிதி ராஜிதசேனாரட்ண எச்சரிக்கை விடுத்துள்ளார்.

இருப்பினும் அதனைப் பொருட்படுத்தாது 13 இல் மாற்றத்தை ஏற்படுத்தவும் அதனை இல்லாதொழிக்கவும் இந்த அரசாங்கம் முயற்சித்து வருகின்றது என அவர் குற்றம் சாட்டினார்.

மேலும் வடக்கு மாகாணசபைத் தேர்தலில்

தமிழீழ விடுதலைப்புலிகள் அமைப்பைச் சேர்ந்த முன்னாள் ஆயுதக் கொள்வனவாளரும் தற்போது அரசாங்கத்தின் ஆதரவாளருமான கே.பி என அழைக்கப்படும் குமரன் பத்மநாதன், விடுதலைப்புலிகள் அமைப்பின் முன்னாள் உட்கப் பிரிவு இணைப்பாளரான தயா மாஸ்டர் என அழைக்கப்படும் தயாநிதி, விடுதலைப்புலிகள் அமைப்பின்மகளிர் அரசியல்துறைப் பொறுப்பாளர் தமிழினி ஆகியோரை வடக்கு மாகாண சபைத் தேர்தலில் அரசாங்க கட்சி சார்பாக போட்டியிட வைக்க அரசாங்கம் முயன்று வருகின்றது.

ஆனால் என்னை பொறுத்தவரை இவர்களின் வெற்றி பூச்சியமாகத்தான் இருக்கும். ஏனெனில் தமிழ் மக்களுக்காக இவர்கள் போராடவில்லை என்பதனை மக்கள் புரிந்து வைத்துள்ளனர். மேலும் தமிழ்த் தேசிய கூட்டமைப்புடன் தயா மாஸ்டரை இணைப்பது தொடர்பில் பொதுச்செயலாளரும் யாழ்ப்பாணம் மாவட்ட

பாராளுமன்ற உறுப்பினருமான மாவை சேனாதிராஜாவிடம் நான் கேட்டபோது அவர் வேண்டாம் என புறக்கணித்துவிட்டார்.

இது தவிர வடக்கு மாகாண சபைத் தேர்தலில் தமிழ்த் தேசியக் கூட்டமைப்பு வெற்றி பெறுவது நிச்சயம். அதில் எந்தவித மாற்றமும் ஏற்படப் போவதில்லை. இதற்கு கடந்த காலத் தேர்தல்கள் நல்ல எடுத்துக் காட்டுகளாகும். தேர்தலில் வெற்றி பெறக் கூடிய ஒருவரை முதலமைச்சர் வேட்பாளராக நிறுத்த வேண்டும் என அவர் மேலும் தெரிவித்தார். (அ-6)



யாழ்ப்பாணம் செய்திகள்

நிதிசேகரிப்புக்கான நடை பயணம் பருத்தித்துறையை வந்தடைந்தது



(தும்பளை)

மஹரகம் மற்றும் தெல்லிப்பழை புற்று நோய் வைத்தியசாலைக்கு நன்கொடையாக பணம் சேகரிக்கும் நோக்கில் மாத்தறை செனி நுவரவிலிருந்து 38 நாட்களாக 447 கி.மீ. மீற்றர் பயணம் செய்து மேஜர் ரணதுங்க தலைமையிலான குழுவினர் நேற்று முன்தினம் ஞாயிற்றுக்கிழமை முற்பகல் 11 மணிக்கு பருத்தித்துறை வந்தடைந்தனர். இதன் தொடர்பில் மேஜர் ரணதுங்க அங்கு உரை

யாற்றுகையில்,

வெளிமாவட்டங்களிலிருந்து வரும் மக்களுக்கான தங்குமிடங்களை அமைப்பதற்கு மஹரகம் வைத்தியசாலைக்கு நிதியுதவி வழங்கியுள்ளோம். அத்தோடு சேகரிக்கப்பட்ட நிதியில் 50 வீதமான நிதியை மஹரகம் புற்று நோய் வைத்தியசாலைக்கு ஒதுக்கியுள்ளோம். மிகுதி 50 வீதமான நிதியை புற்று நோய் வைத்தியசாலைக்கு ஒதுக்கியுள்ளோம். இது மூலம் மஹரகம் மூலம் மருந்துகளை வழங்கியுள்ளோம் என்றார். (அ-9-19)

கொள்ளையடித்த விவகாரம்; மூவரில் ஒருவருக்கு பிணை

வீட்டினுள் புகுந்து கொள்ளையடித்தனர் என்ற குற்றச்சாட்டில் கைதான மூவரில் ஒருவருக்கு யாழ்ப்பாணம் மேல் நீதிமன்றம் பிணை அனுமதி வழங்கியுள்ளது.

கடந்த 2010 ஆம் ஆண்டு கார்த்திகை மாதம் 7 ஆம் திகதி அல்லாரை தெற்கு கொடிகாமத்தை சேர்ந்த சிவகுரு பாலசிங்கம் என்பவருடைய வீட்டில் 5 இலட்சத்து 49 ஆயிரம் ரூபா பெறுமதியான உடைமைகளை கொள்ளையடித்தனர் என்ற குற்றச்சாட்டில் மூன்று சந்தேக நபர்கள் கொடிகாமம் பொலிஸாலினால் கைது செய்யப்பட்டனர்.

கைது செய்யப்பட்ட மூவரும் சாவகச்சேரி நீதிமன்றத்தில் ஆஜர்படுத்தப்பட்டிருந்தனர். வழக்கை விசாரணை செய்த சாவகச்சேரி நீதிமன்றம் மூவரையும் விளக்கமறியில் வைக்கும் மூலம் பிணையிலும் விடுவிக்கக் கோரி கடந்த வருடம் பிணையில் விடுவிக்கக் கோரி திருந்தார். ஆயினும் நீதிமன்றம் பிணை அனுமதி மறுக்கப்பட்டிருந்தது.

இந்நிலையில் குறித்த வழக்கின் இரண்டாவது சந்தேக நபரை விடுக்கக்கோரி அவரது மனைவி த.சகீதா கடந்த மாசி மாதம் 08 ஆம் திகதி தனது சட்டத்தரணியூடாக யாழ்ப்பாணம் மேல் நீதிமன்றத்தில் பிணை விண்ணப்பம் செய்திருந்தார்.

இந்நிலையில் நேற்றைய தினம் யாழ்ப்பாணம் மேல் நீதிமன்ற ஆணையாளர் எஸ். பரமராஜா முன்னிலையில் குறித்த விண்ணப்பம் பரிசீலனைக்கு எடுத்துக் கொள்ளப்பட்டு வழக்கை விசாரணை செய்த ஆணையாளர் சந்தேகநபரை 35 ஆயிரம் ரூபா காசுப் பிணையிலும் 3 இலட்சம் ரூபா பெறுமதியான இரு ஆயிணையிலும் செல்ல அனுமதித்ததோடு ஒவ்வொரு ஞாயிற்றுக்கிழமையும் பருத்தித்துறை பொலிஸ் நிலையத்தில் கையொப்பமிடல் வேண்டும் என நிபந்தனையும் விதித்தார்.

மேலும் குறித்த சந்தேக நபர்கள் கொள்ளையடிக்கப்பட்ட தொலைபேசி இலக்கத்தோடு தொடர்பை வைத்திருந்தவர் என்ற அடிப்படையிலேயே கைது செய்யப்பட்டிருந்தனர் என்பது குறிப்பிடத்தக்கது. (அ-4)

நீதிமன்ற அதிகாரத்தின் மூலம் வடக்கு தேர்தலை நிறுத்த சதி!

அரசை சாகுகிறார் சுமந்திரன் எம்.பி.

(கொழும்பு)

இந்தியாவின் அமுத்தங்களின் காரணமாக வடமாகாண சபைத் தேர்தலை நடத்தியேயாக வேண்டும் எனும் நிர்ப்பந்தத்தில் செயற்படும் அரசாங்கம் மறுபுறம் நீதிமன்ற அதிகாரத்தின் மூலமாக தேர்தலை தடுத்து நிறுத்துவதற்கான நடவடிக்கையை மேற்கொள்கின்றது. அரசாங்கத்தின் இரட்டை வேடத்தை இந்தியாவிற்கும் சர்வதேசங்களுக்கும் தெரியப்படுத்துவோம் என்று தமிழ்த் தேசியக் கூட்டமைப்பின் பாராளுமன்ற உறுப்பினர் எம்.ஏ.சுமந்திரன் தெரிவித்துள்ளார்.

இராஜகிரியவில் நேற்று முன்தினம் எதிர்க்கட்சிகளின் எதிர்ப்பு அமைப்பினால் ஏற்பாடு செய்யப்பட்டிருந்த செய்தியாளர் மாநாட்டிலேயே அவர் மேற்கண்டவாறு கருத்துத் தெரிவித்தார்.

இது தொடர்பாக தொடர்ந்தும் அவர் தெரி

விக்கையில்,

வடமாகாண சபைத் தேர்தலை செப்டெம்பர் மாதத்தில் நடத்தவுள்ளதாக அரசு அறிவித்துள்ளது. எனினும் வடக்கில் அரசாங்கத்தை நிலைப்படுத்த முடியாத நிலைமையிலேயே வடக்குத் தேர்தலை நிறுத்துவதற்கான பல

வழிமுறைகளை அரசு கையாண்டது.

இந்தியா மற்றும் சர்வதேச நாடுகளின் அமுத்தம் காரணமாக அரசாங்கத்துக்கு தேர்தலை நடத்தியே ஆக வேண்டும் என்ற நிர்ப்பந்தம் ஏற்பட்டுள்ளது.

எனினும் இன்று நீதிமன்ற அதிகாரங்களின் மூலமாக தேர்தலை தடுப்பதற்கான தந்திரத்தை அது கையாள்கின்றது. இப்படி அரசு செய்ய முடியாது. சர்வதேசத்தை தொடர்ந்தும் அரசு ஏமாற்ற முடியாது.

இந்தப்பாராளுமன்ற தெரிவுக்குழு அமைக்கப்பட்டுள்ள போதிலும் அது ஜனாதிபதியின் தெரிவுக் குழுவாகவே செயற்படுகின்றது. அவர்களின் பேச்சை நம்பி செயற்பட நாங்கள் முட்டாள்கள் அல்லர்.


நான்கு வருடங்களுக்கு முன்னர் அரசாங்கம்

கொடுத்த வாக்குறுதியை அவர்களே மறந்து விட்டார்கள். யுத்தம் முடிவடைந்ததும் 13 ஆவது திருத்தச் சட்டத்தை நடைமுறைப்படுத்துவது மட்டுமன்றி அதற்கு மேலான சலுகைகளையும் வழங்குவேன் என ஜனாதிபதி சர்வதேசங்களுக்கு வாக்குக்கொடுத்திருந்தார். ஆனால், இன்று அவ்வாக்கு தலைகீழாக மாறி நடைபெறுகின்றது.

இன்று பாராளுமன்ற தெரிவுக் குழுவில் சம்பந்தித்து 13 ஆவது திருத்தத்தை எவ்வாறு ஒழிப்பது என்று அரசாங்கம் திட்டம் தீட்டுகின்றது. நியாயமான ஒரு தேர்தலை அரசாங்கம் நடத்தியாக வேண்டும்.

தொடர்ந்தும் சர்வதேசத்தை ஏமாற்றி அரசியலை நடத்த முடியாது எனவும் அவர் தெரிவித்தார்.

(அ-2)



நீதியரசரான ஷிராணி திலகவர்த்தன பதில் பிரதம நீதியரசராக நியமிக்கப்பட்டுள்ளார். நீதியரசரான ஷிராணி திலகவர்த்தன நேற்றைய தினம் ஜனாதிபதி மஹிந்த ராஜபக்ஷ முன்னிலையில் பதில் பிரதம நீதியரசராக சத்தியப் பிரமாணம் செய்து கொண்டுள்ளார். பிரதம நீதியரசர் மொஹான் பிரீஸ் வெளி நாடு சென்றுள்ளமையினால் ஏற்பட்ட வெற்றிடத்திற்கே இவர் நியமிக்கப்பட்டுள்ளார். மொஹான் பிரீஸ் பிரதம நீதியரசராக நியமிக்கப்பட்டதை அடுத்து இரண்டாவது தடவையாக ஷிராணி திலகவர்த்தன பதில் பிரதம நீதியரசராக நியமிக்கப்பட்டுள்ளார்.

நாங்களும் நீங்களும் ஒன்றுதான்; அமைச்சர் ராஜித தெரிவிப்பு

(கொழும்பு)

இலங்கையில் வாழும் சகல முஸ்லிம்களும் சிங்கள மக்களின் உறவினர்களே என்று கடற்புறத்தில் நீரியல்வளத்துறை அமைச்சர் கலாநிதி ராஜித சேனாரட்ன தெரிவித்தார்.

அளுத்தகம் சீனவத்தை ஜம்ஆ பள்ளிவாசலின் திறப்பு விழாவில் கலந்துகொண்டு உரையாற்றும் போதே அவர் மேற்கண்டவாறு குறிப்பிட்டார்.

இவ்வைபவத்தில் அவர் தொடர்ந்தும் உரையாற்றுகையில்,

இன்று சிங்கள-முஸ்லிம் மக்கள் ஒரே சகோதரர்கள் போன்று கைகொடுத்து வாழுகின்றார்கள். இனவாதத்திற்கும் மதவாதத்திற்கும் எதிராக நாம் தலைமைத்துவம் வழங்கி சகோதரர்கள் போன்று இத்தொகுதியில் வாழ்ந்து வருகின்றோம். கடந்த காலத்தில் எது விதமான பிரிவுக்கும் நாம் இடமளிக்கவில்லை.

நாம் எல்லோரும் மனிதர்கள் என்ற அடிப்படையில் தான் பிறந்தோம். அதன் பின்பே மதமும் இனம் என்ற அடையாளமும் எமக்கு

கிடைக்கின்றது.

இலங்கையில் முஸ்லிம்கள் நிர்மாணித்த முதலாவது பள்ளிவாசல்தான் பேருவளை மருதானையில் இருக்கின்றது. இந்த சீனவத்த ஜம்ஆ பள்ளிவாசல் முஸ்லிம்கள் நிர்மாணித்த இரண்டாவது பள்ளிவாசலாகும். இப்பள்ளிவாசல் கி.பி.600 களில் நிர்மாணிக்கப்பட்டுள்ளது. இது வரலாற்று சிறப்புமிக்கது.

இலங்கைக்கு முஸ்லிம் ஆண்கள் மாத்திரம்தான் வந்தனர். முஸ்லிம் பெண்கள் எவரும் இங்கு வரவில்லை. இங்கு வந்த முஸ்லிம் ஆண்கள் இங்கு வாழ்ந்த சிங்களப் பெண்களைத் திருமணம் முடித்து வாழ்ந்தனர்.

அதனால் உலகில் எங்கு முஸ்லிம்கள் வாழ்ந்தாலும் இலங்கையில் வாழும் சகல முஸ்லிம்களும் சிங்களவர்களின் உறவினர்களே.

அதனால் இந்நாட்டில் சிங்களவர்களுக்கும் முஸ்லிம்களுக்கும் மத வழிபாடுகளைத் தவிர வேறுபாடுகள் எதுவும் கிடையாது என்றார்.

(அ-2)

இவர்களுக்கு	கல்யாண மாலை	இவர்களுக்கு
மணமகள் தேவை		மணமகள் தேவை
பிறப்பு: 1966 இந்து(V) நட்சத்திரம்: திருவோணம் 3 உயரம்: 5'9" சூ,செ 9 தகைமை/தொழில்: BA,PGd ஆசிரியர் தொ.இ: B700		பிறப்பு: 1981 இந்து(V) நட்சத்திரம்: மகம் 4 உயரம்: 5' கி.பா :24 சூ,செவ் 5 தகைமை/தொழில்: BA, MA விரிவுரையாளர்சைவ போசனம் தொ.இ: G945
பிறப்பு: 1978 இந்து(V) நட்சத்திரம்: புனர்பூசம் 3 கி.பா : 13 உயரம்: 5' தகைமை/தொழில்: O/L,A/L வியாபாரம் தொ.இ: B701		பிறப்பு: 1981 இந்து(V) நட்சத்திரம்: அச்சுவினி 1 உயரம்: 5' கி.பா :5.5 தகைமை/தொழில்: BAபட்டதாரி பயிலுனர் தொ.இ: G948
பிறப்பு: 1983 இந்து (V) நட்சத்திரம்: அனுசம் 3 உயரம்: 6' கி.பா :36.25 செவ் 2 தகைமை/தொழில்: A/Lகனடா தொ.இ: B704		பிறப்பு: 1979 இந்து(செங்) நட்சத்திரம்: ரோகினி 2 கி.பா : 43 உயரம்: 5'3" தகைமை/தொழில்: A/L Diploma நூலகர் தொ.இ: G949
பிறப்பு: 1983 இந்து (V) நட்சத்திரம்: உத்தரம் உயரம்: 5'6" கி.பா :18 தகைமை/தொழில்: O/L அலுமினிய பிறறிங் தொ.இ: B708		பிறப்பு: 1981 இந்து(V) நட்சத்திரம்: உத்தரட்டாதி 4 கி.பா : 51.25 செவ் 7 தகைமை/தொழில்: Bcom, HNDA பட்டதாரி பயிலுனர், சைவபோசனம் தொ.இ: G950

சகல தொடர்புகளுக்கும்:-

கல்யாண மாலை

(சர்வதேச இலவச திருமண சேவை)

இல. 144, பிறவுண் வீதி,

யாழ்ப்பாணம்

தொடர்பு:- 021 720 1005

E-mail:- kalyanamalai.jaffna@gmail.com

குறிப்பு: எமது காரியாலயம் காலை 9.00 - 5.00 மணிவரை திறக்கப்படும்.

(இவ்வொரு வசுவாக்கிரமையும் கல்யாணமாலை விடுமுறை தினம் என்பதையும் அறியக்கருகின்றோம்.)

உடைக அனுசரணை



வலம்புரி

ஆங்கில வொழி/தமிழ்வொழி
கணிதம், விஞ்ஞானம் 6 இல் இருந்து G.C.E. O/L வரை ஆங்கில மொழிமூல பட்டதாரி ஆசிரியரால் மிகச் சிறப்பாக தனிப்பட்ட முறையில் ஏராளமான பயிற்சிகளுடன் கற்பிக்கப்படும். பிரபல கல்லூரிகளில் கற்பித்து சிறந்த பெறுபேறுகளைப் பெற்ற ஆசிரியர், பெற்றோர் மட்டும்.
தொடர்பு: 0772423400
0778871217 (3310)

வொருட்கள் விற்பனை
நல்ல நிலையில் உள்ள CD Player, 3 Disc Antenna Full set KDK Fan Phonix (China) துவிச்சக்கரவண்டி ரேடி யோக்கள் விற்பனைக்கு உண்டு.
தொடர்பு: 0772423400
0778871217

அடாவடித்தனமான ஆட்சியில் இருந்து மக்களை காப்பாற்ற முடியாதுள்ளது

ஜோசப் மைக்கல் எம்.பி. கவலை

(கொழும்பு)

யுத்தம் முடிவடைந்து 4 ஆண்டுகள் கடந்த நிலையிலும் அரசாங்கத்தின் அடாவடித்தனமான ஆட்சியில் இருந்து மக்களைக் காப்பாற்ற முடியாதுள்ளது. மக்களைத் துன்புறுத்தி நாட்டைத் துஷ்பிரயோகம் செய்யும் நடவடிக்கைகளையே அரசாங்கம் மேற்கொண்டு வருகின்றதென ஐக்கிய தேசியக் கட்சியின் பாராளுமன்ற உறுப்பினர் ஜோசப் மைக்கல் பெரேரா தெரிவித்துள்ளார்.

இராஜகிரியவில் நேற்று முன்தினம் எதிர்க்கட்சிகளின் எதிர்ப்பு அமைப்பினால் ஏற்பாடு செய்யப்பட்டிருந்த செய்தியாளர் சந்திப்பிலேயே அவர் மேற்கண்டவாறு கருத்து தெரி வித்தார்.

இதுதொடர்பாக தொடர்ந்தும் அவர் கருத்துத் தெரிவிக்கையில், பொதுபலசேனாவே இன்று ஆட்சியை நடத்துகின்றது. நாட்டின் பொலிஸ் அதிகாரமும் பொதுபலசேனாவின் குண்டர்களிடமே இருக்கின்றது. நாட்டில் காணப்படுகின்ற பிரச்சினைகளுக்கு அரசாங்கத் தினால் இதுவரையில் எதுவித மாண நடவடிக்கைகளும் எடுக்கப்படவில்லை. மக்களின் வாழ்வாதாரப் பிரச்சினைகள் மேலோங்கிக் கொண்டே செல்கின்றன.

மறுபுறம் விவசாயிகளுக்கான உரம் நிவாரணங்கள் கொடுப்பதாக அரசாங்கம் வாக் குறுதி அளித்தும் இன்றுவரை அவர்களுக்கு அவை கொடுக்கப்படவில்லை. இதே நிலைமைதான் மீனவர் பிரச்சினைகளிலும் காணப்படுகின்றது. பாதிக்கப்பட்ட மீனவர் குடும்பத்தினருக்கான

பண உதவிகள் இதுவரையில் கிடைக்கப் பெறவில்லை. வெளிநாட்டுக் கப்பல்கள் அரசாங்க அனுமதியுடன் இலங்கைக் கடலில் மீன்பிடிக்க எரிந்துகொண்டிருக்கின்றன.

எமது மீனவர்களைப் பற்றி அரசாங்கம் யோசிக்கவில்லை. அவ்வாறு தொடர்ந்தும் நடைபெறுமெனில் எம்மவர்களின் நிலைமை கேள்விக்குறியாகிவிடும். அரசு உழியர்களுக்கே சம்பளம் கொடுக்க முடியாத நிலைமையை இன்று அரசாங்கம் எதிர்நோக்குகின்றது. இவ்வாறு அரசாங்கத்திற்கு உள்ளேயே செய்வதறியாது தடுமாறிக் கொண்டிருக்கின்றனர்.

எனவே இன்று மக்கள் சிந்திக்க வேண்டிய கட்டாயத்தில் உள்ளனர். தொடர்ந்தும் மக்கள் அரசாங்கத்தை நம்பி ஏமாறக் கூடாது. எனவே, இம்முறை இடம்பெறும் தேர்தல் மக்களுக்கு ஒரு நல்ல சந்தர்ப்பமாகும். இதை மக்கள் சிறந்த முறையில் பயன்படுத்தி ஆட்சியைக் கவிழ்க்க ஒன்றிணைய வேண்டும் எனவும் அவர் கோரிக்கை விடுத்துள்ளார். (அ-2)

புகையிரத போக்குவரத்து ஸ்தம்பிதம்

புகையிரதப் பணியாளர்களால் மேற் கொள்ளப்பட்டு வரும் தொழிற் சங்க போராட்டத்தால் பயணிகள் சிரமங்களை எதிர்நோக்கி வருகின்றனர். சம்பளப் பிரச்சினைக்கு தீர்வு வழங்குமாறு கோரியே இந்த தொழிற் சங்கப் போராட்டம் நடத்தப்படுகிறது.

கொழும்பு கோட்டே, மருதானையிலிருந்து எந்தவொரு புகையிரத தமும் பயணம் செய்ய வில்லை. காலி புகையிரத நிலையத்தின் பணிகளும் ஸ்தம்பிதமடைந்துள்ளன. புகையிரத சேவை இடைநிறுத்தப்பட்டதால் தொழிலாளர்களுக்கு செல்வோர் நெருக்கடிகளை எதிர்நோக்கியுள்ளனர். இதன் முதற்கட்டமாக 48 மணித்தியாலப் பணிப் பகிஷ்கரிப்பு போராட்டம் அறிவிக்கப்பட்டுள்ளது. (அ-2)

சர்வதேச நாடுகளுக்கு கோபத்தை ஏற்படுத்தாதீர் அஸ்கிரிய பீடாதிபதி ஆலோசனை

நாட்டின் மெய்யான நிலைமையை தெளிவுபடுத்த முயற்சிக்க வேண்டுமென தவிர நாடுகளை கோபப்படுத்த இலங்கை முயற்சி செய்யக்கூடாது என கண்டி அஸ்கிரிய பீடாதிபதி உடுகம ஸ்ரீபத்தரக்கித் தேரர் தெரிவித்துள்ளார்.

வெளிவிவகார அமைச்சர் ஜி. எல். பீரிஸ், மத்திய மாகாண முதலமைச்சர் சரத் ஏக்கநாயக்க ஆகியோரை சந்தித்த போது அவர் இவ்வாறு குறிப்பிட்டுள்ளார்.

இலங்கைக்கு எதிராக செயற்படும் நாடுகளுடன் விரோதம் பாராடாது அவர்களுடன் பேச்சுவார்த்தை மூலம் சுமுக உறவுகளைப் பேண வேண்டுமென அவர் இதன்போது வலியுறுத்தியுள்ளார்.

நாட்டின் மெய்யான நிலைமையை தெளிவுபடுத்தவே முயற்சிக்க வேண்டும். உலக நாடுகளுடன் சுமுகமான உறவுகளை வலுப்படுத்திக் கொள்ள பொதுநலவாய நாடுகளின் தலைவர்கள் மாநாடு மிகச் சிறந்த வாய்ப்பாக அமையும் என அவர் சுட்டிக்காட்டியுள்ளார். (அ-2)

31 ஆம் நாள் நினைவுஞ்சலி



தாயின் மடியில்: 27.03.1935
மாதமொன்று போனதும் உனை இழந்து மீண்டும் உன்னை காண்பதற்கு எம் மனங்கள் துடிக்குதம்மா விண்ணிலே வெள்ளிகளுக்கு உன் வரவு மகிழ்ச்சியம்மா மண்ணிலே நமக்கு மாபெரும் துயரம்மமா உனக்காக என்றும் எம் வீட்டு வாசல் திறந்திருக்கும் அம்மா

இறைவன் அடியில்: 10.06.2013

கதிரவேற்பிள்ளை நாகேஸ்வரி

நாளை 10.07.2013 (புதன்கிழமை) அன்று எமது இல்லத்தில் நடைபெறும் அந்தியேட்டிக் கிரியை நிகழ்விலும் தொடர்ந்து நடைபெறும் மதியபோசன நிகழ்விலும் கலந்துகொள்ளுமாறு உற்றார், உறவினர், நண்பர்கள் அனைவரையும் அன்புடன் அழைக்கின்றோம்.

கொத்தியால், வல்வெட்டித்துறை. (அ-3921) குடும்பத்தினர்



வலிகாமம் தெற்கு பிரதேச சபை

வலிகாமம் தெற்கு பிரதேச சபை

வலிகாமம் தெற்கு பிரதேச சபை

VALIKAMAM SOUTH PRADESHIYA SABHA CHUNNAKAM

விலைக்கேள்விக்கான கோருதல்


1. தவிசாளர், பெறுகைக்குழு, வலிகாமம் தெற்கு பிரதேச சபை, சுன்னாகம், யாழ்ப்பாணம், தகுதிவாய்ந்த ஒப்பந்த காரர்களிடமிருந்து அரக்கு முத்திரையிடப்பட்ட கேள்விகளை திறந்த போட்டி கேள்வி கோரல் நடைமுறைக்கு அமைவாகவே கீழ்க்காட்டப்பட்ட அட்டவணையில் விபரிக்கப்பட்ட வேலைகளுக்காக கோரப்படுகின்றது.
2. கேள்வி பெற தகுதியுடையவராவதற்கு, வெற்றி பெறும் கேள்விதாரர் கறுப்புப் பட்டியலில் (Black List) சேர்த்துக் கொள்ளப்படாதவராகவும், அட்டவணையின் கட்டியபடி பொருத்தமான தரத்தில் வேலைகளுக்கான இக்ராட் (ICTAD) பதிவு மேற்கொள்ளப்பட்டிருத்தல்வேண்டும்.
3. ஆர்வமுள்ள தகைமையுடைய கேள்விதாரர்கள் தவிசாளர், வலிகாமம் தெற்கு பிரதேச சபை, சுன்னாகம், (தொலைபேசி: 0212240017, மின்னஞ்சல் (chairmanvsps@gmail.com) இல் இருந்து மேலதிக தகவல்களைப் பெற்றுக்கொள்ளலாம். அத்துடன் மேற்கூறிய இடத்தில் வேலை நாட்களில் காலை 09.00 மணி முதல் மாலை 15.00 மணி வரை, 09.07.2013 ஆம் திகதி தொடக்கம் 29.07.2013 ஆம் திகதி வரையான காலப்பகுதியில் கேள்வி ஆவணங்களை பார்வையிடலாம்.
4. ஆர்வமுள்ள தகைமையுடைய கேள்விதாரர்களினால் ஆங்கில மொழியிலான விலைக்கேள்வி படிவத்தினை தவிசாளர், வலிகாமம் தெற்கு பிரதேச சபை, சுன்னாகம் (தொலைபேசி: 0212240017, மின்னஞ்சல் vspsch@gmail.com) எனும் முகவரியில் எழுத்து மூலமான விண்ணப்பமொன்றைச் சமர்ப்பித்து 09.07.2013 முதல் 29.07.2013 வரை 9.00 மணியிலிருந்து 15.00 மணி வரையான காலப்பகுதியில் மீளளிக்கப்படாத கட்டணமாக ரூபா.1000/- செலுத்தி பெற்றுக்கொள்ளலாம். இத்தொகை பணமாகச் செலுத்தப்பட வேண்டும்.
5. விலைக்கேள்விகள் 30.07.2013ஆம் திகதியன்று 12.00 மணிக்கு அல்லது அதற்கு முன்னர் மூலப்பிரதியை தவிசாளர், பிரதேச சபை பெறுகைக் குழு, வலிகாமம் தெற்கு பிரதேச சபை, சுன்னாகம் எனும் முகவரிக்கும் அதன் பிரதியை "பிராந்திய உள்ளூராட்சி உதவி ஆணையாளர், உள்ளூராட்சித் திணைக்களம், யாழ்ப்பாணம்" எனும் முகவரிக்கும் உரிய காலத்திற்கு கிடைக்கக்கூடியதாக பதிவுத்தபாலிலோ அல்லது நேரடியாகவோ ஒப்படைத்தல் வேண்டும். காலநதாழ்த்தப்பட்ட விலைக்கேள்விகள் நிராகரிக்கப்படும். கேள்விதாரர்கள் வேலைக்கான கேள்வி விபரத்தினை தபாலுறையின் இடது மேல் மூலையில் குறிப்பிடுதல் வேண்டும் நேரடியாக கீழேயுள்ள முகவரியில் வருகைதர விரும்பும் விலைக்கேள்வியாளர்களின் பிரதிநிதிகளது சமூகத்தில் 30.07.2013 ஆம் திகதியன்று 2.00 மணிக்கு விலைக்கேள்விகள் திறக்கப்படும்
6. கேள்வி தொடர்பான முதற் கூட்டம் வலிகாமம் தெற்கு பிரதேச சபை, தலைமை அலுவலகத்தில் 18.07.2013 அன்று 10.00 மணிக்கு நடைபெறும்.
7. கேள்விப் பிணை வைப்புத் தொகையானது கீழே அட்டவணையின் கட்டப்பட்டவாறு அமையும். குறித்த தொகை பணமாகச் செலுத்தப்படவேண்டும்.

இல	வேலை விபரம்	மதிப்பீட்டு தொகை மில்லியன் (வற் உட்பட)	ஒப்பந்த காலம்	வேண்டப்படும் தரம்	கேள்வி பிணை வைப்பு (ரூபா)
1	சுன்னாகம் மத்திய பேருந்து நிலைய நேரக்கணிப்பாளர்அறை அமைத்தல்	0.590	03 மாதங்கள்	M7/ தகைமைச்சான்றிதழ்	12,000.00
2	தலைமை அலுவலக வாகனத்தரிப்பிடம் அமைத்தல்	2.480	03 மாதங்கள்	M7/C8	50000.00
3	சுன்னாகம் மயிலணி வீதி திருத்தம்	3.050	03 மாதங்கள்	M7/C8	61000.00

இழைப வளர்ப்பு முறையில் கல்லீரல் உருவாக்கம்

ஐப்பானில் உள்ள யோகோ ஹமா பல்கலைக்கழகத்தை சேர்ந்த தகனோரி தகாபோ, ஹிடெகி தன்குசி என்ற இரு விஞ்ஞானிகள் மனிதனின் பிரிவடையும் கலங்கள் மூலம் கல்லீரலை உருவாக்கி சாதனை படைத்துள்ளனர். உடலின் வளர்சிதை மாற்றம், புரத உற்பத்தி, குருதி உறைவு உட்பட பல முக்கிய செயல்களை கல்லீரல்தான் செய்கிறது. நம் உடலின் மையத்தில் உள்ள கல்லீரல், முற்றிலும் பாதிக்கப்பட்டுவிட்டால் ஏனைய உறுப்புகளும் படிப்படியாக செயலிழக்க ஆரம்பித்து விடும். எனவே கல்லீரலைக் கவனமாகக் காக்க வேண்டும். அது நம் கையில்தான் உள்ளது.

ஐப்பான் விஞ்ஞானிகள் சாதனை




மது அருந்துதல், கொழு

பசி இல்லாமை, உடல் சோர்வு, எடை குறைதல், மயக்கம், கால் வீக்கம், இரத்த வாந்தி, இரத்தம் வெளியேறுதல் போன்றவை கல்லீரல்

சிகிச்சைகள், தடுப்பூசிகள் உள்ளன. ஆனால் முற்றிலும் பாதிக்கப்பட்டு விட்டால் கல்லீரல் மாற்று அறுவை சிகிச்சையே ஒரேவழி என்ற நிலைதான் உள்ளது.

இந்த நிலையிலேயே பிரிவடையும் கலங்களின் மூலம் மனிதர்களின் உடல் உறுப்புகளை விஞ்ஞானிகள் உருவாக்கி வருவது போல் மிக முக்கிய உறுப்பான கல்லீரலையும் உருவாக்கி சாதனை படைத்துள்ளனர்.


ஏற்கனவே இருக்கும் கல்லீரலில் 'புரூரிபொடென்ட்' பிரிவடையும் கலங்களை செலுத்தி புதிய கல்லீரலை வளர செய்தனர். இதன் மூலம் கல்லீரல் தானம் பெறுவோர் பயனடைவர் என வைத்தியர்கள் தெரிவித்துள்ளனர்.



ப்பு மிக்க துரித உணவு, சுகாதாரமற்ற உணவை உட்கொள்வது, தாய்மையற்ற தண்ணீர் அருந்துதல், அதிக உடல் எடை, உடல் பருமன், பதற்றம் அடைவது, நீரிழிவு, இரத்தம் பெறும் போது ஏற்படும் தொற்று போன்ற பல்வேறு காரணங்களால் கல்லீரல் நோய்கள் உண்டாகின்றன.


சில குழந்தைகளுக்கு பிறக்கும் போதே பிறப்பு ரிமைக் கோளாறுகளால் கல்லீரல் பாதிப்பு ஏற்படுகிறது. அத்துடன் மஞ்சள் காமாலை மற்றும் கல்லீரல் வீக்கம், கல்லீரல் சுருக்கம், கல்லீரல் புற்றுநோய், கல்லீரலில் கட்டிகள் போன்றவை முக்கிய நோய்கள் உருவாகின்றன.

பாதிப்பின் அறிகுறிகள். ஆனால் கல்லீரல் 70 சதவீதம்



பாதிக்கும் வரை அநேகமானோருக்கு அறிகுறிகள் தெரிவது இல்லை. மஞ்சள் காமாலை போன்றவை உடனடி சிகிச்சையின் மூலம் குணமாகும். ஏனைய கல்லீரல் நோய்களுக்கு தொடர்

எச்.ஐ.வி.யை குணப்படுத்தலாம்!




என்பு மச்சைகளை மாற்று வதன் மூலம் பாலியல் தொற்றுநோயான எச்.ஐ.வி. நோயை குணப்படுத்த முடியும் என கண்டறியப்பட்டுள்ளது.

அமெரிக்காவில் எச்.ஐ.வி. நோயால் பாதிக்கப்பட்ட இருவர் நீண்டகாலமாக எச்.ஐ.வி. எதிர்ப்பு மருந்து சாப்பிட்டு வந்தனர். மேலும் அவர்கள் புற்று நோயாலும் அவதிப்பட்டு வந்தனர். இந்நிலையில் அவர்கள் இருவருக்கும் 'பொஸ்டன்' புற்றுநோய் மருத்துவமனை மருத்துவர்கள் எலும்பு மச்சைகளை மாற்றி சிகிச்சை அளித்தனர். இதன்பின் அவர்கள் இருவரின் உடலிலும் எச்.ஐ.வி. கிருமிகள் இல்லாதிருப்பதை மருத்துவர்கள் கண்டுபிடித்தனர். மேலும் எச்.ஐ.வி. கிருமிகள் திரும்ப வருவதற்கான வாய்ப்புகள் இல்லாதிருப்பதையும் மருத்துவர்கள் கண்டனர்.

இதனால் எச்.ஐ.வி. நோயால் பாதிக்கப்பட்டுள்ளவர்களுக்கு ஒரு ஆறுதலான செய்தி கிடைத்திருப்பதாக கூறப்படுகிறது.

மேலும் எலும்பு மச்சைகளைக் கொடுத்தவர்களின் கலங்களால் இவர்களது செல்கள் மாற்றப்பட்டு, இவர்களிடம் இருந்த வைரஸ் கிருமிகள் படிப்படியாக குறைவதைக் கண்டு பிடித்தனர். அதுமட்டுமன்றி அவர்களில் ஒருவர் 4 மாதமாகவும், மற்றொருவர் 7 வாரமாகவும் எச்.ஐ.வி. எதிர்ப்பு மருந்து எடுக்காமலும் உள்ளனர். இருப்பினும் அவர்களுக்கு எச்.ஐ.வி. இருப்பதற்கான எந்த அறிகுறியும் தெரியவில்லை என்று மலேசிய தலைநகர் கோலாலம்பூரில் நடந்த பன்னாட்டு எச்.ஐ.வி. சமூகக் கூட்டத்தில் அமெரிக்க மருத்துவர்கள் தெரிவித்துள்ளனர்.



'பணிப்பெண்' எனும் நாமம் மாற்றப்பட்டுள்ளது

சுவதி அரேபியாவில் தொழிலுக்குச் செல்லும் இலங்கைப் பெண்கள் தொழில் நாமத்தை மாற்றுவதற்கு வெளிநாட்டு வேலை வாய்ப்புப் பணியகம் நடவடிக்கை எடுத்துள்ளதாக வெளிநாட்டு வேலை வாய்ப்புப் பணியகத்தின் பிரதி பொது முகாமையாளர் மங்களரந்தெனிய தெரிவித்துள்ளார்.

அதற்கமைய தற்போது வீட்டுப் பணிப்பெண் என அறிவிக்கப்படும் தொழில் நாமத்தை வீட்டு நிர்வாக உதவியாளர் என மாற்றுவதற்கு

தீர்மானிக்கப்பட்டுள்ளது. இந்த நடவடிக்கைக்கு அதிக சம்பளத்தை பெற்றுக்கொடுக்கவும் எண்ணியுள்ளதாக அவர் குறிப்பிட்டுள்ளார்.

தேசிய தொழில் நிபுணத்துவ தேர்வில் சித்தியடையும் பெண்கள் மாத்திரமே எதிர்காலத்தில் வீட்டு நிர்வாக உதவியாளர் சேவைக்காக சுவதி அரேபியாவுக்கு அனுப்பி வைக்கப்படுவார்கள் என வெளிநாட்டு வேலைவாய்ப்புப் பணியகம் குறிப்பிட்டுள்ளது.

2வருட ஆசிரியர் பயிற்சிக்கு விண்ணப்பம் கோரப்படுகிறது

(கொழும்பு) இலங்கையிலுள்ள ஆசிரியர் கல்லூரிகளில் ஈராண்டுகால ஆசிரியர் பயிற்சி நெறியை மேற்கொள்வதற்கு தகுதியான ஆசிரியர்களிடமிருந்து விண்ணப்பங்களை கல்வி அமைச்சு கோரியுள்ளது.

அரசு பாடசாலைகளில் சேவையாற்றும் ஆசிரியர்கள் 05.07.2013 க்கு குறைந்த பட்சம் 3 மாத காலம் ஆசிரிய சேவையைப் பூர்த்தி செய்திருக்க வேண்டும். தனியார் பாடசாலைகளில் சேவையாற்றும் விண்

ணப்பதாரிகள் குறைந்த பட்சம் ஒரு வருட கால ஆசிரிய சேவையையும் பிரிவேனா ஆசிரியர்கள் 2 வருட கால சேவையையும் பூர்த்தி செய்திருத்தல் கட்டாயமானதாகும். ஆரம்பக்கல்வி, விஞ்ஞானம், கணிதம், ஆங்கிலம், சமயம், தமிழ் உள்ளிட்ட 22 பாடநெறிகளுக்கே இவ் விண்ணப்பங்கள் கோரப்பட்டுள்ளன.

ஆசிரியர் ஒருவர் தமது அதிபருடாக எதிர்வரும் ஓகஸ்ட் 5 ஆம் திகதிக்கு முன்னதாக பதிவுத் தபாலில் விண்ணப்பங்களை கல்விப்

பணிப்பாளர், ஆசிரியர் கல்வி நிர்வாகக்கிளை, கல்வி அமைச்சு, இசுறுபாய, பத்தரமுல்ல என்ற முகவரிக்கு அனுப்பி வைக்க வேண்டும் என கல்வியமைச்சின் செயலாளர் எச்.எம்.கோத்தபாய ஜயரத்ன அறிவித்துள்ளார்.

ஆசிரியர் கல்லூரியின் பயிற்சிக்காலத்தின் போது வேறுபாட நெறிகளைப் பின்பற்றுவதோ வேறுவெளிவாரிப் பரீட்சைகளுக்கு தோற்று வதோ கூடாது எனவும் அறிவிக்கப்பட்டுள்ளது.

Health Care

மருத்துவ உலகம்

உங்கள் நலம் உங்கள் கைகளில்

சர்வதேச கண்காணிப்பாளர்களை விரைவில் வரவழைக்க வேண்டும் கபே அமைப்பு வலியுறுத்து

(கொழும்பு)

வட இலங்கையில் இராணுவ பிரசன்னம் அதிகரித்திருப்பதனால் பொதுநலவாய நாடுகள் அல்லது ஐரோப்பிய ஒன்றியத்திலிருந்து சர்வதேச தேர்தல் கண்காணிப்பாளர்களை வரவழைக்க தேர்தல்கள் ஆணையாளரோ அரசாங்கமோ இப்போதே நடவடிக்கை எடுக்கவேண்டும் என்று சுதந்திரமானதும் நீதியானதுமான தேர்தலுக்கான சுயாதீன அமைப்பான கபே தெரிவித்துள்ளது.

சர்வதேச கண்காணிப்பாளர்கள் கால தாமதமாகி வருவது மோசடிகள் அதிகரிக்கவே வழிவகுக்கும் என்று அந்த அமைப்பின் நிர்வாக இயக்குநர் கீர்த்தி தென்னக்கோன் குறிப்பிட்டுள்ளார். இவ்விடயம் தொடர்பில் அவர் மேலும் தெரிவிக்கையில்,

வடஇலங்கையில் போருக்குப்பின்னரும் இராணுவ மயமாக்கல் அதிகளவில் காணப்படுவதாலும் அங்கு அரசியல் உரிமைகளும் கருத்துச் சுதந்திரமும் மோசமாகப் பாதிக்கப்பட்டிருப்பதாலும் சர்வதேச கண்காணிப்பாளர்கள் முன்சட்டியே கடமையில் ஈடுபடவேண்டியது அவசியம் என்றார்.

இலங்கையில் எதிர்வரும் செப்டம்பர் மாதத்தில் வடமாகாண சபை உள்ளிட்ட 3 மாகாண சபைகளுக்கான தேர்தல்களை நடத்துவதற்கான நடவடிக்கைகள் முன்னெடுக்கப்பட்டு வருகின்றமை குறிப்பிடத்தக்கது.

இலங்கையில் நடைபெறவுள்ள மாகாண சபை தேர்தல்களை முன்னிட்டு பொதுநலவாய நாடுகள் அமைப்பிலிருந்து சர்வதேச கண்காணிப்பாளர்களை அழைப்பதற்கு

தேர்தல்கள் திணைக்களம் ஆர்வமாகவுள்ளது.

இதுபற்றி தேர்தலில் போட்டியிடவுள்ள அரசியல் கட்சிகள் மற்றும் சுயேட்சைக் குழுக்களுடன் பேச்சுவார்த்தை நடத்தி இணக்கம் காண நடவடிக்கை எடுக்கப்படும் என்று துணைத்தேர்தல்கள் ஆணையாளர் எம்.எம். மொஹமட் பிபிசியிடம் தெரிவித்தார். அவர் மேலும் தெரிவிக்கையில்,

பொதுநலவாய நாடுகளின் அமைப்பில் இலங்கை அங்கம் வகிப்பதால் அந்த அமைப்பிலிருந்து கண்காணிப்பாளர்களை அழைப்பதில் சிக்கல் இருக்காது என்று தேர்தல்கள் திணைக்களம் கருதுகிறது.

ஆனாலும் வேட்புமனுக்கள் தாக்கல் செய்த பின்னரே தேர்தலில் போட்டியிடவுள்ள கட்சிகளுடனும் சுயேட்சைக் குழுக்களுடனும் அது தொடர்பில் இணக்கம் காணமுடியும்.

இதேவேளை, எதிர்வரும் 15ஆம் திகதி முதல் தேர்தல் சட்டவிதி மீறல்கள் தொடர்பான முறைப்பாட்டு மையங்களை நிறுவுவதற்கான நடவடிக்கைகளை எடுத்துள்ளதாகவும் அவர் மேலும் தெரிவித்தார். (அ-2)

ஊடகவியாளர்களுக்கு மதிப்பளிக்கப்படுவதில்லை

ஜே.வி.பியின் முன்னாள் எம்.பி. லால்காந்தா

இலங்கையில் ஊடகவியலாளர்களுக்கு உரிய மதிப்பளிக்கப்படுவதில்லை என ஜே.வி.பி.யின் முன்னாள் பாராளுமன்ற உறுப்பினர் கே.டி.லால்காந்தா தெரிவித்துள்ளார்.

அநேக தொழிற்றுறைகள் எதிர்நோக்கி வரும் பிரச்சினைகள் குறித்து வெளிச்சம் போட்டுக் காட்டும் ஊடகத்தில் ஊடகவியலாளர்களின் பிரச்சினைகள் அம்பலப்படுத்தப்படுவதில்லை என அவர் சுட்டிக்காட்டியுள்ளார்.

பாடசாலை ஆசிரியர் ஒருவரை அரசியல் வாதியொருவர் மண்டியிடச் செய்தால் அதுபற்றி செய்யப்பட்ட பிரசாரத்திற்கு நிகராக பிரதேச ஊடகவியலாளர் ஒருவருக்கு அரசியல்வாதி

அச்சுறுத்தல் விடுத்தல் ஊடகங்களில் பிரசாரம் செய்யப்படுவதில்லை என அவர் சுட்டிக்காட்டியுள்ளார்.

சக ஊடகவியலாளர்களிடமிருந்து அழுத்தம் களையும் ஊடகங்கள் வெளிச்சம் போட்டு காட்ட வேண்டுமென அவர் வலியுறுத்தியுள்ளார்.

ஊடகவியலாளர் தாக்கப்பட்டால் அவருக்காக எவரும் குரல் கொடுப்பதில்லை என அவர் சுட்டிக்காட்டியுள்ளார்.

ஊடகவியலாளர்களின் உரிமைகளைப் பாதுகாப்பதற்கு வலுவான ஊடகவியலாளர் தொழிற்சங்கமொன்றின் அவசியம் எழுந்துள்ளது என அவர் மேலும் தெரிவித்தார். (அ-2)

21 இந்திய மீனவர்கள் விளக்கமறியலில்

தலைமன்னார் கடற்பரப்பில் கைதுசெய்யப்பட்ட 21 இந்திய மீனவர்களையும் எதிர்வரும் 19 ஆம் திகதிவரை விளக்கமறியலில் வைக்குமாறு மன்னார் நீதவான் ஆனந்தி கனகரட்னம் உத்தரவிட்டார்.

கைதுசெய்யப்பட்ட 21 மீனவர்களையும் மன்னார் நீதவான் ஆனந்தி கனகரட்னம் முன்னிலையில் நேற்று முன்தினம் மாலை

ஆஜர்படுத்தியபோதே அவர் இந்த உத்தரவைப் பிறப்பித்தார்.

கடந்த சனிக்கிழமை இரவு இலங்கை கடல் எல்லைக்குள் அத்துமீறி நுழைந்து 5 படகுகளில் மீன்பிடியில் ஈடுபட்டுக்கொண்டிருந்ததாகக் கூறப்படும் 21 இந்திய மீனவர்களையும் கடற்படையினர் கைதுசெய்தமை குறிப்பிடத்தக்கது. (அ-2)

ஐ.தே.க.வும் ஜே.வி.பியும் தங்களது தவறை திருத்திக் கொள்ள வேண்டும்-சம்பிக்க ஆலோசனை

ஐக்கிய தேசியக்கட்சி மற்றும் ஜே.வி.பி. ஆகிய கட்சிகள் தமது தவறை திருத்திக் கொள்ள சந்தர்ப்பம் கிடைத்துள்ளதாக அமைச்சர் சம்பிக்க ரணவக்க தெரிவித்துள்ளார்.

இரண்டு மாகாணங்களை இணைத்து ஒரு மாகாணத்தை ஏற்படுத்தும் வகையில் அரசியல் அமைப்புச் சட்டத்தில் உள்ள ஏற்பாடுகளில் மாற்றங்களை செய்வது தொடர்பான விடயத்தில் அதற்கு எதிராக வாக்களித்து ஐக்கிய தேசியக்கட்சி மீண்டும் ஒரு தவறை செய்ய முயற்சிப்பதாகவும் மாகாணங்களை ஒன்றுடன் இணைப்பதற்கான சட்டத்தில் திருத்தங்கள் கொண்டு வரும் யோசனையை மாகாண சபைகளில் சமர்ப்பிக்கும்போது எதிர்க்கட்சிகள் அதற்கு எதிராக வாக்களிக்கின்றன எனவும் கூறினார்.

இவர்கள் வடக்கையும் கிழக்கையும் இணைக்க உதவுகின்றனர். இவர்கள் செய்யும் அரசியல்

என்ன என்பது குறித்து நான் கேள்வி எழுப்புகிறேன். அத்துடன் முன்னர் செய்த தவறை தற்போது திருத்திக் கொள்ள முடியும் என நாங்கள் எதிர்க்கட்சித்தலைவர் ரணில் விக்ரமசிங்கவுக்கு கூறுகிறோம். நாட்டு மக்களை கொலை செய்து நாட்டில் மாகாண சபைகளை ஏற்படுத்தியது ஐக்கிய தேசியக்கட்சியே.

அதேபோல் மாகாண சபைகளை இரத்து செய்யும் போராட்டத்தில் ஜே.வி.பி. இணையாதுபோகுமானால் அந்தக் கட்சியும் தவறிழைத்ததாகும். அன்று ஜே.வி.பிக்கு எதிராக நாட்டில் வன்முறைகள் ஏற்படுத்தப்பட்டன. 66 ஆயிரம் பேர் கொல்லப்பட்டனர். சில தலைவர்கள் நாட்டில் இருந்து தப்பிச் சென்றனர். மேலும் சில தலைவர்கள் காட்டிக் கொடுத்தனர் எனவும் அவர் மேலும் தெரிவித்துள்ளார். (அ-2)

சஞ்சீவ பண்டாரவுக்கு விளக்கமறியல்

அனைத்து பல்கலைக்கழக மாணவ சம்மேளனத்தின் ஏற்பாட்டாளர் சஞ்சீவ பண்டாரவை எதிர்வரும் 15 ஆம் திகதி வரை விளக்கமறியலில் வைக்குமாறு கோட்டை நீதவான் நீதிமன்றம் உத்தரவிட்டுள்ளது.

பிணை நிபந்தனையை மீறியமை தொடர்பில் விசாரிப்பதற்காக அனைத்து பல்கலைக்கழக மாணவர்கள் சம்மேளத்தின் ஏற்பாட்டாளர் சஞ்சீவ பண்டாரவை நேற்றைய தினம் நீதிமன்றில் ஆஜராகுமாறு கோட்டை நீதவான் நீதிமன்றம் அழைப்பாணை விடுத்திருந்தமை குறிப்பிடத்தக்கது. (அ-2)



வடமாகாணப் பாடசாலைகளுக்கிடையிலான மாகாண மட்ட தடகளப் போட்டிகள் கடந்த 4 ஆம் திகதி வியாழக்கிழமை ஆரம்பமாகி தொடர்ந்து நேற்றுவரை இடம்பெற்றன. இப்போட்டிகளின் ஆரம்ப நிகழ்வின் போது.... (படங்கள்:- எஸ்.ஆர்.கரன்)

சித்தரிடம் எனது ஆன்மீகப் பயணம்

...ஆனால், அதை மாலையில் மீண்டும் ஏற்றித்தானே தீர வேண்டும். விளக்கிலிருந்து ஜோதியை அணைப்பது போல்- காந்தி என்ற பெயருக்கு இப்படித்தான் முடிபு வரும். ஏனென்றால் இது அசுர காலம்! என்றேன். காந்தி வழியில் நடந்திருந்தால்- நாடு இப்படி நாசக்காரர்கள் கையில் சிக்கி அழிவை நோக்கி போய்க்கொண்டிருக்காது. சுயநலத்துக்காக பொதுநலத்தை பலியிடும் எவரும் காலத்தால் தண்டிக்கப்பட்டே ஆவார்கள். இது உண்மை. நீங்கள் தெரிந்தோ தெரியாமலோ சித்தர்பெருமானைக் காண வந்துள்ளீர்கள். இது உங்களுக்கு நல்ல காலம். அதனால்தான் மகானைத்தேடி வந்துள்ளீர்கள்.

நல்லாரைக் காண்பதும் நன்று- நல்லார் சொல் கேட்பதும் நன்று நல்லார் ஒருவர் உளரேல்- எல்லோருக்கும் பெய்யுமாம் மழை என்று ஒளவைப்பாட்டி சொன்ன வாக்கு என்ன பொய் வாக்கா!

அதனால் சித்தரை சரண் அடையுங்கள். உங்கள் பாவம் விலகும் என்றேன். இதைக்கேட்டு அவர் பிரமித்து சிலைபோல் அமர்ந்திருந்தார். அப்போது சித்தர் அவர்கள் அங்கு வந்தார்கள். வந்தவர்கள் அவரை பயபக்தியுடன் பணிந்தார்கள். உடல் நலமில்லை. மனதில் அமைதி இல்லை என்றார் திரு.ராமன். சித்தர்பெருமானும் எல்லாம் இனிது நடக்கும் என்று ஆசி

வழங்கியதுடன் அவர் உடலை பரிசோதித்து அவர் நோய்க்கான மருந்தையும் கொடுத்து அதைச் சாப்பிடும் முறைகளையும் கூறினார்கள். மருந்தை வாங்கிக்கொண்ட திரு.இராமன் அவர்கள் பரவசத்துடன் தம்பையிலிருந்து சில நோட்டுக்களை மடித்து சித்தர்பெருமானிடம் நீட்டி சித்தர்பெருமான் சிரித்தார்கள். வந்தவருக்கு அவரின் சிரிப்பின் பொருள் புரியவில்லை. இதில் இவ்வளவு தொகை இருக்கிறது. குறைவானால் மேலும் தருகிறேன் என்றார்.



அதைக்கேட்ட சித்தர்பெருமான் சிரித்தவாரே! இதில் எனக்கு எந்தக் குறையும் இல்லை. ஆனால், உங்களுக்குத்தான் திரும்பிப்போக குறையும்

என்றார்கள். இதைக்கேட்டு இராமன் அவர்களின் கை தம் சட்டைப் பையை நோக்கி அவரை அறியாமலே சென்றது.

ஆம் ஐயா- நீங்கள் திரும்பி போக வைத்திருந்த காசியிலிருந்து நூறு ரூபாய் தவறுதலாக சேர்த்துக் கொடுத்து விட்டீர்கள். வேணுமானால் உங்கள் இருப்பை எண்ணிப் பாருங்கள் என்றார்!

அது கேட்டு அந்த மனிதரும் பரபரப்பாக எண்ணிப்பார்த்து அசடு வழிய ஆமாம்! தவறுதலாக ஒரு நோட்டு ஒட்டிக்கொண்டு வந்து விட்டது என்றார்.

பொதிகைமலை பொதிகைமலை என்றவுடன் நினைவுக்கு வருவது தென்றலாகும். தென்றல் பிறக்கும் மலை அல்லவா! அகத்திய மா முனிவர் நாமமும் அவர் வளர்ந்த முத்தமிழும் அள்ளிவரும் தென்றல் சுகத்தில் சுகமல்லவா. சாரல் மழையும் பெரிய அருவி ஐந்தருவி தேனருவி என தன்னகத்தே கொண்டு- மக்களை

தன்னை நாடி வருமாறு ஈர்க்கும் இயற்கையின் அழகு கோலமல்லவா. தமிழ் மொழிக்கு முதல் சங்கம் கண்டவரும் இடை சங்கத்திலும்



ஆன்மீகம்

56

அன்னை சித்தர்
இராஜதமார் குருஜி

தலைவராய் வாழ்ந்தவரும் மனித குலம் வாழ பிணிகளுக்கு மருந்து கண்ட மேதை அகத்தியப் பெருமகனார் வாழ்ந்த மலையல்லவா.

வானமளாவி தோற்றமளிக்கும் இம்மலையில் மிக உயரத்திலிருந்து புறப்படும் அருவிக்கு வானதீர்த்தம் என்ற பெயரும் அருவிகளில் குளித்தால் பாபம் நாசமாகும் என்பதால் இதனைப் பாபநாசம் என்றும் அழைப்பார்கள்.

இதனால் அருவி பாயும் அடிவாரத்தை ஒட்டிய ஊரை பாபநாசம் என்றும் அழைப்பார்கள். தொடரும்

நூவாண்டா இனப்படுகொலைகள்- பகுதி 3

நூவாண்டாவைக் கட்டி எழுப்பு வதற்காகத் தான்சகாரியாவை மன்னித்து விட்டதாக ஒடிலேகபஜிதா கூறுகிறான். சகாரியவும் தனது தவறுகளுக்கு பிராயச்சித்தமாக ஒடிலேக பஜிதாபுதிய விடொன்றைக் கட்டுவதற்கு உதவி செய்கிறான். நான் நல்ல தொரு கிறிஸ்தவன் அதனால் சகாரியாவின் பாவமன்னிப்பை ஏற்றுக் கொண்டேன். எங்களது நாட்டுக்காக இந்தக் குற்றவாளிகளை நாங்கள் மன்னித்தாக வேண்டும். இது வலி தருவதுதான். ஏனெனில் இவ்வாறு பாவமன்னிப்பு கோருபவர்கள் எல்லோருமே தம் இதயத்தில் இருந்து தான் சோருகிறார்கள் என்பதும் இல்லை. இனப்படுகொலை நாட்களில் இருந்து பார்க்கும் போது இப்பொழுது நாங்கள் மிகவும் முன்னோக்கி வந்திருக்கிறோம். குற்றம் செய்தவர்கள் பாவமன்னிப்பைக் கோரும் போது எங்களுக்கு மகிழ்ச்சியாக இருக்கிறது. நாங்கள் அவர்களை மன்னிக்கவும் செய்கிறோம் என்றான் ஒடிலே.

கசுகா நீதிமன்றம் ஏறத்தாள 1.3 மில்லியன் மக்கள் 2 மில்லியன் குற்றச் செயல்களில் ஈடுபட்டதை உறுதிசெய்தது. இந்த நீதிமன்றங்களின் மூலம் குற்றமிழைத்தவனும் பாதிக்கப்பட்டவனும் நீதியைப் பெற்றுக் கொண்டனர் என நூவாண்டாவின் நீதி அமைச்சரான தார்சிஸ்சே குறிப்பிடுகிறார்.

கடந்த இரண்டு தசாப்தங்களில் நிறைய மாற்றங்கள் நிகழ்ந்துவிட்டன. முன்பு ஒழுங்கான பாதைகள் அற்றுப் பழுதடைந்த நகரமாக இருந்த கிபுஜே தற்போது பிரதான நெடும்சாலை ஒன்றினால் தலைநகரத்துடன் இணைக்கப்பட்டிருக்கிறது.

அடுக்குமாடி வங்கிக்கட்டடங்கள்,

அலுவலகங்கள் மற்றும் கலாச்சார நூதனசாலை ஆகிவற்றைக் கிபுஜே தற்போது கொண்டிருக்கிறது. ஏரிக்கரையில் உல்லாசப் பயணிகள் விடுதி உன்று எழுந்து நிற்கிறது. தேசியக் கொடியின் நிறத்தில் புதிய வீதி விளக்குகள் நகரத்தில் முளைத்துநிற்கின்றன. கிபுஜே நிறைய மாறிவிட்டது.


பத்து வருடங்களுக்கு முன்பு இனப்படுகொலையில் ஈடுபட்டவர்கள் எனக் குற்றம் சாட்டப்பட்ட மென் சிவப்பு உடை அணிந்திருந்த சிறைக்கைதிகளால் நிறைந்திருந்த பெரும் சிறைச்சாலை நகரத்தின் நுழைவாயிலுக்கு அருகில் நடந்து முடிந்த கொடுஞ் செயல்களை நினைவுபடுத்திக் கொண்டு நின்று ருந்தது.

அந்தச் சிறைச் சாலை இப்போது இங்கில்லை. அந்த விடயத்தில் பூங்கா வொன்று அமைக்கப்பட்டிருக்கிறது. படுகொலை நிகழ்ந்த தேவாலயம் சுத்தி சுரிக்கப்பட்டுத் துப்பாக்கிகளால் துளைக்கப்பட்ட குருதிக் கறைபடிந்த சன்னல்

கள் புதுப்பிக்கப்பட்டிருக்கின்றன. ஆயினும் கவர்களில் துப்பாக்கிச் சன்னங்கள் தெறித்த அடையாளம் நிகழ்ந்த குற்றச் செயலுக்கு அடையாளச் சாட்சியாகவே இருக்கவே செய்கிறது. இப்போதும் கூட மனிதப்புதை குழிகள் புதிதாகக் கண்டுபிடிக்கப்பட்டுக் கொண்டிருக்கின்றன ஆயினும் மரணித்தவர்களை நினைவுகூரும் செயற்பாடு அறிவிக்கப்பட்டு ஒழுங்குபடுத்தப்பட்டு

தொடரப்படுகிறது.

வெளித்தெரியாத கடந்த காலத்தின் துயரம் அநேகமாக மனதுக்குள் காவிச் செல்லப்படுகிறது. ஆனாலும் அது அடிக்கடி கதறிக் கொண்டு வெளிவரவும் செய்கிறது. சென்ற வருடம் மரணித்தவர்களை நினைவு கூரும் முகமாக எரியும் மெழுகுதிரிகளைத் தாங்கியவர்களின் ஊர்வலமொன்று நகரத்தில் இருந்து தேவாலயம் நோக்கிச் செல்ல ஒழுங்கு செய்யப்பட்டது. இனப்படுகொலையில் மரணித்தவர்களை நினைவு கூருவோம். ஆனால், தைரியத்தை இழக்கவேண்டாம். எதிர்காலத்தை



நம்பிக்கையுடன் நோக்குவோம் உறுதியுடன் இருப்போம். ஆனால், கோப்பல வேண்டாம் என்னும் கருத்துக்கொண்ட ஆத்மாவை நிரப்பும் பாடல்களைப் பாடியவாரே அந்த ஊர்வலம் நகர்ந்து சென்றது. ஆனால் துயரத்தினால் உடைந்திருந்த பாதிக்கப்பட்ட மக்களின் ஓலமும் பாடலுடன் இணைந்து சென்றது.

அரசாங்கம் சொல்வதுபோலக் கசுகா

வெற்றிகரமான ஒரு தீர்வு என எல்லோரும் நம்பவில்லை. சிலர் இதனை ஏற்றுக்கொள்ளவில்லை. கசுகா விசாரணைகள் தகவல்களையும் குற்ற ஒப்பதல்களையும் கொண்டு வந்ததென்னவோ உண்மைதான். ஆனால் குற்றம் சாட்டப்பட்ட பெரும் பாலானவர்கள் தாங்கள் தங்கள் மேலதிகாரிகள் இட்ட கட்டளைகளையே செய்து முடித்திருந்ததாக கூறியிருந்தார்கள். ஹூட்டு இனத்தைச் சேர்ந்த இனப்படுகொலையில் ஈடுபட்டவர்களின் இந்த மனப்பாங்கு எதிர்காலத்தில் யாராவது இவர்களை நோக்கி நீங்கள் இனப்படுகொலைகளை புரியவேண்டும் எனக்கட்டளை யிட்டால் மீண்டும் செய்வார்களோ என்ற ஐயத்தை யேதுற்சில்களின் மத்தியில் ஏற்படுத்தியிருக்கும்.

லூசியின் அம்மா மடலேனா கசுகா நீதிமன்றத்தின் கிரமமான சாட்சியமாக மாறியிருந்தார். நான் எங்களது குடும்பங்களைக் கொலை செய்தவர்களைக் கண்டித்திருந்தமையினால் அவர்களது பெயர்களை நீதிமன்றத்திற்குத் தெரிவிப்பவளாக இருந்தேன். இதனால் குறிப்பாகச் சிறைகளில் இருந்து மீனவர்களினாலேயே நாங்கள் வெறுக்கப்படுகிறோம் என்கிறான் மடலேனா. நாங்கள் அவர்களுக்கு எதிராக சாட்சி சொல்வதனால் எங்களை வெறுக்கிறார்கள் இரவுகளில் எங்கள் வீடுகள் மீது கற்களை எறிகிறார்கள். அவர்கள் என்று விட்டுப் பிராணிகள் பசுக்கள் மற்றும் எனது வாழைத் தோட்டங்களையும் அழித்து விட்டார்கள். அவர்கள் எங்களது கடைகளில் வந்து பொருட்களை வாங்குவதில்லை எங்களைக் கெட்ட வார்த்தைகளைக் கூறி திட்டவும் செய்கிறார்கள்.

தேவாலயம்

தொடரும்



சிஷுவர் இராங்கம்

510

திருடனை தண்டித்த பசுக்கள்



முத்து ஒரு அநாதை வாலிபன். மாடு மேய்ப்பது ஒன்றுதான் அவனுக்குத் தெரிந்த தொழில். நான்கு பசுமாடுகளைத் தவிர வேறு எதுவும் அவனுக்கு கிடையாது. தினமும் தன் கிரமத்தின் எல்லையில் இருந்த காட்டிற்குத் தன் மாடுகளை அழைத்துச் சென்றபின், அவற்றை மேயவிட்டு விட்டு, முத்து ஒரு மரத்தடியில் அமர்ந்து குழல் ஊதிக் கொண்டே பொழுது போக்குவான்.

ஒரு நாள் முத்து அவ்வாறு குழல் ஊதிக்கொண்டிருக்கையில், திடீரென ஒரு புலியின் உறுமல் சத்தம் கேட்டது. தன் மாடுகளைப் புலி கொன்று விடுமே என்று பதறிக்கொண்டே எழுந்தபோது, அவன் கண்களில் ஓர் அதிசயக்

அம்புலிமாமா கதைகள்

காட்சி தென்பட்டது. புலியைக் கண்டு பயந்து போய் தலைதெறிக்க ஓடாமல், அவனுடைய நான்கு மாடுகளும் புலியைச் சூழ்ந்து கொண்டு அதைத் தன் கொம்புகளால் தாக்கின. வாழ்வில் முதன் முறையாக தன்னைப் பசுமாடுகள் தாக்குவதைக் கண்டு அதிர்ச்சியுற்ற புலி தப்பித்து ஓட முயற்சித்தது. ஆனால் மாடுகள் அதைத் தப்பிக்க விடாமல் தன் கொம்புகளால் குத்திக் கிழித்துக் கொன்றுவிட்டன.

அன்று முதல், தன் மாடுகளின் மீதுமுத்துவிற்குப் பெரும் மதிப்பு ஏற்பட்டு விட்டது. அவற்றைப் பொக்கிஷம்போல், பத்திரமாகப் பாதுகாத்தான். அந்த ஆண்டு வானம் பொய்த்ததால், அவனுடைய மாடுகளுக்குசரியான படி தீவனம் கிடைக்கவில்லை. தன்னுடைய மாடுகள் அரை வயிற்றுக்கு உண்டு பட்டினி கிடப்பதைக் காணசகிக்க வில்லை. அதனால் அந்த கிராமத்தை விட்டுத் தன் பசுக்களுடன் வெகுதூரம் சென்று ஒரு மலைப் பிரதேசத்தை அடைந்தான்.

குன்றுகள் நிறைந்த அப்பகுதியில் புல் செழிப்பாக வளர்ந்திருந்தும், அவற்றை மேய மாடுகள் தென்படவில்லையென்பதைக் கண்டு முத்து வியப்படைந்தான். அப்பகுதியில் இருந்து சற்றுத் தொலைவில் இருந்த ஒரு கிராமத்தை அடைந்து அங்கு தன் குடிசையை அமைத்துக் கொண்டான்.

அந்தக் கிராமத்திலுள்ள ஏராளமான கால்நடைகள் எலும்பும், தோலுமாய் காணப்பட்டன. அருகிலேயே, குன்றுகளுக்கிடையே

செழிப்பான புல்வெளி இருந்தும், கிராமத்தினர் தங்கள் மாடுகளை மேய்க்க அந்த இடத்திற்கு செல்லாமல் இருப்பது முத்துவிற்கு ஆச்சரியத்தை அளித்தது.

உடனே அவன் கிராமத்து மக்க



ளிடம் அதற்கான காரணத்தைக் கேட்க, அவர்கள், "குன்றுகள் நிறைந்த அப்பகுதியில் பல புலிகளும், சிங்கங்களும் எங்கிருந்தோ வந்து சேர்ந்து



விட்டன. அங்கு மேய்ச்செல்லும் எங்கள் மாடுகள் காணாமற்போய் விட்டன. புலிகளும், சிங்கங்களும் எங்கள் மாடுகளை அடித்துத் தின்று விடுவதால், அங்கு நாங்கள் மாடுகளை அனுப்புவதே இல்லை. எல்லா மாடுகளும் கிராமத்திலேயே மேய்வதால், நாளடைவில் இங்கு புல் குறைந்து விட்டது. அதனால் தான் எங்களுடைய மாடுகள் வற்றிப் போய்க் காணப்படுகின்றன" என்றனர்.


ஆனால் உண்மை விடயம் என்ன வென்றால், அந்தக் குன்றுப் பிரதேசத்தில் கஜராஜன் என்ற திருடன் வசித்து வந்தான். அங்கு மேய வரும் பசுக்களைக் கண்டதும் அவற்றைத் திருடுவதற்கு ஒரு யோசனையைக் கையாண்டான். அதன் படி புதிரில் முறையாக தன் சூழ்ச்சி

கொண்டு, புலியைப் போலவோ, அல்லது சிங்கத்தைப் போலவோ ஒலி எழுப்புவான். மாடு மேய்ப்பவர்கள் அதைக் கேட்டு ஓடி விடுவார்கள். பிறகு பயந்து போன பசுக்களும் அப்பகுதியை விட்டுஓடிச் சென்று, எதிர்த் திசையை அடையும். பிறகு, வழிதவறிப் போன பசுக்களை அவன் அழைத்துச் சென்று வேறு கிராமங்களில் விற்று விடுவான். இப்படியே சில ஆண்டுகளில் அவன் நிறையப் பணம் சம்பாதித்து விட்டான்.

இவ்வாறு ஏகப்பட்ட மாடுகளைத் திருடி விற்றுவிட்ட கஜராஜனுக்கு சில மாதங்களாக திருடுவதற்கு மாடுகளே கிடைக்கவே இல்லை. அதனால் அவன் தொழில் மிக அப்படியிருக்கையில் ஒரு நாள் நன்கு கொழுத்த மாடுகளை அங்கே கண்டதும் அவனுக்குப் பயங்கர மகிழ்ச்சி உண்டாகியது.

அப்படியிருக்கையில் ஒரு நாள் நான்கு கொழுத்த மாடுகளை அங்கே கண்டதும் அவனுக்கு பயங்கர மகிழ்ச்சி உண்டாகியது. கூடவே, மாடுகளை மேய்க்க வந்த முத்துவையும் பார்த்தான். விடயம் தெரிந்த புதிய ஆள் ஒருவன் மாடுகளை மேய்க்க வந்திருக்கிறான் என்று கஜராஜன் புரிந்து கொண்டான். அந்த மாடுகள் நான்கையும் கடத்தித் திருடத் தீர்மானித்து, ஒரு புதரிலுள் பதுங்கிக் கொண்டான். முத்து தன் மாடுகளை கவனிக்காமல் ஒரு மரத்தடியில் உட்கார்ந்து குழல் ஊதத் தொடங்கியது அவனுக்கு வசதியாகப் போயிற்று.

புதரில் தங்கிய கஜராஜன் புலியைப் போல் உறுமினான். உடனே, அவன் எதிர் பார்த்தது போல் மாடுகள் பயந்து ஓடவில்லை. அவன் பதுங்கியிருந்த



புதரை சூழ்ந்துகொண்டு, புலி வெளியே வந்தால் தாக்கத் தயாராயின. புலியின் உறுமலைக் கேட்ட முத்து, தன் மாடுகள்



புதரைச் சூழ்ந்து கொண்டு தாக்கத் தயாராயிருப்பதைக் கண்டு வேடிக்கை பார்க்க எழுந்து நின்றான். முத்து முறையாக தன் சூழ்ச்சி

பலிக்கவில்லை என்று அறிந்த கஜராஜன் உடனே சிங்கத்தைப் போல் சாஜித்தான். என்ன ஆச்சரியம்? அந்த மாடுகள் அப்போதும் பயப்படாமல் புதரைச் சுற்றி நின்றன. தங்கள் கொம்புகளை ஆக்ரோஷத்துடன் ஆட்டிக் கொண்டே சீறின. கஜராஜன் நடுநடுங்கிப் போனான். அவன் இதை சற்றும் எதிர்பார்க்கவில்லை.

மாடுகளை கடத்தித் திருடும் எண்ணத்தை விட்டு, தான் உயிர் பிழைத்தால் போதும் என்று நினைத்தான். எப்படியாவது முயற்சி செய்து மாடுகளை பயமுறுத்த எண்ணி, புலியின் குரலிலும், சிங்கத்தின் குரலிலும் மாறி மாறி ஒலி எழுப்பினான். ஆனால், அந்த மாடுகள் சிறிதும் பயப்படவில்லை. ஆனால் கஜராஜனின் உரத்த கர்ஜனையைக் கேட்டு கிராமத்திலிருந்த ஆடு, மாடுகள் பயத்தில் சிதறி ஓடலாயின.

அதற்குள், முத்து கிராமத்திற்குச் சென்று அங்கிருந்த மக்களிடம் என் மாடுகள்,புலியையும், சிங்கத்தையும் புதருக்குள் முற்றுகையிட்டு விட்டன. இன்னும் சற்று நேரத்தில், அவை புதரில் புகுந்து அவற்றை கொம்புகளினால் குத்திக் கிளறும் காட்சியைப் பார்க்க வாருங்கள்" என்று கூவி அழைத்தான். ஆனால், பலரும் அவன் சொல்வதை நம்பவில்லை. தைரியமுள்ள சிலர் மட்டுமே அந்த அதிசயக் காட்சியைக் காணவந்தனர்.

அங்கு அவர்கள் புதரைச் சுற்றி முத்துவின் மாடுகள் முற்றுகையிட்டுச் சூழ்ந்திருப்பதைக் கண்டனர். "முத்து, புலியும் சிங்கமும் எங்கே?" என்று அவர்கள் கேட்டனர். "என் மாடுகளுக்குப் பயந்து அவை புதரிலுள் பதுங்கியுள்ளன. அவற்றை வெளியே வரச் செய்தால் போதும்! அப்புறம் பாருங்கள் நடப்பதை!" என்றான் முத்து.உடனே அங்கு இருந்தவர்கள் கற்களைப் பொறுக்கி புதருக்குள் விசினர். கல்லடி தாங்க முடியாத கஜராஜன் வெளியே வர, அவன் மீது மாடுகள் பாய்ந்து கொம்புகளால் குத்திப் புரட்டிப் போட்டு விட்டன. குற்றுயிரும், கொலையுயிருமாய் வெளியே வந்த கஜராஜனைக் கண்டு மக்கள் திகைத்துப்போயினர்.

அனைவர் முன்னிலையிலும் கஜராஜன் தன் குற்றத்தை ஒப்புக் கொண்டான். கிராமத்தினரின் கோபம் எல்லை மீறி, கஜராஜனை அடித்து துவைத்தனர். அன்று முதல், முத்து

அந்த கிராமத்திற்குத் தலைவன் ஆகிவிட்டான். கிராமத்தினரும் பயமின்றி தங்கள் கால்நடைகளை அங்கு மேய்க்க அனுப்பினர்.

திடீர் வேலை நிறுத்தப்போராட்டத்தை நாடு முழுவதிலும் நடத்துவோம்!

தனியார் பேருந்து உரிமையாளர் சங்கம் எச்சரிக்கை

(கொழும்பு)

தேசிய போக்குவரத்து கொள்கைகளுக்கு அமைய பேருந்துக் கட்டணம் அதிகரிக்காதவிடத்து இவ்வாரத்தில் ஒரு நாள் நாடளாவிய ரீதியில் திடீர் வேலை நிறுத்தத்தில் குதிக்கப் போவதாக தனியார் பேருந்து உரிமையாளர்கள் சங்கத் தலைவர் கெமுனு விஜேரட்ன தெரிவித்துள்ளார். நாரஹேன்பிட்டியில் நேற்று முன்தினம் சங்கத்தின் தலைவர் நடத்திய விசேட செய்தியாளர் மாநாட்டில் கலந்து கொண்டு உரையாற்றும் போதே அவர் மேற்கண்டவாறு குறிப்பிட்டுள்ளார்.

அவர் தொடர்ந்து கூறுகையில், நேற்று முதல் எதிர்வரும் 12 ஆம் திகதிக்குட்பட்ட காலப்பகுதிக்குள் ஒரு நாள் நாடு தழுவிய ரீதியில் திடீர்

வேலை நிறுத்தம் முன்னெடுக்கப் படும்.

2011 ஆம் ஆண்டு குழு அறிக்கையின் பிரகாரம் பேருந்து கட்ட

ணத்தை 10 சதவீதத்தால் அதிகரிக்க திறைசேரி அனுமதி வழங்கியிருந்தது.

இருப்பினும் கடந்த 1 1/2 வருடங்களாக அதற்கான சந்தர்ப்பம் எட்டவில்லை.

இது தொடர்பில் சம்பந்தப்பட்ட பேருந்து அதிகாரிகள் ஜனாதிபதி மஹிந்த ராஜபக்ஷவிடம் பேச்சு நடத்த திட்டமிட்டுள்ளனர்.

இருப்பினும் சில பணிப்பாளர்கள் விரும்பாமையினால் என்னால் இந்த சந்திப்பில் கலந்து கொள்ள

முடியாதுள்ளது.

தனியார் பேருந்து போக்குவரத்துறை தொடர்பில் வேண்டிய போது ஜனாதிபதியை சந்தித்து பேச்சு நடத்த நான் தயாராகவுள்ளேன்.

ஆனால், தேசியப் போக்குவரத்து ஆணைக்குழு அதற்கு இடமளிப்பதில்லை. எனவேதான் எமது இந்தத் தீர்மானத்தை ஜனாதிபதிக்கு எழுத்து மூலம் அனுப்பி வைக்க தீர்மானித்துள்ளோம் எனவும் கூறினார்.

எமது உரிமைகளும் வாய்ப்புக் களும் தட்டிப் பறிக்கப்படும் இவ்வாறானதொரு சூழ்நிலையில் எம்மால் தொடர்ந்தும் இந்தத் துறையை நடத்திச் செல்ல முடியாதுள்ளது.

எம்மிடம் உள்ள பேருந்துகளை அரசாங்கம் பொறுப்பேற்றுக் கொண்டு அதற்கான நடவடிக்கை பெற்றுத் தர நடவடிக்கை எடுக்க வேண்டும் எனவும் அவர் கோரிக்கை விடுத்தார். (அ-2)

கடல்சார் உறவுகளை வலுப்படுத்த உடன்படிக்கை

(கொழும்பு)

இந்தியா, இலங்கை மற்றும் மாலே தீவுக்கு இடையில் கடல்சார் உறவுகளை வலுப்படுத்தி கொள்ளும் நோக்கில் விசேட உடன்படிக்கை ஒன்று கைச்சாத்திப்பட்டுள்ளது.

இந்த முத்தரப்பு உடன்படிக்கை தொடர்பில் பேச்சுவார்த்தை நடத்தும் நோக்கில் இந்திய தேசியப் பாதுகாப்பு ஆலோசகர் சிவசங்கர் மேனன் இவ்வாரம் இலங்கை, மாலே தீவு ஆகிய நாடுகளுக்கு விஜயம் செய்யவுள்ளார்.

குறித்த உடன்படிக்கையின் அவ

சியத்தையும் முக்கியத்துவத்தையும் சிவசங்கர் மேனன் இரு நாடுகளின் தலைவர்களுக்கும் விளக்குவார் என எதிர்பார்க்கப்படுகின்றது.

இந்து சமுத்திர பரப்பில் சீனா விண் தலையீட்டை மட்டுப்படுத்தும் நோக்கில் இந்தியா இவ்வாறு உடன்படிக்கை ஒன்றை கைச்சாத்திவுள்ளதாக தெரிவிக்கப்படுகிறது.

கடல் பாதுகாப்பு, தகவல் பரிமாற்றம், மீட்பு மற்றும் தேடுதல் நடவடிக்கைகள் குறித்து இந்த உடன்படிக்கையில் கவனம் செலுத்தப்பட்டுள்ளது. (அ-2)

குற்றச்சாட்டுக்களை ஏற்பதில் சந்தோசம்

ஜனாதிபதி தெரிவிப்பு

(கொழும்பு)

நாட்டுக்காக அர்ப்பணிப்புடன் சேவையாற்றும் போது அதையிட்டு சுமத்தப்படும் குற்றச்சாட்டுக்களை தான் வரவேற்பதாக ஜனாதிபதி மஹிந்த ராஜபக்ஷ தெரிவித்துள்ளார்.

வாரியப்பொலபிரதேசத்தில் நடைபெற்ற நிகழ்வு ஒன்றில் கலந்துகொண்டு உரையாற்றிய போதே அவர் மேற்படி குறிப்பிட்டார். அவர் தொடர்ந்து கூறுகையில், நாட்டின் எதிர்காலத்தை கருத்

தில் கொண்டு அரசாங்கம் அபிவிருத்தி திட்டங்களை முன்னெடுத்து வருகின்றது.

நாட்டுக்காக கடமையாற்றி அதன் பொருட்டு குற்றச்சாட்டுக்கள் சுமத்தப்பட்டால் அவற்றை சந்தோசமாக நான் ஏற்றுக் கொள்வேன்.

நாட்டின் எதிர்காலத்திற்கு எது தேவை என்பதை உணர்ந்து அதற்கமைய மஹிந்த சிந்தனைகளை என்னை நடவடிக்கை எடுத்து வருகின்றது என அவர் தெரிவித்துள்ளார். (அ-2)

புத்தகாயா விகாரை மீது தாக்குதல்;

ஜனாதிபதி கண்டனம் தெரிவிப்பு

பீகார் மாநிலத்தில் உள்ள புத்தகாயா விகாரையில் இடம்பெற்ற வெடிகுண்டுத் தாக்குதல் சம்பவம் சமாதானத்தை விரும்பும் மக்களை இழிவுபடுத்தும் வகையில் அமைந்துள்ளது என ஜனாதிபதி மஹிந்த ராஜபக்ஷ தெரிவித்துள்ளார்.

இந்தியாவின் புத்தகாயா பௌத்த விகாரையில் நேற்று முன்தினம் இடம்பெற்ற தொடர் குண்டுத் தாக்குதல் தொடர்பில் ஜனாதிபதி வெளியிட்டிருள்ள அறிக்கையிலேயே இந்த விடயம் குறிப்பிடப்பட்டுள்ளது.

அதில் அவர் கூறியவை வருமாறு,

அப்பாவி பக்தர்களையும் புனித தலங்களையும் இலக்கு வைத்து தீவிரவாதிகள் நடத்தி வரும் தாக்கு

தல்கள் வன்மையாக கண்டிக்கப்பட வேண்டியவை என அவர் சுட்டிக்காட்டியுள்ளார்.

இந்தத் தாக்குதல் தமக்கு பெரும் வேதனையையும் அதிர்ச்சியையும் ஏற்படுத்தி உள்ளதாக தெரிவித்துள்ளார்.

பௌத்த வழிபாட்டு தலத்தின் மீதே அல்லது வேறு மதத் தலங்கள் மீதே நடத்தப்படும் தாக்குதல்கள் வன்மையாக கண்டிக்கப்பட வேண்டியவை என அவர் தெரிவித்துள்ளார்.

தாக்குதல் சம்பவம் குறித்து தமது கவலையை பீகார் மாநில முதல்வர் ஸ்ரீநிதிதீஸ்குமாரிடம் ஜனாதிபதி தொலைபேசி மூலம் பகிர்ந்து கொண்டுள்ளார். (அ-2)



* 455 - அவிட்டஸ் மேற்கு உரோமப் பேரரசின் மன்னனானான்.

* 1357 - புனித ரோமப் பேரரசர் நான்காம் சார்லஸ் பிராகா நகரத்தில் சார்லஸ் பாலத்திற்கு அடித்தளம் நாட்டினார்.

* 1755 - பென்சில்வேனியாவில் பிரெஞ்சு மற்றும் குடியேற்ற துணை இராணுவக் குழு பிரித்தானிய படைகளைத் தோற்கடித்தது.

* 1790 - பால்ட்டிக் கடலில் இடம்பெற்ற மோதலில் சுவீடனின் கடற்படையினர் ரஷ்யக் கப்பல்களை பெரும் எண்ணிக்கையில் கைப்பற்றினர்.

* 1810 - ஒல்லாந்து நாட்டை நெப்போலியன் தனது பிரெஞ்சு இராச்சியத்துடன் இணைத்துக் கொண்டான்.

* 1816 - ஆர்ஜென்டீனா ஸ்பெயினிடம் இருந்து விடுதலையை அறிவித்தது.

* 1863 - அமெரிக்க உள்நாட்டுப் போர்: ஹட்சன் துறைமுகம் மீதான தாக்குதல் முடிவுக்கு வந்தது.

* 1868 - அனைத்து ஆபிரிக்க- அமெரிக்கர்களுக்கும் முழுக் குடியரிமை வழங்கும் சட்டமூலம் ஐக்கிய அமெரிக்காவில் நிறைவேற்றப்பட்டது.

* 1900 - அவுஸ்திரேலிய கண்டத்தில் தனித்தனியே குடியேற்ற நாடுகளாக இருந்த மாநிலங்களை அவுஸ்திரேலியப் பொது நலவாயத்தின் கீழ் ஒன்றிணைக்க விக்டோரியா மகாராணி ஒப்புதல் அளித்தார்.

* 1903 - யாழ்ப்பாணத்தில் இந்து வாலிபர் அமைப்பு (YMHA) உருவாக்கப்பட்டது.

* 1943 - இரண்டாம் உலகப் போர்: நேச நாடுகள் சிலி மீதான தாக்குதலை ஆரம்பித்தனர்.

* 1948 - பாகிஸ்தான் தனது முதலாவது அஞ்சல் தலையை வெளியிட்டது.

* 1991 - 30 ஆண்டுகளின் பின்னர் தென்னாபிரிக்கா ஒலிம்பிக் விளையாட்டுக்களில் மீண்டும் சேர்த்துக் கொள்ளப்பட்டது.

* 1995 - யாழ்ப்பாணத்தில் நவாலி பேதுரு வானவர் தேவாலயம் மீது நடத்தப்பட்ட விமான குண்டுத் தாக்குதலில் குழந்தைகள், பெண்கள் உட்பட 141 பொதுமக்கள் உயிரிழந்தனர்.

* 2002 - ஆபிரிக்க ஒன்றியம் அடிஸ் அபாபாவில் அமைக்கப்பட்டது. தென்னாபிரிக்க ஜனாதிபதி தாபோ உம்பெக்கி இவ்வமைப்பின் முதலாவது தலைவரானார்.

* 2006 - 2006 உலகக் கிண்ணக் காற்பந்துப் போட்டியின் இறுதி ஆட்டத்தில் இத்தாலி பிரான்சை வென்று நான்காவது தடவையாக உலகக்கிண்ணத்தை தனதாக்கிக் கொண்டது.

* 2006 - அக்னி III ஏவுகணை ஓரிசாவில் சோதிக்கப்பட்டது. அதன் இரண்டாவது அடுக்கு இயங்க மறுத்தமையால் அது குறுகிய தூரத்தையே சென்றடைந்தது.

பிறப்புகள்

* 1929 - ஏ. எம். ராஜா, பின்னணிப் பாடகர் (இ. 1989)

* 1930 - கே. பாலச்சந்தர், தமிழ் திரைப்பட இயக்குநர்

இறப்பு

* 2009 - சி.ஆர். கண்ணன், தமிழக எழுத்தாளர்

உளவுப்போரில் இருந்து

விடுபடாத இலங்கை



உலகிலுள்ள 38 நாடுகளின் தூதரக நடவடிக்கைகளை அமெரிக்கா உளவு பார்த்ததாகவும் சீனா உள்ளிட்ட நாடுகளின் பாதுகாப்பு வலயமைப்புகளுக்குள் ஊடுருவி நாசப்படுத்தியதாகவும் அமெரிக்கப் புலனாய்வு முகவரகத்தின் பணியாளர் எட்வர்ட் ஸ்னோடன் புயலைக் கிளப்பியுள்ளார். இன்னொரு பக்கத்தில் பிரித்தானிய புலனாய்வு முகவரமைப்பு ஜி-20 மாநாட்டில் பங்கேற்க வந்த தலைவர்களின் தொடர்பாடலை உளவு பார்த்ததாக ஒரு குற்றச்சாட்டும் உள்ளது. இத்தகைய கழுவில் தான் பாதுகாப்புச் செயலர் கோத்தபாய ராஜபக்சவின் தொலைபேசி உரையாடலை கொழும்பிலுள்ள வெளிநாட்டுத் தூதரகம் ஒன்றில் இருந்து செயற்படும் புலனாய்வு அமைப்பு ஒன்று உளவு பார்த்ததான தகவல் கடந்த வாரம் வெளியானது.

இலங்கையில் ஊடகவியலாளர்கள் முக்கிய அரசியல்வாதிகளின் தொலைபேசி உரையாடல்களை அரசு புலனாய்வுச் சேவைகள் இடைமறித்து ஒட்டுக்கேட்பதான குற்றச்சாட்டு நீண்டகாலமாகவே இருந்து வந்துள்ளது. இந்தநிலையில் வெளிநாட்டுப் புலனாய்வு முகவர் அமைப்பு ஒன்று கொழும்பில் இருந்தபடியே பாதுகாப்புச் செயலர் கோத்தபாய ராஜபக்சவை உளவு பார்த்துள்ளதாக வெளியான தகவல் பலருக்கு ஆச்சரியமளிக்கும் ஒன்றாகவே இருந்திருக்கும்.

இந்தியாவின் ரோ எனப்படும் ஆய்வு மற்றும் பகுப்பாய்வு அலகு இந்த தொலைபேசி ஒட்டுக்கேட்புடன் தொடர்புடையதாக ஊடகங்களில் தகவல்கள் வெளியாகியுள்ள போதிலும் அதனை பாதுகாப்புச் செயலர் வெளிப்படையாகச் சுட்டிக்காட்டவில்லை என்பது குறிப்பிடத்தக்கது. ஆனால்

கொழும்பிலுள்ள வெளிநாட்டுத் தூதரகங்களில் அதிநவீன கண்காணிப்புக் கருவிகள் பொருத்தப்பட்டுள்ளது என்பதை தான் நன்றாக அறிவேன் என்று அவர் கூறியுள்ளார்.

பாதுகாப்புச் செயலர் கோத்தபாய ராஜபக்ச நாட்டின் அதிகாரம் மிக்க இரண்டாவது நபராக கருதப்படுபவர்.

ஜனாதிபதிக்கு அடுத்த அதிகாரங்களைக் கொண்டுள்ள அவர் தனது தொலைபேசி ஒட்டுக்கேட்கப்படுவது குறித்து முறைப்பாட்டை, குறிப்பிட்ட தொலைபேசி இணைப்பை வழங்கிய நிறுவனத்திடமே செய்துள்ளார் என்பதைக் கவனத்தில் கொள்ள வேண்டும். அவர் இது குறித்து பொலிஸ் நிலையத்தில் முறைப்பாடு செய்திருக்கலாம். அல்லது பாதுகாப்புச் செயலர் என்ற வகையில் தானே ஒரு விசாரணைக் குழுவை நியமிக்க நடவடிக்கை எடுத்திருக்கலாம். இவை எதையும் செய்யாமல் நேரடியாக தொலைபேசி சேவை வழங்குனரிடம் முறையிட்டுள்ளார் பாதுகாப்புச் செயலர் கோத்தபாய ராஜபக்ச. அதேவேளை கொழும்பிலுள்ள பல வெளிநாட்டுத் தூதரகங்கள் நவீன கண்காணிப்பு சாதனங்களைப் பொருத்தி வைத்துள்ளன என்பதை அவர் ஊடகப் பேட்டி ஒன்றின் மூலம் வெளிப்படுத்தவும் தவறவில்லை.

தனது கைத் தொலைபேசியை ஒட்டுக்கேட்டு தேசிய பாதுகாப்புத் தொடர்பான இரகசியங்களைத் திருடுவதற்கு முயற்சிகள் மேற்கொள்ளப்படுவதாக குற்றம் சாட்டிய அவரால் இதற்கு எதிராக என்ன நடவடிக்கை எடுக்க முடியாமல் போனது?

பாதுகாப்புச் செயலர் கோத்தபாய ராஜபக்சவின் தொலைபேசி உரையாடலை இந்தியப் புலனாய்வு அமைப்பினர் இடைமறிக்கவேண்டி கோரியுள்ளதாகவும்

இருந்தாலும் அதைக் கையும் களவுமாகப் பிடிப்பதால் மட்டும் ஒன்றும் நடக்கப்போவதில்லை. ஏனென்றால் அது தற்போது இரு நாடுகளுக்கும் இடையில் ஏற்பட்டுள்ள இடைவெளியை மேலும் அதிகமாக்கிவிடும். அதற்காக தனது தொலைபேசியை இந்தியப் புலனாய்வு அமைப்பு ஒட்டுக்கேட்கிறது என்பதை வெளிப்படுத்தாமல் மறைத்து வைக்கவும் கோத்தபாய ராஜபக்ச விரும்பவில்லை. அதனால்தான் இதனை பகிரங்கப்படுத்தி இந்தியப் புலனாய்வு அமைப்புக்கு வெளிப்படையானதொரு எச்சரிக்கையை எடுக்க முயன்றுள்ளார் பாதுகாப்புச் செயலர்.

இதற்குப் பின்னரும் தனது தொலைபேசி ஒட்டுக்கேட்கப்படுவது நிறுத்தப்படாது போனால் அவர் அடுத்த கட்ட நடவடிக்கையில் இறங்கக்கூடும். என்றாலும் அவர் அத்தகைய நடவடிக்கையில் இறங்க முன்னர் ஒன்றுக்குப் பலமுறை யோசிக்கக்கூடும். ஏனென்றால் இந்தியாவுடனான உறவு இப்பொழுது முக்கியமானதொரு கட்டத்தில் நிற்கிறது. இந்த உறவை முறித்துக் கொள்வதை விட எப்படியாவது காப்பாற்றிக் கொள்வதில் தான் இலங்கையின் வெற்றி தங்கியுள்ளது.

எனவே, இலங்கையின் தேசியநலனை முன்னிறுத்தி தனது தொலைபேசி உரையாடல்கள் ஒட்டுக்கேட்கப்படுவது தொடர்பான விடயத்தில் சமரசம் செய்து கொள்ள வேண்டிய தேவை ஒன்று பாதுகாப்புச் செயலர் கோத்தபாய ராஜபக்சவுக்கு உள்ளது. அதேவேளை உளவு பார்த்தல் என்பது ஒரு முக்கியமான அரசாங்கத்தைப் பாதுகாக்கின்ற பணியாகும்.

இதனை இந்தியாவோ அமெரிக்காவோ தான் செய்கின்றன என்று அர்த்தமில்லை.

உலகில் உள்ள எல்லா நாடுகளுமே தனது எதிரிகளை மட்டுமன்றி நண்பர்களைக் கூட உளவு பார்ப்பின்றன.

ஏனென்றால் அந்த உளவுத் தகவல்களின் அடிப்படையில் தான் பல்வேறு அரசியல் பொருளாதார பாதுகாப்புத் திட்டங்கள் வகுக்கப்படுகின்றன. நடைமுறைப்படுத்தப்படுகின்றன. தீர்மானங்கள் எடுக்கப்படுகின்றன.

தமது நட்பு நாடுகளை அமெரிக்கா வேவு பார்த்த தகவல் பல நாடுகளுக்கு ஆச்சரியத்தை அளிக்கவில்லை. குறிப்பாக இந்தியா அதை மிகச் சாதாரணமாக எடுத்துக்கொண்டதைக் குறிப்பிடலாம்.

தாமும் ஏனைய நாடுகளை இது போன்று வேவு பார்ப்பிறோம் என்பது இந்தியாவுக்குத் தெரியும்.

எனவேதான் இதை இந்தியா பெரிதாக எடுத்துக் கொள்ளவில்லை. இந்த விடயத்தைப் பூதாகாரப்படுத்தி சிக்கல்களை உருவாக்கிக் கொள்வதை இந்தியா விரும்பவில்லை.

பாதுகாப்புச் செயலர் கோத்தபாய ராஜபக்ச அவ்வாறு அமைதியாகவும் கடுமையாகவும் கடுமையாகவும் வெளிப்படுத்தாமல்- ஒருவித சமநிலை அணுக

முறையின் ஊடாக இதனைக் கையாள முயன்றுள்ளார். இந்தியா மட்டுமன்றி பல்வேறு உலக நாடுகளின் உளவு அமைப்புகளினது கவனம் இப்போது இலங்கையின் மீது திரும்பியுள்ளது என்பதை எவராலும் மறுக்க முடியாது. ஏனென்றால் ஒரு நீண்டபோருக்குப் பின்னர் இலங்கையின் அரசியல் பொருளாதார பாதுகாப்பு இலக்குகள் என்ன திட்டங்கள் என்ன என்று அறிந்து கொள்ள உலகின் முக்கியமான பல நாடுகள் முகவர்களை நியமித்துள்ளன. இவர்கள் உளவாளிகளாக மட்டுமன்றி இராஜதந்திரிகளாக துறைசார் நிபுணர்களாக பல்வேறு வடிவங்களில் செயற்படுகின்றனர்.

வெளிநாட்டுத் தூதரகங்கள் எப்போதுமே அந்த நாடு குறித்த தகவல்களை தனது நாட்டுக்கு அனுப்பும் மையமாகவே திகழ்ந்துள்ளது. அமெரிக்கத் தூதரகப் பரிமாற்றங்களை விக்கிலீக்ஸ் வெளியிட்ட போது அதைப் பார்த்தவாயைப் பிளந்தவர்கள் பலர் ஆனால், உண்மையில் அமெரிக்கா உள்ளிட்ட பெரும்பாலான உலக நாடுகளின் தூதரகங்கள் இதே பணியைத் தான் செய்கின்றன.

உளவு என்பது ஒரு பழையமையான பாதுகாப்புக் கலை. திருக்குறளில் கூட இதற்கென அதிகாரம் வகுக்கும் அளவுக்கு அது ஆதிக்காலத்தில் இருந்தே முக்கியமானதாக கருதப்பட்டு வந்துள்ளது. இப்போது இதன் தேவைகள் பல்கிப் பெருகிவிட்டன.

இன்று நடப்பது முற்றிலும் தகவல் யுத்தமே. அதற்குத் தேவையான உளவுத்தகவல்கள்தான். நவீன தொடர்பாடல் மற்றும் கண்காணிப்புக் கருவிகளால், வெளியே தெரியாமல் இரகசியமாக நடத்தப்படும் இந்தப்போர், யாருக்கும் உயிர்ச்சேதத்தைக் கூட ஏற்படுத்தாமல், வெற்றித் தீர்மானிக்கும் சக்தியைக் கொண்டது.

இலங்கை அரசாங்கம் விடுதலைப் புலிகளுக்கு எதிரான போரில் வெற்றி பெற்றுள்ள போதிலும், இலங்கையைச் சுற்றிய இந்த உளவுப்போர் இன்னமும் ஓய்ந்து விடவில்லை. இலங்கையின் புவிசார் அமைவிடமும், இதன் பாதுகாப்பு முக்கியத்துவமும் மட்டுமன்றி, இலங்கை அரசின் நட்பு வட்டமும் கூட இந்த உளவுப் போரின் மையத்தைத் தீர்மானிக்கும் வல்லமையைக் கொண்டுள்ளன.

இந்த நிலையில், பாதுகாப்புச் செயலாளர் கோத்தபாய ராஜபக்சவை உளவு பார்க்கும் அமைப்பு எது என்பதை அரசாங்கம் அதிகார பூர்வமாக வெளிப்படுத்தாத வரை, குறிப்பிட்ட உளவு அமைப்பின் மீது சட்டரீதியான நடவடிக்கையை எடுக்க அரசாங்கம் முயற்சிக்காதவரை, இந்த விடயத்தை அரசாங்கம் யதார்த்தபூர்வமாக அணுக முனைகிறது என்றே பொருள் கொள்ளலாம்.

நவம்பர் மாதத்திற்கு முன்னர் 6025 தாதியர் இணைக்கப்படுவர்

(கொழும்பு)

இவ்வருடம் நவம்பர் மாதத்துக்கு முன்னர் தாதியர் பயிற்சிக்காக 6025 பேர் இணைத்துக் கொள்ளப்படவுள்ளனர். இதற்கான நடவடிக்கைகளை மேற்கொள்ளுமாறு சுகாதார அமைச்சர் மைத்திரிபால சிறிசேன உத்தரவிட்டுள்ளார். க.பொ.த. உயர்தரப் பரீட்சையில் விஞ்ஞான பாடங்களில் சித்தியடைந்தோர் இப்பயிற்சிக்கு இணைத்துக் கொள்ளப்படவுள்ளனர்.

தகுதி அடிப்படையில் தேர்வுகள் நடைபெறும். ஒரு தடவைக்கு 3 ஆயிரம் பேர் என்ற அடிப்படையில் ஆட்சேர்ப்பு நடவடிக்கை மேற்கொள்ளப்படும். தெரிவு செய்யப்பட்டவர்களின் பெயர்ப்பட்டியல் இணையத்தளத்தில் ஏற்கனவே வெளியாகியுள்ளது.

மீதியானோரின் பெயர் பட்டியலையும் இணையத்தளத்தில் இடுமாறு அமைச்சர் உத்தரவிட்டுள்ளார். தற்போது 28 ஆயிரம் தாதியர் சேவையில் உள்ளனர். கடந்த 2005 இல் 14 ஆயிரம் தாதியரே இருந்தனர். ஜனாதிபதி மஹிந்த ராஜபக்ஷ அரசின் கீழ் இந்த எண்ணிக்கை 28 ஆயிரமாக அதிகரிக்கப்பட்டது. 46 ஆயிரம் பேர்களாக

தாதியர் எண்ணிக்கையை அதிகரிப்பதே அமைச்சின் இலக்காகும். நாட்டிலுள்ள 18 தாதியர் பயிற்சிக்கல்லூரிகளின் நிலைமைகளும் மறுசீரமைக்கப்படும். பொறியியலாளர்கள் இக் கல் லூரிகளின் வசதிகள் தொடர்பாக மாதத்துக்கு ஒருமுறையாவது நேரில் சென்று நிலைமைகளை பரிசோதிப்பது அவர்களது பொறுப்பாகும் என்றும் அமைச்சர் தெரிவித்துள்ளார்.

குறைபாடுகள் இருக்குமாயின் அவை பற்றி உடன் தமக்கு தெரிவிக்கப்பட வேண்டும் என்றும் நேற்று முன்தினம் அமைச்சர் உத்தரவிட்டார். சுகாதார செயலாளர் டாக்டர் நிறூல் ஜயதிலக்கா, சுகாதார சேவைப் பணிப்பாளர் நாயகம்

டாக்டர் பாலித்த மஹிபால உட்பட பலர் கலந்து கொண்டனர். (அ-2)

இந்திய மீனவர்களை விடுதலை செய்யுங்கள்

(கொழும்பு)

இலங்கை கடற்படையினரால் கைது செய்யப்பட்ட இந்திய மீனவர்களை விடுதலை செய்யுமாறு இந்திய மீனவர்கள் கோரிக்கை விடுத்துள்ளனர்.

மீனவ தலைவர்கள் இலங்கை-இந்திய உயர் அதிகாரிகளிடம் பேச்சுவார்த்தை நடத்தி வரும் தருணத்தில் இவ்வாறு இந்திய மீனவர்கள் கைது செய்யப்பட்டமை அதிர்ச்சி அளிப்பதாக இந்திய மீனவர்கள் தெரி

புத்தகாயா குண்டு வெடிப்பு சம்பவத்தில் ஒருவர் கைது

(கொழும்பு)

இந்தியாவின் பீகார் மாநிலம் புத்தகாயாவில் உள்ள மகாபோதி விகாரைக்கு அருகில் இடம்பெற்ற குண்டு வெடிப்புச் சம்பவங்கள் தொடர்பில் சந்தேக நபர் ஒருவர் கைது செய்யப்பட்டுள்ளார்.

தீவிரவாத அமைப்பொன்றுடன் தொடர்புடைய அன்வர் ஹுரைஷன் என்ற பெயருடைய ஒருவரே கைது செய்யப்பட்டுள்ளார்.

இந்நபர் நீதிமன்றில் ஆஜர்படு

த்தப்பட்டதன் பின்னர் எதிர்வரும் 20 ஆம் திகதிவரை விளக்கமறியலில் வைக்கப்பட்டுள்ளார்.

புத்தகாயா தொடர் குண்டு வெடிப்பு குறித்து இந்திய தேசிய புலனாய்வு அமைப்பு விசாரணைகளை ஆரம்பித்த நிலையில் இந்நபர் கைது செய்யப்பட்டுள்ளார்.

நேற்று முன்தினம் அதிகாலை இந்தியாவின் பீகார் மாநிலம் புத்தகாயாவில் உள்ள மகாபோதி விகாரைக்கு அருகில் தொடர் குண்டு வெடிப்புச் சம்பவங்கள் இடம்பெற்றன. குறித்த மகாபோதியில் நேற்று முன்தினம் காலை குண்டுகள் வெடித்த நிலையில் அன்றைய தினம் மாலையே வழக்கம்போல் பெளத்த துறவிகள் வழிபாடுகளை ஆரம்பித்துள்ளனர்.

யாத்திரிகர்கள் அனைவரும் நேற்று முதல் புத்தகாயா மகாபோதிக்குள் வழக்கம்போல் சென்று வரலாம் என்று அறிவிக்கப்பட்டுள்ளது. இந்நிலையில் புத்தகாயா செல்வதை ஒருவார காலம் தவிர்க்கு மாறு இலங்கை யாத்திரிகர்களை அரசு கேட்டுக் கொண்டுள்ளது. (அ-2)

கிளிநொச்சி மாவட்டத்தில்

போரினால் பாதிக்கப்பட்டவர்களுக்கான மனிதர்களை பெறுவோர் விபரம்

(நேற்றைய தொடர்ச்சி)

பி.மீனாட்சி - இராமநாதபுரம், கே.மீனம்மா - புண்ணைநீராவி, பி.செல்வக்குமார் (இறந்தவர்) - ஆனைவி முந்தான், எஸ்.டேவிட் பெர்னாண்டோ (இறந்தவர்) - ஆனைவி முந்தான், எ.பூபதி (இறந்தவர்) - ஆனைவிமுந்தானும், ஜி.ராசசேகரம் (இறந்தவர்) - பாரதிபுரம், எம்.நாகராசா (இறந்தவர்) - வட்டக்கச்சி, ஆர்.சயந்தன் (இறந்தவர்) - வட்டக்கச்சி, கே.ராமர் (இறந்தவர்) - ஆனைவி முந்தானும், வி.சாந்தகுமாரி (இறந்தவர்) - வட்டக்கச்சி, ஆர்.சாந்தா (இறந்தவர்) - வட்டக்கச்சி, எம்.சீதா (இறந்தவர்) - ஆனைவிமுந்தானும், ஆர்.கிருஷ்ணவேணி (இறந்தவர்) - ஆனைவிமுந்தானும், என்.ஸ்ரீதரன் (இறந்தவர்) - ஆனைவிமுந்தானும், சி.கஜரூபன் (இறந்தவர்) - உருத்திரபுரம், டி.மகேஸ்வரி (இறந்தவர்) - இரத்தினபுரம், பி.சின்னத்தங்கம் (இறந்தவர்) - இராமநாதபுரம்,

நட்டஈட்டுக் கொடுப்பனவை பெற்றுக்கொள்ளும் கண்டாவளை பிரதேச பிரிவுக்குட்பட்ட அரசு உத்தியோகத்தர் ஜெரவிச்சந்திராசா - முரசுமோட்டை

கொடுப்பனவு பெறும் பளை பிரதேச செயலகத்திற்குட்பட்ட பயனாளிகள்


ரி.அபராஜிதன் - பளை, சி.கலாமணி - இத்தாவில், ஆர். சிவலிங்கம் - இராமநாதபுரம், எஸ்.சர்மிலா - ஏ-9 வீதி, கிளிநொச்சி, கே.ஆகுஸ்தியான்பிள்ளை - பளை, எஸ்.கனகபூஷணம் - பளை, எம்.செல்வரதி - பளை, பி.தவசுவேந்தினி - பெரியபளை, ரி.அருமைநாதன் - பெரியபளை, ஆர்.இரத்தினபூபதி - பளை, என்.மோகனதாஸ் - பெரியபளை, என். தவமணிதேவி - பளை, ரி.சுந்தரலிங்கம் - தம்பகாமம், வி.சியாமளா - பளை, எஸ்.கமல் - பளை, டி.அரியதேவி - பளை, வி.பிலோமினா - பளை, வி.மரியாம்பிள்ளை - பளை, பி.சியாமா - பளை, ரி.கணேசலிங்கம் - பளை, எஸ்.ரோசம்மா - பளை, ஆர்.சுதர்சினி - பளை, எஸ்.செல்லையா - பளை, வி.கதிரத்தாய் - பளை, கே.கற்பகம் - பளை, எம்.ஸ்ரீராஜ் (இறந்தவர்) - பளை

நட்டஈட்டுக் கொடுப்பனவை பெற்றுக்கொள்ளும் பளை பிரதேச செயலக பிரிவுக்குட்பட்ட அரசு உத்தியோகத்தர்கள்

எ.முருகேசு - இத்தாவில், ஜே.நெஜி னோஸ் - புலோப்பளை, எஸ்.ஜெயகுமார் - பளை, என்.இலங்கேஸ்வரன் - பெரியபளை, ஆர்.குமாரவேலு - பளை

கொடுப்பனவு பெறும் பூநகரி பிரதேச செயலகத்திற்குட்பட்ட பயனாளிகள் கே.புல்பராணி - பூநகரி, உ.நிதர்சன் - பூநகரி, எஸ்.கந்தையா - பூநகரி, எஸ்.செல்வநாயகம் - பூநகரி, வி.ராதிகா - பூநகரி, எஸ்.கணேசன் - பூநகரி, டி.இந்திராணி - முழங்காவில், கே.முத்தையா - பூநகரி, எஸ்.நடராசா - பூநகரி, பி.இன்பஸ்ரீரங்கன் (இறந்தவர்) - பூநகரி, எஸ்.வடிவேல் (இறந்தவர்) - பூநகரி, கே.நவகுமார் (இறந்தவர்) - பூநகரி, கே.ஜெயந்தி (இறந்தவர்) - பூநகரி.

நட்டஈட்டுக் கொடுப்பனவை பெற்றுக் கொள்ளும் பூநகரி பிரதேச செயலகத்திற்குட்பட்ட அரசு உத்தியோகத்தர்கள் எஸ்.யோகராஜ் - பூநகரி, சி.தயானந்தன் - பூநகரி, எஸ்.மகேந்திரன் - பூநகரி, நட்டஈட்டுக் கொடுப்பனவை பெறும் தலம் முரசுமோட்டை அருள்மிகு ஸ்ரீஞான சுப்பிரமணியர் கோவில் - பரந்தன். (முற்றும்)



இவ்வாண்டுக்கான தேசிய விவசாய வார ஆரம்ப நிகழ்வு ஜனாதிபதி மஹிந்த ராஜபக்ஷ தலைமையில் வாரியப்பொலையில் அண்மையில் நடைபெற்றது. இதன்போது வாரியப்பொலை விவசாய திடலில் ஜனாதிபதி மாங்கன்றை நடுவதைப் படத்தில் காணலாம்.

அரசிலிருந்து வெளியேறும் காலம் இதோ வந்துவிட்டது

மெளபிம மக்கள் கட்சி சுட்டிக்காட்டு

(கொழும்பு)

வடக்கு மாகாண சபைத் தேர்தலை நடத்தினால் அரசாங்கத்தில் இருந்து வெளியேறப் போவதாக நாடகமாடியவர்கள் தற்போது அரசாங்கத்தில் இருந்து வெளியேறும் காலம் வந்துள்ளது என மெளபிம மக்கள் கட்சியின் தலைவர் ஹேமகுமார நாணயக்கார தெரிவித்துள்ளார்.

கொழும்பில் நேற்று முன்தினம் நடைபெற்ற உட்கவியலாளர் சந்திப்பில் அவர் இவ்வாறு கூறியுள்ளார்.

அவர் தொடர்ந்து கூறுகையில், அரசாங்கம் வடக்கு மாகாண சபைத் தேர்தலை நடத்துமாயின்

அரசாங்கத்தில் இருந்து தாம் வெளியேறப் போவதாக அரசாங்கத்தில் தொங்கிக் கொண்டிருக்கும் இரண்டு மூன்று பேர் நாடகம் ஒன்றை நடத்தினர்.

இந்த நாடகத்தில் நடத்தவர்கள் அரசாங்கத்தில் இருந்து வெளியேறுவதற்கான காலம் வந்துள்ளது. இவர்கள் தொடர்ந்தும் அரசாங்கத்தில் இணைந்திருப்பார்களேயானால் ஆடை அணிந்து கொண்டாடும் அரங்கத்தில் இருக்கின்றனர் என்ற கேள்வி எழும் எனவும் அவர் மேலும் தெரிவித்துள்ளார். (அ-2)

ரூபவாஹினி கூட்டுத்தாபனத்திற்கு நான்கு கோடி ரூபா வரை நடடம்

இலங்கை ரூபவாஹினி கூட்டுத்தாபனத்திற்கு நான்கு கோடி ரூபா நடடம் ஏற்பட்டுள்ளதாக தெரிவிக்கப்படுகிறது.

அரசியல் கட்சிகள் தேர்தல் பிரசாரங்களுக்காக ரூபவாஹினி கூட்டுத்தாபனத்தில் விளம்பரம் செய்ய

போதிலும் அவற்றுக்கான கட்டணங்களை இதுவரை செலுத்தத் தவறியுள்ளன என கணக்காய்வு ஆணையாளர் நாயகத்தினால் தயாரிக்கப்பட்ட அறிக்கையில் குறிப்பிடப்பட்டுள்ளது. தேர்தல் பிரசார பணிகளுக்காக அரசியல் கட்சிகள் அரசு

உட்கட்டணங்களைப் பயன்படுத்திக் கொள்வது வழக்கமாகும். எனினும் பாரிய எவு தொகையை இந்த அரசியல் கட்சிகள் செலுத்தத் தவறியுள்ளன.

இதனால் இலங்கை ரூபவாஹினிக் கூட்டுத்தாபனத்திற்கு பாரிய எவு நடடம் ஏற்பட்டுள்ளது. (அ-2)

வெடகத்துக்குரிய செயலை சிவசங்கர் மேனன் செய்கிறார்

13 ஆம் திருத்தம் செல்லாகு என்கிறகு ஜாதிகஹல உறுமய

(கொழும்பு)

இலங்கை -இந்திய உடன்படிக்கை தற்போது செல்லுபடியற்றதாகிவிட்டது. எனவே இது தொடர்பிலும் 13 ஆவது திருத்தம் தொடர்பிலும் பேசுவதற்காக மேனன் இலங்கை வருவதென்பது வெட்கப்பட வேண்டிய விடயமென அரசாங்கத்தின் பங்காளிக் கட்சியான ஜாதிக ஹல உறுமய தெரிவித்தது.

எமது பிரச்சினையில் இந்தியா தலையிடாமல் இருக்குமானால் கச்சதீவை இந்தியா மீண்டும் பெற்றுக் கொள்வதில் எமக்கு எவ்விதமான ஆட்சேபனையும் இல்லையென்றும் ஹல உறுமய தெரிவித்தது.

இது தொடர்பாக ஜாதிக ஹல உறுமய வின் பிரதி பொதுச் செயலாளரும் மேல்மாகாண சபை அமைச்சருமான உதய கம் மன்பில மேலும் தெரிவிக்கையில்,

இலங்கையின் வான் பரப்பை ஆக்கிரமித்து பலாத்தகாரமாகவே இந்தியா 1987 இல் உடன்படிக்கையை மேற்கொண்டது.

எனவே இது உடன்படிக்கைகள் தொடர்பான சர்வதேச சட்ட விதிகளை மீறிய செயற்பாடாகும்.

அத்தோடு இந்திய -இலங்கை உடன்படிக்கை கைச்சாத்திடப்பட்ட போது இந்தியா எமக்கு பல உறுதிமொழிகளை வழங்கியது.

விடுதலைப் புலிகளிடம் இருந்து ஆயுதங்களைக் களைவதாகவும் இந்திய பூமியில் இலங்கைக்கு எதிரான நடவடிக்கைகளை மேற்கொள்ள இடமளிக்கப்படமாட்டாது என்றும் இந்தியா ஊடான கடற்பரப்பில் பயங்கரவாதிகள் நடமாட்டம், ஆயுத கடத்தலுக்கு இடமளிக்கப்படமாட்டாதென்றும் இலங்கை

யிலுள்ள இந்தியப் பிரஜைகள் இந்தியாவுக்கு செல்ல விரும்பினால் அவர்களை அங்கு ஏற்றுக் கொள்வதாகவும் வடகிழக்கு உட்பட அனைத்து மக்களுக்கும் பாதுகாப்பு வழங்கப்படுமென்பதான பல உறுதிமொழிகளை வழங்கியுள்ளது.

ஆனால் இதில் ஒன்றையேனும் அது நிறைவேற்றவில்லை. புலிகளிடமிருந்து ஆயுதங்களைக் களையவில்லை. மாறாக நாம் யுத்தம் செய்தே பயங்கரவாதத்தைத் தோல்வியடையச் செய்தோம்.

இலங்கைக்கு எதிராக இன்றும் தமிழ்நாட்டு பூமி பயன்படுத்தப்படுகிறது. ஆர்ப்பாட்டங்களை நடத்துகின்றனர். எமது பௌத்த குருமார் தாக்கப்படுகின்றனர்.

இந்திய-இலங்கை உடன்படிக்கை செய்து கொண்ட காலகட்டத்தில் ஆயுதத் கடத்தல் இல்லாமலிருந்தபோதும் அதன் பின்னர் காயப்பட்ட புலி உறுப்பினர்கள் தமிழ் நாட்டில் சிகிச்சை பெற்றனர்.

இந்தியா செல்ல விரும்பும் இந்திய வம்சாவளியினரை திருப்பி எடுக்கவில்லை.

எமது மக்களுக்கு பாதுகாப்பு வழங்கப்படவில்லை. மாறாக இந்திய அமைதி படையினர் திருகோணமலையில் இருந்து சிங்களவர்

களை வெளியேற்றினார்கள்.

எனவே எந்த விதத்தில் இவ் உடன்படிக்கையை நோக்கினாலும் அது செல்லாக் காசாகி காலாவதியாகி ஆகிவிட்டது.

இதனால் இவ் ஒப்புநதம் தொடர்பிலும் 13 ஆவது திருத்தம் தொடர்பிலும் இனி பேசுவதற்கு இந்தியா வெட்கப்படவேண்டும். அத்தோடு இப்பிரச்சினை தொடர்பாக பேசுவதற்காக இந்திய பாதுகாப்பு ஆலோசகர் இலங்கை வருவாரானால் அதுவும் வெட்கப்பட

வேண்டிய விடயமும் அத்தோடு அவசியமற்ற விஜயமும் ஆகும்.

கச்சதீவு

எமது பிரச்சினைகளை நாம் தீர்த்துக் கொள்வோம். எனவே கச்சதீவை இந்தியா பெற்றுக் கொண்டு எமது பிரச்சினையில் தலையிடாது இருக்குமானால் கச்சதீவை இந்தியா பெற்றுக் கொள்வதில் எமக்கு ஆட்சேபனை எதுவும் இல்லை என்றும் அமைச்சர் உதயகம் மன்பில தெரிவித்தார். (அ-2)

வேட்பு மனுக்களை தயாரிக்கும் பணிகள் ஒத்தி வைக்கப்பட்டன

எதிர்வரும் வடமாகாணசபைத் தேர்தலுக்கான வேட்பு மனுக்களைத் தயாரிக்கும் பணிகளை தமிழ்த் தேசியக் கூட்டமைப்பு நாளை மறுதினம் வரை ஒத்தி வைத்துள்ளது.

வேட்பு மனுக்கள் தயாரிப்பது தொடர்பில் கடந்த 6 ஆம் திகதி கூட்டமையில் அங்கம் வகிக்கும் ஐந்து கட்சிகளும் முதல் கூட்ட பேச்சுவார்த்தை

நடத்தியதாக முன்னாள் பரராளுமன்ற உறுப்பினர் எம்.கே.சிவாஜிலிங்கம் தெரிவித்துள்ளார்.

இந்தப் பேச்சுவார்த்தையின் போது வேட்பு மனுத் தயாரிக்கும் பணிகளை நாளை மறுதினம் வியாழக்கிழமை வரை ஒத்தி வைக்கத் தீர்மானிக்கப்பட்டுள்ளதாக அவர் தெரிவித்துள்ளார். (அ-2)

முதலமைச்சர் வேட்பாளருக்கு இருக்க வேண்டிய தகுதிகள் மன்னார் ஆயர் விளக்கம்

(மன்னார்)

தமிழர் பிரச்சினையை சர்வதேசமயப்படுத்தக் கூடிய ஒருவரே முதலமைச்சர் வேட்பாளராக வேண்டும். தமிழ் மக்களையும் இந்தியாவையும் ஏமாற்ற நினைப்போர் நிச்சயம் ஏமாறுவார்கள் என்று மன்னார் மறை மாவட்ட ஆயர் இராயப்பு ஜேசப் ஆண்டைத் தெரிவித்துள்ளார்.

தற்போதைய அரசியல் நெருக்கடியுடன் கூடிய வடக்கு மாகாண தேர்தல் பற்றி கருத்துக் கூறியபோதே அவர் மேற்கண்டவாறு கூறினார். அவர் தொடர்ந்து கூறுகையில்,

வடக்கு மாகாண சபையின் முதல் அமைச்சர் வேட்பாளராக பல்சார் திறமை கொண்ட ஒருவரையே தமிழ்த் தேசியக் கூட்டமைப்பு

நிறுத்த வேண்டும். பதவிக்கு ஆசைப்படுபவர்கள் நிறுத்தப்படுவார்களென்பானால் அது பின்னர் பாரிய பின்னடைவுகளைக் கொண்டு வரும் என அவர் குறிப்பிட்டார்.

வடக்கு மாகாண முதலமைச்சர் பதவியை நம்பு சர்வதேசமளவில் தமிழர் பிரச்சினையை முன்கொண்டு செல்லக்கூடிய பதவியாகும். உள்நாட்டில் உருவாக்கக்கூடிய எல்லாவகையான சவால்களுக்கும் பிரச்சினைகளுக்கும் முகங்கொடுக்கக்கூடிய ஆற்றல் மிகுந்த ஒருவர்தான் முதலமைச்சர் வேட்பாளராக நிறுத்தப்பட வேண்டுமென்பதில் பொது அமைப்பினராகிய நாங்கள் அக்கறை கொண்டுள்ளோம் என்றார். (அ-2)

காவித்துணியை சுற்றுவோர் எல்லாம் பௌத்தர்களல்லர் விக்கிரமபாகு தெரிவிப்பு

இன்று அரசாங்கத்திற்கு உள்ளேயே தீவிரவாதிகளும் ஏமாற்றுக்காரர்களும் இருக்கின்றனர். காவித்துணியைச் சுற்றிக்கொண்டால் பௌத்தராக்கிவிட முடியாது. பௌத்தம் சொல்லும் கருத்துக்களையும் செயற்பாட்டில் காட்ட வேண்டும் என சமசமாஜக் கட்சியின் தலைவர் விக்கிரமபாகு கருணாரத்ன தெரிவித்துள்ளார்.

இராஜகிரியவில் நேற்று முன்தினம் எதிர்க்கட்சிகளின் எதிர்ப்பு அமைப்பினால் ஏற்பாடு செய்யப்பட்டிருந்த செய்தியாளர் சந்திப்பிலேயே அவர் மேற்கண்டவாறு குறிப்பிட்டார்.

அவர் தொடர்ந்து உரையாற்றுகையில், இந்த நாடு நான்கு மதத்தவர்களுக்கு சொந்தமானது. இந்நாட்டை எவரும் தனி உரிமை கோர முடியாது. இன்று அரசாங்கத்திற்கு

உள்ளேயே மதத்தீவிரவாதிகளும் இனவெறி பிடித்தவர்களும் இருக்கின்றனர். மேலும் இன்று வடக்கு, கிழக்கில் இராணுவத்தின் ஆட்சியே இடம்பெறுகின்றது. மக்கள் எதைச் செய்ய வேண்டும், எதைச் செய்யக்கூடாது என இராணுவமே தீர்மானிக்கின்றது. மக்களைப் பாதுகாக்க வேண்டிய பொலிஸார் இன்று பொம்மைகளாகிவிட்டனர்.

இன்று வடக்கில் நடைபெறப்போவது போலியான ஒரு தேர்தலே. இராணுவத்தை குவித்துக்கொண்டு தேர்தலை நடத்துவதால் எந்தப் பயனும் இல்லை. எனினும் மக்களைப் காப்பாற்ற வேண்டிய பொறுப்பு எமக்குண்டு. எனவே, வடமாகாண சபைத் தேர்தலில் அரசை கவிழ்த்து எமது பலத்தை நிரூபிப்போம் என அவர் குறிப்பிட்டார். (அ-2)



கொடிகாமம் தவசி சிறுவர் பகல் பராமரிப்பு நிலைய விளையாட்டு போட்டி அண்மையில் நடைபெற்றது. இந்நிகழ்வில் பாராளுமன்ற உறுப்பினர் பராமரிப்பு நிலைய கொடியை ஏற்றி வைப்பதையும் சிறார்கள் விநோத உடை நிகழ்வு இடம்பெறுவதையும் படங்களில் காணலாம். (படங்கள் :- உ.சாளீன்)

காணாமல் போன மாணவனை மீட்க நடவடிக்கை எடுக்காத பாடசாலை நிர்வாகத்தையும் பொலிஸாரின் அசமந்தப் போக்கையும் கண்டித்து பாடசாலைமுன் பெற்றோரும் மாணவர்களும் மறியல் போராட்டத்தில் நேற்று திங்கட்கிழமை ஈடுபட்டிருந்தனர்.

(குருமன்காடு)

காணாமற்போன மாணவனை மீட்க நடவடிக்கை எடுக்காத பாடசாலை நிர்வாகத்தையும் பொலிஸாரின் அசமந்தப் போக்கையும் கண்டித்து பாடசாலைமுன் பெற்றோரும் மாணவர்களும் மறியல் போராட்டத்தில் நேற்று திங்கட்கிழமை ஈடுபட்டிருந்தனர்.



வவுனியா விபுலானந்தா கல்லூரியில் தரம் 11இல் கல்வி கற்கும் சிவசூரியகுமாரன் சரன்ராஜ் எனும் மாணவன் கடந்த ஜூன் மாதம் 13ஆம் திகதி அன்று கல்லூரிக்கு சென்ற வேளை காணாமற் போயிருந்தான்.

காணாமற்போன மாணவனை மீட்க நடவடிக்கை எடுக்காத பாடசாலை நிர்வாகத்தையும் பொலிஸாரின் அசமந்தப்போக்கையும் கண்டித்து நேற்று திங்கட்கிழமை காலை பாடசாலை நுழைவாயிலுக்கு முன்பாக மாணவர்களும் பெற்றோர்களும் பெருமளவில் திரண்டு குறித்த மாணவனை உடனடியாக மீட்டுத்தரக்கோரி மறியல் போராட்டத்தில் ஈடுபட்டனர்.

இதன்போது காணாமற்போன மாணவனின் தந்தை மயக்கம் அடைந்ததோடு தனது மகன் காணாமற்போய் மூன்று வாரங்களுக்கு மேலாகியும் இதுவரை உருப்படியான எத்தகைய நடவடிக்கையையும் பாடசாலை நிர்வாகமும் பொலிஸாரும் எடுக்கவில்லை என கதறியழுதார்.

மறியல் போராட்டத்தில் கலந்து கொண்ட

மாணவர்கள் "எங்கள் சகோதரன் எங்கே" "காணாமற் போன மாணவனை மீட்டுத்தா" "கண்டுபிடி கண்டுபிடி மாணவனை கண்டுபிடி" "மீட்டுத்தா மீட்டுத்தா எங்கள் சகோதரனை மீட்டுத்தா" என கோசங்களை எழுப்பியதோடு பதாகைகளையும் தாங்கியிருந்தனர்.

சம்பவம் தொடர்பில் கருத்து தெரிவித்த மாணவன் சனராஜின் பெற்றோர் எமது மகன் காணாமற்போன அன்றே பாடசாலை நிர்வாகத்துக்கும் பொலிஸ் அவசர சேவை பிரிவுக்கும் அறிவித்திருந்தோம். வவுனியா பொலிஸிலும் முறைப்பாடு பதிவு செய்திருந்தோம். கடத்தலுடன் தொடர்புடையவர்களை நாம் அடையாளம் காட்டியும் பொலிஸார் அவர்களைக் கைது செய்தவுடனேயே விடுவித் தீதோடு கடத்தல் காரர்களுக்கு சாதகமாக பொலிஸார் செயற்படுகின்றனர் எனவும் தெரிவித்தனர்.

சம்பவ இடத்துக்கு வருகை தந்திருந்த வன்னி மாவட்ட தமிழ்த் தேசியக்கூட்டமைப்பு நாடாளுமன்ற உறுப்பினர்கள் சிவசக்தி ஆனந்தன், வினோநோதராதலிங்கம்,

வவுனியா முல்லைத்தீவு மாவட்ட பிரஜைகள் குழுக்களின் காப்பாளரும் மனித உரிமை ஆர்வலருமான சண் மான்டர் ஆகியோர் நிலைமைகளை விளக்கி பெற்றோர் மற்றும் மாணவர் களுக்கு நீதி வேண்டி பொலிஸாருடன் வாக்குவாதத்தில் ஈடுபட்டதோடு கடத்தப்பட்ட மாணவனை உடனடியாக மீட்டு பெற்றோரிடம் ஒப்படைத்து மணவர்கள் மத்தியில் ஏற்பட்டிருக்கும் அச்ச நிலையை போக்கி சுமுகமான கற்றல் செயற்பாடுகளுக்கு வழிசெய்யுமாறு வலியுறுத்தினர்.

இன்னும் ஒருசில மணித்தியாலங்களில்

முல்லைத்தீவில் சமுதாய சீர்திருத்த பிரிவு

(முல்லைத்தீவு)

முல்லைத்தீவு மாவட்ட நீதிமன்றில் சமுதாய சீர்திருத்த பிரிவினை ஆரம்பிக்க சிறைச்சாலைகள் மற்றும் புனர்வாழ்வு அமைச்சு அனுமதி வழங்கியுள்ளது.

முல்லைத்தீவு மாவட்ட நீதிமன்றில் சிறைச்சாலைகளில் தண்டப்பணம் செலுத்த இயலாமல் சிறு குற்றங்களை புரிந்தவர்கள் நீண்ட காலம் தடுத்து வைக்கப்படுவதை தவிர்ப்பதற்காகவும், சிறைச்சாலைகளில் இட நெருக்கடியை தவிர்க்குமுகமாகவும் சிறு குற்றங்களை புரிந்தவர்களுக்கு புனர்வாழ்வு

மாணவனை கடத்தியவர்களைக் கைது செய்வதாகவும் நாளைய தினம் சம்பவத்துக்குரிய தீர்வினை தருவதாகவும் பொலிஸார் உத்தரவாதம் அளித்ததோடு மறியல் போராட்டத்தை கலைத்து வாயில் கதவை திறந்து பாடசாலையை இயங்கச் செய்வதிலேயே முனைப்பும் காட்டிக்கொண்டிருந்தனர்.

இதேவேளை, சம்பவ இடத்துக்கு வருகை தந்த வவுனியா மாவட்ட பொலிஸ் நிலைய பொலிஸ் அதிகாரி இந்திரஜித் உடனடியாக நடவடிக்கை எடுப்பதாகவும் இன்று செவ்வாய்க்கிழமை 4 மணிக்கு கல்லூரிக்கு நேரடியாக வருகை தந்து விசாரணை தொடர்பான நிலைப் பாட்டினை தெரிவிப்பதாகவும் வழங்கிய உறுதிமொழியையடுத்து மாணவர்களையும் பெற்றோர்களையும் போராட்டம் கைவிடப்பட்டது. (ம-9-266-250)



வடமாகாண தடகள போட்டியில் வல்காம வலயம் முதன்நிலை

(பூந்தோட்டம்)

வடமாகாண கல்வி திணைக்களத்தினால் நடத்தப்பட்டு வரும் 6 ஆவது வடமாகாண பாடசாலைக்களுக்கிடையிலான விளையாட்டு விழாவின் மூன்றாம் நாள் நிகழ்வு போட்டியில் வலிகாம வலயம் முதலிடத்தைப் பெற்றுள்ளதுடன் வடமாகாணத்தின் ஏனைய வலயங்கள் பெற்ற புள்ளிகளையும் வடமாகாண பிரதிக் கல்விப் பணிப்பாளர் கே.சத்தியபாலன் அறிவித்துள்ளார்.

இதற்கமைய வலிகாம வலயம் 289 புள்

ளிகளைப் பெற்று முதலாமிடம், யாழ்ப்பாணம் 213 புள்ளிகளைப் பெற்று இரண்டாமிடம், மன்னார் 168 புள்ளிகளைப் பெற்று மூன்றாம் இடத்தையும் பெற்றுக் கொண்டன.

அத்தோடு ஏனைய வலயங்களின் புள்ளிகளின் அடிப்படையில் வடமராட்சி 72, வவுனியா தெற்கு 69, முல்லைத்தீவு 63 வவுனியா வடக்கு 60, துணுக்காய் 43, கிளிநொச்சி 42, தென்மராட்சி 41, மடு, தீவகம் 22 என்பவற்றை பெற்றுக்கொண்டுள்ளன.

(ம-9-266)

சுகாதார வசதிகள் இல்லாத உணவகங்களுக்கு எதிராக நடவடிக்கை

(முல்லைத்தீவு)

அடிப்படைச் சுகாதார வசதிகள் இன்றி முல்லைத்தீவு மாவட்டத்தில் இயங்கும் உணவகங்களுக்கு எதிராக சட்ட நடவடிக்கை எடுக்குமாறு முல்லைத்தீவு மாவட்ட நீதிபதி மாணிக்கவாசகர், கணேசராஜா முல்லைத்தீவு மாவட்ட சுகாதார பரிசோதக உத்தியோகத்தருக்கு உத்தரவு பிறப்பித்

துள்ளார்.

நேற்று உணவை சுகாதார முறையில் தயாரிக்காமை சம்பந்தமான வழக்கு ஒன்றில் 7 ஆயிரம் ரூபா தண்டப்பணம் விதித்த போதே நீதிமன்றில் ஆஜராகியிருந்த உத்தியோகத்தருக்கு இவ்வுத்தரவு பிறப்பிக்கப்பட்டுள்ளது. (அ-ம)

நடமாடும் சேவை

(சிவநகர்)

கிளிநொச்சி கரைச்சி பிரதேச செயலர் பிரிவில் பொதுமக்களுக்கான நடமாடும் சேவை இன்று செவ்வாய்க்கிழமையும் நாளை புதன்கிழமையும் மறுநாள் வியாழக்கிழமையும் காலை 9மணி தொடக்கம் பி.ப 5மணி வரை கரைச்சி பிரதேச செயலர் பிரிவில் நடைபெறவுள்ளது.

அடையாள அட்டை பெற்றுக் கொள்ளுதல் மற்றும் பொது மக்களுக்கு அவசியமான முக்கிய தேவைகளை இந்த நடமாடும் சேவையில் பூர்த்தி செய்து கொள்ள முடியும்.

எனவே இப்பகுதி மக்களை இந்நிகழ்வில் கலந்து பயன்பெறுமாறு கரைச்சி பிரதேச செயலர் கோபாலபிள்ளை நாடேசுவரன் கேட்டுள்ளார். (ம-254)



வவுனியா மரக்கறி சந்தை வியாபாரிகள் சந்தைக்கு வெளியில் நகரசபை கட்டளைச் சட்டத்திற்கு மாறாக இடம்பெறும் மரக்கறி வியாபாரத்தை தடை செய்யக்கோரி ஆர்ப்பாட்டத்தில் ஈடுபட்டுள்ளதையும் மரக்கறி சந்தை மூடப்பட்டுள்ளதையும் படங்களில் காணலாம். Digitized by Noolaham Fund for Noolaham.org | aavanaham.org

73 நாட்கள் மீன்பிடி உடன்பாட்டிற்கு மத்தியரசு அங்கீகாரமளிக்க வேண்டும்

தமிழக மீனவர்கள் சோனியாவிடம் கோரிக்கை

(சென்னை)

தங்களின் கடல் பகுதிக்குள் வந்து 73 நாட்கள் வரை மீன்பிடித்துக் கொள்ளலாம் என இலங்கை மீனவர்கள் அளித்துள்ள அனுமதிக்கு மத்திய அரசு அங்கீகாரம் அளிக்க வேண்டும் என காங்கிரஸ் தலைவர் சோனியாவிடம் தமிழக மீனவர்கள் கோரிக்கை விடுத்துள்ளனர். தமிழக கடலோர விசைப்படகு மீனவர்கள் சங்கத்தைச் சேர்ந்த நிர்வாகிகள் நேற்று முன்தினம் டில்லியில் காங்கிரஸ் தலைவர் சோனியாவை சந்தித்துப் பேசினர். அரைமணி நேரம் நீடித்த இந்தச் சந்திப்பின் போது தமிழக காங்கிரஸ் தலைவர் ஞானதேசிகனும் உடனிருந்தார்.

சோனியாவின் இல்லத்தில் நடந்த இந்தச் சந்திப்பிற்கு பின் மீனவர்கள் சங்க நிர்வாகிகள் கூறியதாவது.

இந்திய கடல் எல்லையை தாண்டி மீன்பிடிக்கச் செல்லும் தமிழக மீனவர்கள் பலரும் இலங்கை கடற்படையினரால் கைது செய்யப் படுவது அடிக்கடி நிகழ்கிறது. இதனால் பல பிரச்சினைகள் எழுந்த வண்ணம் உள்ளன. மீனவர்களின் வாழ்வாதார பிரச்சினை என்பதால் இதில் அரசியல் தலையீடுகளை ஒதுக்கி விட்டு தீர்வு காண தமிழக மற்றும் இலங்கையைச் சேர்ந்த மீனவர்கள் முயற்சி எடுத்தனர்.

அதன்படி யாழ்ப்பாண மீனவர்களும் இராமேஸ்வரம் மீனவர்களும் பல சுற்றுப் பேச்சுவார்த்தை நடத்தினர். அதில் ஒப்பந்தம்

ஏற்பட்டது. அதில் ஆண்டில் 73 நாட்களுக்கு தமிழக மீனவர்கள் இலங்கை கடற்பகுதிக்குள் சென்று மீன்பிடித்துக் கொள்ளலாம். அதற்கு இலங்கை மீனவர்கள் ஒத்துழைப்பு வழங்குவர் என முடிவு செய்யப்பட்டது.

தமிழக மற்றும் யாழ்ப்பாண மீனவர்கள் இடையே இந்த விடயத்தில் ஒப்பந்தம் ஏற்பட்டாலும் இதற்கு ஒரு சட்ட அந்தஸ்து தேவை. எனவே, மத்திய அரசின் அங்கீகாரத்தை இந்த ஒப்பந்தத்திற்கு கிடைக்கச் செய்ய காங்கிரஸ் தலைவர் சோனியாவை சந்தித்தோம்.

இராமேஸ்வரம் மீனவர்கள் ஐந்து பேர் இரண்டு ஆண்டுகளாக இலங்கை சிறையில் அடைக்கப்பட்டுள்ளனர். தனுஷ்கோடியில் கோதண்டராமர் கோவினுக்கு அருகேயுள்ள




மணல்தீட்டில் கால்வாய் வெட்டப்பட்டால்

மீனவர்கள் இராமேஸ்வரத்தில் இருந்து நேரடியாக ஆழ்கடல் பகுதிக்கு மீன்பிடிக்கச் செல்லலாம். எங்கள் கோரிக்கைகளை எல்லாம் ஏற்று உரியமுறையில் ஆவன செய்வதாக சோனியா வாக்குறுதி அளித்தார்.

இலங்கை ஒப்பந்தம் குறித்து பேச்சுவார்த்தை நடத்த இலங்கை வரும்படி அமைச்சர்பதில் ராஜபக்ஷ எங்களுக்கு அழைப்பு விடுத்துள்ளார். மேலும் மீன்பிடிக்க கடலுக்குள் செல்லும் தமிழக மீனவர்களை இலங்கை கடற்படை அதிகாரிகள் கைது செய்வதை தடுத்து நிறுத்த நடவடிக்கை எடுங்கள் என்று கோரினோம். இருப்பினும் இது குறித்து எந்த உறுதியையும் அவர் அளிக்கவில்லை என மீனவர்கள் சங்க நிர்வாகிகள் தெரிவித்தனர்.

(செ-2)

பிரிட்டன் மக்களுக்கு சிறப்பு பரிசு வழங்கல்



பிரிட்டன் இளவரசர் வில்லியமிற்கும் கேத் மிட்ல்டனுக்கும் இம்மாத மத்தியில் முதலாவது குழந்தை பிறக்கவுள்ளது.

இதனை முன்னிட்டு பிரிட்டன் மக்களுக்கு சற்று வித்தியாசமான முறையில் பரிசு வழங்கப்படவுள்ளது.

அதாவது, கேத் மிட்ல்டனின் பிரசவம் எப்போது நடக்கிறதோ அத்தினத்தில் பிரிட

டனில் குழந்தை பெற்றுக் கொள்பவர்களுக்கு தான் இந்தப் பரிசு வழங்கப்படவுள்ளது.

இவர்களுக்கு அரசு வம்சத்தின் முத்திரை பொறித்த வெள்ளி நாணயம் ஒன்று பரிசாக வழங்கப்படவுள்ளது.

2013 இல் பிரசவம் நடக்கும் தினம் பொறிக்கப்பட்ட இந்த வெள்ளி நாணயம் நீல நிறப் பையில் ஆண் குழந்தைக்கும், ஊதா நிறப் பையில் பெண் குழந்தைக்கும் வழங்கப்படவுள்ளது. குழந்தை பெற்றுக் கொள்பவர்கள் அன்றையதினம் ரோயல் மின்ட்ஸ் இன் பேஸ்புக் பக்கத்தில் குழந்தையின் பிறப்புச் சான்றிதழின் பிரதியை 60 நாட்களுக்குள் அப்லோட் செய்து குறித்த வெள்ளி நாணயத்தைப் பெற்றுக் கொள்ள முடியும்.

இதில் ரோயல் மின்ட்ஸ் ஆயிரம் வருடங்களுக்கும் அதிகமாக பிரிட்டனில் நாணயத்தை வடிவமைத்து வருகின்றமை குறிப்பிடத்தக்கது. (அ-2)

பாகிஸ்தானில் விபத்து! 12 பேர் பலி; 27 பேர் காயம்



பாகிஸ்தானில் பேருந்து கவிழ்ந்து வீழ்ந்ததில் 12 பேர் பலியாகினர். 27 பேர் படுகாயமடைந்தனர். 5 பேரின் நிலைமை கவலைக்கிடமாகவுள்ளதாக தெரிவிக்கப்பட்டுள்ளது.

பாகிஸ்தானின் கராச்சி நகரில் இருந்து ஷாதத்கோட் நோக்கி நேற்று அதிகாலை தனியார் பேருந்து ஒன்று சென்றுக்கொண்டிருந்தது.

குறித்த பேருந்து நெடுஞ்சாலையில் பயணித்துக்கொண்டிருந்தவேளை சாரதியின் கட்டுபாட்டை இழந்து வீதியின்



குறுக்கு நெடுக்குமாக அசுரவேகத்தில் ஓடி முற்றாக தடம்புரண்டது. இதில் பயணித்த பெண்கள், குழந்தைகள் உட்பட 12 பேர் சம்பவ இடத்திலேயே பரிதாபமாக உயிரிழந்தனர்.

படுகாயமடைந்த 27 பேர் வைத்திய சாலையில் அனுமதிக்கப்பட்டுள்ளனர். அவர்களில் 5 பேரின் நிலைமை கவலைக்கிடமாக உள்ளதால் பலியானவரின் எண்ணிக்கை மேலும் அதிகரிக்கக்கூடும் என அஞ்சப்படுகிறது. இந்த விபத்து தொடர்பாக பொலிஸார் விசாரணை மேற்கொண்டு வருகின்றனர். (அ-2)

அமைச்சருக்கு

மரண தண்டனை

(பீஜிங்)

சீனாவில் முன்னாள் புகையிரத அமைச்சருக்கு மரண தண்டனை விதிக்கப்பட்டுள்ளது.

தற்போது இந்த மரண தண்டனை இரண்டு ஆண்டுகள் தற்காலிகமாக நிறுத்தி வைக்கப்படும் என பீஜிங் நீதிமன்றத்தில் அறிவிக்கப்பட்டுள்ளது.

இவர் புகையிரத அமைச்சராக இருந்த போது பல்வேறு ஊழல் குற்றச்சாட்டுக்கள் இவர் மீது சுமத்தப்பட்டது.

இதனையடுத்து அவர் மீது பீஜிங் நீதிமன்றில் வழக்கு தொடரப்பட்டது.

இந்த வழக்கை விசாரித்த நீதிபத அவருக்கு மரண தண்டனை விதித்த தீர்ப்பளித்தார்.

பொதுவாக சீனாவில் இதுபோன்று மரண தண்டனை நிறுத்தி வைக்கும் பட்சத்தில் அது பின்னர் ஆயுள் தண்டனையாக மாற வாய்ப்பு ஏற்படும் என எதிர்பார்க்கப்படுகின்றது. (அ-2)

மோர்சியின் ஆதரவாளர்களை சுட்டுக் கொன்றது இராணுவம்

(கெய்ரோ)

எகிப்து இராணுவத்தின் தலைமையகத்தைக் கைப்பற்ற முயன்ற முஹம்மது மோர்சியின் ஆதரவாளர்கள் 16 பேரை இராணுவம் சுட்டுக்கொன்றது.

மக்களுக்கு அளித்த தேர்தல் வாக்குறுதிகளை நிறைவேற்றத் தவறிய எகிப்து ஐனாதிபதி முஹம்மது மோர்சி பதவி விலக வேண்டும் என கடந்த ஒருமாத காலமாக மக்கள் வீதியில் இறங்கி போராடினார்கள்.

மக்களின் போராட்டத்திற்கு தலை வணங்கி மோர்சி பதவி விலக வேண்டும் என அறிவித்த இராணுவ தளபதி 48 மணி நேரகேடு விதித்தார்.



எனினும், மோர்சி பதவி விலகாமையால் ஆட்சியைக் கைப்பற்றிய இராணுவ தளபதி இடைக்கால அரசை அமைப்பதற்கு தலைமை நீதிமன்றம் அறிவித்தார். இதனால், கொதிப்படைந்த மோர்சியின்

ஆதரவாளர்கள் இராணுவத்தினர் மீது ஆங்காங்கே தாக்குதல்களை நடத்தி வருகின்றனர்.

இந்நிலையில் நேற்று காலை, தலைநகர் கெய்ரோவில் உள்ள இராணுவ தலைமையகத்தை முற்றுகையிட்ட மோர்சியின் ஆதரவாளர்கள் அந்த இடத்தைக் கைப்பற்ற முயன்றனர்.

முற்றுகையாளர்களை நோக்கி இராணுவத்தினர் நடத்திய துப்பாக்கிச் சூட்டில் 16 பேர் கொல்லப்பட்டனர். நூற்றுக்கும் அதிகமானோர் படுகாயம் அடைந்தனர்.

இந்த துப்பாக்கிச் சூட்டை கைப்பற்ற முயன்ற இராணுவத்தினர்களின் முயற்சி முறியடிக்கப்பட்டதாக இராணுவம் அறிவித்துள்ளது. (அ-2)

நல்ல சேவை செய்வதற்குரிய ஆற்றலை கெட்ட மனிதனிடம் ஒருநாளும் காணமுடியாது.

- மர்சு



வலம்புரி

T.P : 021 567 1530

website : www.valampuri.tk

இருதரப்பிலும் உயர்ந்தவர்களே முதலமைச்சர் வேட்பாளர்கள்

வடக்கு மாகாண சபைத்தேர்தல் கருக்கட்டியுள்ள நிலையில் தமிழ்த் தேசியக் சவ்டமைப் பும் ஆளும் ஐக்கிய மக்கள் சுதந்திர சவ்டமைப் பும் களத்தில் இறங்கி கடும் பிரசாரம் செய்ய வுள்ளன என்பது தெரிந்தவிடயம்.

இதில் ஐக்கிய மக்கள் சுதந்திர சவ்டமைப் புடன் இணைந்து போட்டியிடுகின்ற முடிவை ஈழ மக்கள் ஜனநாயகக் கட்சி எடுத்திருப்பதற்கான அறிவுறுத்தல்கள் தென்படுகின்றன.

சிலவேளைகளில் சிறிலங்கா சுதந்திரக் கட்சியும் ஈழமக்கள் ஜனநாயகக் கட்சியும் தனித்துப் போட்டியிடுவதென்ற முடிவை எடுத்தாலும் ஆச்சரியப்படுவதற்கில்லை.

எதுவாயினும் ஐக்கிய மக்கள் சுதந்திரக் சவ்டமைப்பு அல்லது ஈழமக்கள் ஜனநாயகக் கட்சி என்ற இரு நிலையில் போட்டியிட்டாலும் முதன்மை வேட்பாளர் அமைச்சர் டக்ளஸ் தவானந்தா என்பது ஊர்ஜிதமாகியுள்ளது.

ஆக, ஒரு தரப்பில் முதலமைச்சர் வேட்பாள ராகப் போட்டியிடுகின்றவர் உயர்ந்த, போந்து பொலிந்த ஒருவர் என்ற முடிவுக்கு நாம் வரலாம். மறுபக்கத்தில் தமிழ்த் தேசியக் சவ்டமைப் பின் முதன்மை வேட்பாளர் யார்? என்ற கேள்வி எழுகிறது.

இங்கும் உயரத்திற்கும் பொலிவிற் கும் குறைவில்லாத இருவர் முன்னிலைப்படுத்தப் படுகின்றனர்.

இதில் ஒருவர் மாவைசேனாதிராசா. மற்றைய வர் ஓய்வு பெற்ற நீதியரசர் சி.வி.விக்னேஸ் வரன் அவர்கள்.

இவர்கள் இருவரும் உயர்ந்த மனிதர்கள். இவ் இருவரில் யாரை முதலமைச்சர் வேட்பாளராகத் தமிழ்த் தேசியக் சவ்டமைப்பு தெரிவு செய்யும் என்பதை பொறுத்திருந்து தான் பார்க்க வேண்டும்.

ஆனாலும் தமிழரசுக்கட்சியின் சிரேஷ்ட உபதலைவர் பேராசிரியர் சி.க.சிறீநம்பலம் அவர்கள் அண்மையில் வெளியிட்ட கருத்தில், பதவியில் இருப்பவர்கள் அதனைத் துறந்து விட்டு மாகாணசபைத் தேர்தலில் போட்டியிடு வது அர்த்தமற்றது என வெளிப்படையாகக் கூறியுள்ளார்.

ஆக, தமிழரசுக்கட்சி முதன்மை வேட்பாளர் தொடர்பில் இன்னமும் ஒரு முடிவுக்கு வரவில்லை என்பதும்,

பாராளுமன்ற உறுப்பினராக இருக்கும் மாவை சேனாதிராசா தனது பதவியைத் துறந்து மாகாண சபைக்கு வருவதால் பெரி தான விளைவுகள் ஏற்பட்டு விடாது என்ற கருத்து நிலை புரையோடியிருப்பதையும் உணர முடியும். எதுவாக இருந்தாலும் வடக்கு மாகாண சபைத் தேர்தலில் போட்டியிடுகின்ற பலமிக்க இருதரப்பில், முதலமைச்சர் வேட்பாளராக போட்டியிடும் இருவரும் தோற்றத்திலும் உயரத் திலும் உயர்ந்தவர்கள் என்பதால் போட்டி கடுப் பாகத்தான் இருக்கும்.

என்ன நடக்கும்? என்பதைப் பொறுத்திருந்து பார்க்கலாம்.

புதையல் தோண்டிய குற்றச்சாட்டில் கைதான 8 பேர் பிணையில் விடுதலை

(குருமன்காடு)
வவுனியா முருகனூரில் உள்ள சித்தி விநாயகர் ஆலயத்தில் கடந்த மாதம் 30 திகதி புதை பொருள் கள வாடல் என்ற சட்டத்தின் கீழ் சாமி கலை யாடிய ஒரு பெண், ஒரு குழந்தை உட் பட எட்டு பேர் பொலிஸாரினால் கைது செய்யப்பட்டு நீதிமன்றத்தில் ஆஜர் படுத்தப்பட்டபின் கடந்த 5 ஆம் திகதி பிணையில் விடுதலை செய்யப்பட்டனர் என ஆலய நிர்வாக சபையினர் தெரி வித்தனர்.

இது தொடர்பாக ஆலய நிர்வாக

சபையினர் கூறியதாவது, பல ஆண்டு களுக்குபின் அண்மையில் இவ்வாலயத் தில் மகாகும்பாபிவேடும் இடம்பெற்றது. சில நாட்களின் பின் எழுந்தருளியிருந்த விநாயகர் சிலை இனாந்தெரியாத நபர்க ளால் களவாடப்பட்டது. இது பற்றி பொலி ஸாரிடம் முறைப்பாடு செய்யப்பட்டது.

அதன் பின் மதங்கள் சார்ந்த சமூக நம்பிக்கைகளுக்கு ஏற்ப எமது ஆலய பக்தர்களுக்கும் சமூகமும் இணைந்து சுதந் திரமான முறையில் சாமி பார்த்தல் நட வடிக்கைகளில் ஈடுபட்டோம். இது தொடர் பாக பொலிஸார் உதவியும் நாடப்பட்டது.

கடந்த 30 ஆம் சாமி கலையாடிய பெண் சாமியார் ஆலயத்தின் பின் புறத் திலே விநாயகர் திருவுருவம் இருப்ப தாகவும் அவ்விடத்திலே குழியொன்றை வெட்டுமாறும் கூறிய போது அவ்விடத் திற்கு வந்த 119 பொலிஸார் புதைபொருள் களவாடல் சட்டத்தின் கீழ் பெண் சாமி யார், சாமியாரின் குழந்தை, ஆலயத் தொண்டர்கள், பரிபாலன சபை உட்பட எட்டு பேரை கைது செய்தனர்.

விசாரணைகளின் பின் அவர்கள் கடந்த 5 ஆம் திகதி நீதிமன்றத்தில் ஆஜர் படுத்தப்பட்டு பிணையில் விடுதலை செய்யப்பட்டனர். அடுத்து வழக்கு எதிர் வரும் 21 ஆம் திகதி நடைபெறவுள்ளது.

இது பற்றி கிராமமக்கள் கூறியதா வது, ஆலய விக்கிரக களவு தொடர்பாக 119 பொலிஸார்க்கு அறிவித்த நபரை சந்தேகப்படுவதாகவும் அவரை பொலி ஸார் விசாரித்தால் உண்மை தெரிய வரும் எனவும் கூறினர்.

இக் கைது விடயம் தொடர்பாக பிரதேச செயலர், கலாசார உத்தியோகத்தர், சிவில் பாதுகாப்புக்குழு, பாராளுமன்ற உறுப்பினர் கள்ள பலதரப்பினரிடம் கூறிய போதும் இதுவரை எவரும் ஆலயத்தைப் பார்வை யிட வரவில்லை என்று ஆதங்கத்துடன் கவலை தெரிவித்தனர். (அ-250)

அரியாலையில் விபத்து: இரு சிறுமிகள் காயம்

(அரியாலை)

அரியாலைப் பகுதியில் இடம்பெற்ற லான்ட் மாஸ்டர் - மோட்டார் சைக்கிள் விபத்தில் மோட்டர் சைக்கிளில் சென்ற இரு சிறுமிகள் படுகாயமடைந்துள்ளனர்.

அரியாலை பொன்னம்பலம் சந்தி யில் நேற்றுக் காலை இடம்பெற்ற இவ் விபத்துச் சம்பவத்தில் மேற்படி சிறுமி கள் இருவரும் முகத்திலும் காலிலும் படுகாயமடைந்துள்ளதோடு இவர்களில் தந்தை சிறுகாயத்திற்குள்ளான நிலையில் மூவரும் வைத்தியசாலையில் அனுமதிக்கப்பட்டுள்ளனர்.

இச்சம்பவம் தொடர்பில் தெரியவருவ தாவது, சம்பவ நேரம் யாழ்ப்பாணத்திலிருந்து 99 வீதி வழியாக சென்ற குறித்த மோட்டார் சைக்கிள் பொன்னம்பலம் சந்தியை கடக்க முற்பட்டவேளையில் பொன்னம்பலம் வீதியிலிருந்து 99 வீதியை அடைந்த லான்ட் மாஸ்டர்

பிரஸ்தாப சிறுமிகளுடன் பயணித்த மோட்டார் சைக்கிளை மோதித் தள்ளியுள் னது.

இதன்போது மோட்டார் சைக்கிளில் பயணித்த இரு சிறுமிகளும் இவர்களின் தந்தையும் காயமடைந்த நிலை யில் யாழ். போதனா வைத்தியசாலையில் அனுமதிக்கப்பட்டுள்ளனர்.

இவ் விபத்துச் சம்பவம் குறித்த மேல திக விசாரணைகளை யாழ். பொலிஸார் மேற்கொண்டு வருகின்றனர். (அ-5,16)

வலிகாமம் கல்வி வலயத்தில் மும்மொழித் திட்டம் அறிமுகம்

வலிகாமம் கல்வி வலயப் பாடசாலை களில் மும்மொழிக் கொள்கைத்திட்ட த்தை நடைமுறைப்படுத்துவதற்கான நடவடிக்கைகள் மேற்கொள்ளப்பட்டு வருவதாக வலிகாமம் வலய கல்விப் பணிப்பாளர் எஸ்.சந்திரராஜா தெரிவித்

துள்ளார்.

இது தொடர்பில் அவர் மேலும் தெரி வித்ததாவது,

வலிகாமம் கல்வி வலயத்திற்குப் பட்ட 4 கல்விக்கோட்டங்களிலும் மும்மொழிக் கொள்கையை நடைமுறைப்படுத்து வதற்கான பயிற்சி நிலையங்கள் அமைக்கப்பட்டுள்ளதுடன் தமிழ், சிங் களம், ஆங்கிலம் என்ற ரீதியில் பிரதிக் கல்விப் பணிப்பாளர்களும் முகாமைத் துவ உதவியாளர்களும் நியமனம் செய்யப்பட்டுள்ளார்கள்.

தெல்லிப்பழை கல்விக்கோட்டத்திற்கான நிலையம், மல்லாகம் மகா வித் தியாலயத்திலும் சங்கானைக் கல்விக்கோட்டத்திற்கான நிலையம் வட்டுக் கோட்டை இந்துக் கல்லூரியிலும் உடு வில் கல்விக்கோட்டத்திற்கான நிலையம் மருதனாம்பலம் இராமநாதன் கல்லூரியிலும் சண்டிலிப்பாய் கோட்டத்திற்கான நிலையம் மாணிப்பாய் மகளிர் கல்லூரியிலும் செயற்படத் தொடங்கியுள்ளன.

இந்த நிலையங்களின் ஊடாக மாணவர்கள் ஆசிரியர்கள் அதிபர்க ளுக்கு மும்மொழித் திட்டத்திற்கு அமை வாக பயிற்சிகள் வழங்கப்படவுள்ளதாக அவர் மேலும் தெரிவித்தார். (அ-6)

வைத்தியர் பற்றாக்குறையை நிவர்த்தி செய்ய நடவடிக்கை

பிராந்திய சுகாதார சேவைகள் பணிப்பாளர்

(யாழ்ப்பாணம்)

யாழ். மாவட்டத்திலுள்ள பிரதேச வைத்தியசாலைகளில் நிலவும் வைத் தியர் பற்றாக்குறையை நிவர்த்திசெய்ய நடவடிக்கை எடுக்கப்பட்டு வருகின்ற போதிலும் பிரதேச வைத்தியசாலை களில் பணிபுரிய வைத்தியர்கள் முன் வருவதாக இல்லை என யாழ். பிராந் திய சுகாதார சேவைகள் பணிப்பாளர் வைத்தியக்கலாநிதி ஆ.கேதீஸ்வரன் தெரி வித்துள்ளார்.

இந்த விடயம் தொடர்பாக அவர் மேலும் தெரிவிக்கையில், யாழ். மாவட்டத்தில் குறிப்பாக புங் குடுதீவு, அனலைதீவு, மருதங்கேணி

அறிவுடல் செயலமைர்வு

வலிகாமம் தெற்கு பிரதேச சபை எல்லைக்குட்பட்ட உணவு கையாளும் நிலைய உரிமையாளர்கள் மற்றும் வேலையாட்களுடனான முக்கிய கலந் துரையாடல் நேற்றுக்காலை 10 மணிக்கு பிரதேச சபை தலைமை அலுவலக கூட்ட மண்டபத்தில் பிரதேச சபையின் தவிசாளர் தி.பிரகாஷ் தலைமையில் நடைபெற்றது.

இக்கலந்துரையாடலில் உடுவில் சுகாதார வைத்திய அதிகாரி, பிராந்திய சுகாதார பணிமனை பதில் உணவு மரு ந்து பரிசோதகர், சிரேஷ்ட பொதுச் சுகாதாரப் பரிசோதகர்கள் மற்றும் பகுதி சுகாதாரப் பரிசோதகர்கள் ஆகியோர் கலந்துகொண்டு கருத்துக்களை வழங் கினார்கள்.

மேற்படி கலந்துரையாடலில் பிரதேச சபை எல்லைக்குட்பட்ட 100 இற்கும் மேற்பட்ட உணவு நிலைய உரிமையாளர் களும் வேலையாட்களும் கலந்துகொண்டு பயணம் செய்துள்ளனர். (அ-6)

சுவாமி விவேகானந்தரின் சிந்தனைத்துளிகள்

சாதனை படைப்பது எப்படி?

- ✦ ஒழுக்கம் நிறைந்த மனிதனை நிஜமான கல்விமான்.
- ✦ குற்றம் காண்பதைவிட குணத்தைக்காண்பதுதான் உயர்ந்த குணம்.
- ✦ பெற்றுக்கொள்பவன் அல்ல; கொடுப்பவனே பேறு பெற்றவன்.
- ✦ தன்னலத்தை ஒழிப்பதில் தான் மகிழ்ச்சி அடங்கியிருக்க கிறது. உன்னைத்தவிர வேறு யாராலும் உன்னை மகிழ்விக்க முடியாது.
- ✦ தன்னை மறந்து பணியாற்றும்போதுதான் கடமையில் சாதனை படைக்கமுடியும்.
- ✦ கோபப்படும் மனிதனால் சிறப்பாக பணியில் ஈடுபடமுடியாது. மன்னிக்கும் மனோபாவம் கொண்டவனே தனது பணியில் தீவிரமாகச் செயற்பட முடியும்.
- ✦ எல்லோருக்கும் ஒரே மாதிரியான இன்பம் தரும் பொருள் உலகத்தில் இல்லவே இல்லை.
- ✦ கருணை நிறைந்தவர்களாக மாறுங்கள். ஏனெனில் கருணையே இனிய சொர்க்கம்.
- ✦ எல்லாவற்றையும் ஆராய்ந்து பாருங்கள். ஆனால் உங்கள் கருத்தில் உறுதியாக இருங்கள்.



200 மீ.ஓட்டத்தில் உலக சாதனை

200 மீற்றர் தடகள ஓட்டத்தில் இவ்வாண்டின் சிறந்த உலகில் அதிக வேக வீரராக ஜமைக்கா வின் உசைன் போல்ட் பதிவு செய்யப்பட்டார்.

பரிசில் நடைபெற்ற டயமன் லீக் 200 மீற்றர் ஓட்டத் தூரத்தை உசைன் போல்ட் 19.73 செக்கன்களில் கடந்தார். இந்த போட்டித் தூரத்தை 19.92 செக்கன்களில் கடந்த சக வீரரான ஜமைக்காவின் வேரான வெயர் இரண்டாம் இடத்தைப் பெற்றுக்கொண்டார்.

இதுகுறித்து மகிழ்ச்சி வெளியிட்டுள்ள 26 வயதான உசைன் போல்ட், தனது சில தவறுகளை சரி செய்ய வேண்டியுள்ளதாக கூறியுள்ளார்.

காற்பந்துப் போட்டி வாக்குவாதத்தால் வீரர், நடுவர் பவி!

பிரேசில் தலைநகர் ரியோடிக்ஜெனிரோ அருகே உள்ள பியோ நகரில் கடந்த மாதம் 30ஆம் திகதி காற்பந்து போட்டியின்போது காற்பந்து வீரர் ஜோசெனிர் டோஸ் சாண்டோஸ் (30) மற்றும் நடுவர் ஆக் டேவியோ டா சில்வா (20) ஆகியோருக்கு இடையே கடும்கு வாக்குவாதம் ஏற்பட்டது.


வாக்குவாதம் முற்றி கைகலப்பாக மாறவே ஜோசெனிர் டோஸ் சாண்டோஸ்-ஐ மைதானத்தை விட்டு வெளியேறுமாறு நடுவர் கூறினார்.

அவர் வெளியேற மறுக்கவே ஆவேசமடைந்த ஆக் டேவியோ டா சில்வா கத்தியால் ஜோசெனிர் டோஸ் சாண்டோஸ்-ஐ குத்தினார். படுகாயமடைந்து ஆஸ்பத்திரியில் அனுமதிக்கப்பட்டிருந்த அவர், சிகிச்சை பலனின்றி பரிதாபமாக உயிரிழந்தார்.

இதனால், ஆத்திரமடைந்த அவரது ரசிகர்கள் மைதானத்திற்குள் புகுந்து நடுவர் ஆக் டேவியோ டா சில்வாவை கல்லால் அடித்து தாக்கி, அவரது தலையை துண்டித்து படுகொலை செய்தனர்.

2016ஆம் ஆண்டு ஒலிம்பிக் போட்டிகளை நடத்த இப்போதே தயாராகி வரும் பிரேசிலில் கடந்த 2010 ஆம் ஆண்டு காற்பந்து போட்டித் தொடர்பாக ஏற்பட்ட கலவரத்தில் சுமார் 50 ஆயிரம் பேர் கொல்லப்பட்டதும் குறிப்பிடத்தக்கது.

சுற்றிலிருந்து ஒதுங்கிய இந்தியத் 'தலை' க்கு 32



வலதுதொடல் பகுதியில் ஏற்பட்ட காயத்தினால் முக்கோணத் தொடரில் விளையாடாமல் இந்திய அணியின் தலைமைப் பொறுப்பிலிருந்து ஒதுங்கியிருக்கும் தோனி நேற்று முன்தினம் தனது 32 ஆவது பிறந்தநாளை இந்திய அணியினருடன் எளிமையாகக் கொண்டாடினார்.

இந்திய கிரிக்கெட் சபை சார்பில் 'டுவிட்டர்' மூலம் தோனிக்கு பிறந்த நாள் வாழ்த்து தெரிவிக்கப்பட்டது. அத்துடன் அவருடைய முன்னாள் பயிற்சியாளரான சஞ்சால் பட்டாச்சார்யா அவருக்கு வாழ்த்துத் தெரிவித்ததுடன், தோனியின் குடும்பத்தினர் அவருடைய பிறந்த நாளை சிறப்பாகக் கொண்டாடியதாக குறிப்பிட்டார்.

தோனியின் சொந்த ஊரான ராஞ்சியில் அவரது உறவினர்கள், மற்றும் ரசிகர்கள்

ஜார்கண்ட் மாநிலம் ராஞ்சியை சேர்ந்த தோனி, இந்திய கிரிக்கெட் அணியில் 2004ஆம் ஆண்டு டிசம்பர் மாதம் பங்களாதேசுக்கு எதிரான ஒருநாள் போட்டியில் அடியெடுத்து வைத்தார்.

பாடசாலைப் பருவத்தில் உதைபந்து விளையாட்டில் கோல் கீப்பராக செயற்பட்ட தோனி விபத்துபோல் தான் கிரிக்கெட்டில் விக்கெட் காப்பாளராக ஈடுபட்டு படிப்படியாக தேசிய அணியில் இடம்பிடிக்கும் வகையில் உயர்ந்தார். முதல் ஆட்டத்தில் ஓட்டம் ஏதுமின்றி டக்-அவுட் ஆனாலும், அவரது வளர்ச்சி என்னவோ, அபரிமிதமாகத்தான் இருந்தது.

ராசுல் டிராவிட் 2007ஆம் ஆண்டு இந்திய அணித் தலைவர் பதவியில் இருந்து விலகியபோது சச்சின் டெண்டுல்கரின் சிபாரிசுடன் இந்திய அணியின் தலைமைப் பதவியை தோனி ஏற்றார்.

இக்கட்டான கட்டத்திலும் பொறுமையை இழக்காமல் அமைதியாக பதற்றமின்றி செயல்படுவதன் மூலம் 'மிஸ்டர் கூல் கப்டன்' என்று செல்லமாக அழைக்கப்படும் தோனி, தலைமைப் பதவியில் யாரும் எட்ட முடியாத உயரத்தை பிடித்து வெற்றிகரமான இந்திய தலைவர் என்ற பெயரை பெற்றுள்ளார்.

20 ஓவர் உலக கிண்ணம் (2007), ஒருநாள் உலக கிண்ணம் (2011), சமீபத்தில் நடந்த சம்பியன்ஸ் கிண்ணம் (மரினி உலக கிண்ணம்) போட்டி ஆகியவற்றை தோனி தலைமையில் இந்திய அணி வென்றுள்ளது. இதன் மூலம் சர்வதேச கிரிக்கெட் சபை சார்பில் நடத்தப்படும் 3 உலக கிண்ணத்தையும் வென்ற ஒரே தலைவர் என்ற பெருமையை தோனி பெற்றார்.

தற்போது மேற்கிந்தியத் தீவில் நடைபெற்றுவரும் முக்கோணத் தொடரில் முதலாவது லீக் ஆட்டத்தில் காயமடைந்து விலகிய தோனி நாடு திரும்பாமல் இந்திய அணியினருடன் தங்கி இருந்து வீரர்களை ஊக்குவித்து வருகிறார்.

தோனி இதுவரை 77 டெஸ்டில் விளையாடி 4,209 ஓட்டங்களும் 225 ஒருநாள் போட்டியில் ஆடி 7,313 ஓட்டங்களும் குவித்துள்ளார்.

அவரது பிறந்த நாளை உற்சாகமாக கொண்டாடினார்கள். கேக் மற்றும் இனிப்புகளை வழங்கி மகிழ்ச்சியை பரிமாறி கொண்டனர்.

இளம் பாடகியான ரோஹன் டியோ பதாக், தோனியைப் பாராட்டி இரு பாடல்களை பாடி உள்ளார். அதற்கு 'யூ டியூப்' போன்ற சமூக வலைத்தளங்களில் பெரும் வரவேற்பு கிடைத்துள்ளது.

இதேபோல் ஜார்க்கண்டின் முன்னாள் துணை முதல்வர்களான சுதேஷ் மகதோ, சுதிர் மகதோ ஆகியோரும் தோனிக்கு பாராட்டு தெரிவித்துள்ளனர்.

தனக்கு பிறந்தநாள் வாழ்த்து தெரிவித்த அனைவருக்கும் தோனி நன்றி தெரிவித்துள்ளார்.

மழையால் ஆட்டம் பாதிப்பு

முக்கோணச் சுற்றுப்போட்டியில் இலங்கை - மேற்கிந்தியத் தீவுகள் மோதிய ஆட்டத்தில் மழை குறுக்கிட்டதால் போட்டி பலமணி நேரம் ஒத்திவைக்கப்பட்டது.

இந்தியா, இலங்கை, மேற்கிந்தியத் தொடரில் ஆகிய மூன்று நாடுகள் பங்கேற்றுள்ள முக்கோண கிரிக்கெட் போட்டித் தொடர் மேற்கிந்தியத் தீவில் நடைபெற்று வருகிறது. இதில் ஒவ்வொரு அணியும் ஏனைய அணிகளுடன் தலா 2 முறை மோத வேண்டும்.

இதன் 5ஆவது லீக் ஆட்டத்தில் இலங்கை-மேற்கிந்தியத் தீவுகள் அணிகள் போர்ட் ஆப் ஸ்பெயினில் நேற்று முன்தினம் மோதின.

மெதுவாக பந்து வீசிய புகாரில் சிக்கிய மேற்கிந்தியத் தீவுகளின் தலைவர் வெய்ன் பிராவோவுக்கு ஒரு ஆட்டத்தில் ஆட தடை விதிக்கப்பட்டதால், பொல்லார்ட் தலைமைப் பொறுப்பை ஏற்றார். காயமடைந்த சுனில் நரைன் மற்றும் விக் கெட் காப்பாளர் ராம்பின் ஆகியோர் நீக்கப்பட்டு அவர்களுக்கு பதிலாக ஜாசன் ஹோல்டர், லென்டில் சிமோன்ஸ் இடம்பெற்றனர்.

நாணயச் சுழற்சியில் வென்ற மேற்கிந்தியத் தீவுகள் அணி முதலில் இலங்கையை துடுப்பெடுத்தாட பணித்தது.

இதன்படி முதலில் துடுப்பெடுத்தாடிய இலங்கை அணி தீவுகளின் வேகப்பந்து வீச்சுக்கு தாக்குப் பிடிக்க முடியாமல் தின்றியது. தொடக்க ஆட்டக்காரர்கள் தரங்கா, மஹேலா ஜெயவர்த்தன தலா 7 ஓட்டங்களிலும், சன்டிமால் 2 ஓட்டத்துடனும் ஆட்டமிழந்தனர். 19 ஓவர்களில் இலங்கை அணி 3 விக்கெட்டுக்கு 60 ஓட்டங்களுடன் தடுமாறிக் கொண்டிருந்தபோது மழை பெய்தது. தொடர்ந்து மழை பெய்ததால் ஆட்டம் நீண்ட நேரம் பாதிக்கப்பட்டது.

அப்போது சங்கக்காரா 11 ஓட்டங்களுடனும், திரிமன்சே 13 ஓட்டங்களுடனும் களத்தில் இருந்தனர். உதிரிகளாக 16 அகலப் பந்து வீச்சு உட்பட 20 ஓட்டங்களை மேற்கிந்தியத் தீவுகளின் பந்துவீச்சாளர்கள் விட்டுக்கொடுத்தனர்.

போட்டி விட்ட இடத்திலிருந்து தொடரும் என அறிவிக்கப்பட்டுள்ளது.



விம்பிள்சுடன் இரட்டையர் பிரிவில் பிரைன் சகோதரர்கள் சம்பியன்

விம்பிள்சுடன் ஆடவர் இரட்டையர் பிரிவில் அமெரிக்காவின் பெப் பிரையன்-மைக் பிரையன் சகோதரர்கள் ஜோடி சம்பியன் பட்டம் வென்றது.

இந்த ஜோடி தங்களின் இறுதிச்சுற்றில் 3-6, 6-3, 6-4, 6-4 என்ற செற் கணக்கில் குரேஷியாவின் இவான டோடிக்க-பிரேசிலின் மார்செலோ மெலோ ஜோடியை வீழ்த்தியது. இதன்மூலம் 'ஓபன் எராவில்' தொடர்ச்சியாக 4 கிராண்ட்ஸ்லாம் போட்டிகளிலும் சம்பியன் பட்டம் வென்ற முதல் ஜோடி என்ற பெருமை பிரையன் சகோதரர்களுக்கு கிடைத்தது. இதற்கு முன்னர் 'ஓபன் எராவில்' முந்தைய காலத்தில்

அவுஸ்திரேலியாவின் கென் மெக்கீரீகர்-ஃப்ராங்க் செட்மான் ஜோடி ஒரே ஆண்டில் 4 கிராண்ட்ஸ்லாம் போட்டிகளிலும் பட்டம் வென்றிருந்தது. அதன் பின்பு 62 ஆண்டுகள் கழித்து தொடர்ச்சியாக 4 கிராண்ட்ஸ்லாம் போட்டிகளிலும் பிரையன் சகோதரர்கள் சம்பியன் பட்டம் வென்றுள்ளனர். கடந்த ஒலிம்பிக் போட்டியிலும் பிரையன் சகோதரர்கள்தான் தங்கப் பதக்கம் வென்றனர் என்பது குறிப்பிடத்தக்கது. விம்பிள்சுடன் பிரையன் சகோதரர்கள் வென்ற 3ஆவது பட்டம் இது. கிராண்ட்ஸ்லாம் போட்டிகளில் இதற்கு அவர்கள் மொத்தம் 15 பட்டங்களை வென்றுள்ளனர்.

சிளிமாநாயகி காஜல் அகர் வாலுக்கு, டெனிஸ் என்றால், கொள்ளை பிரியமாம். அவருக்கு, நன்றாக டெனிஸ் ஆடவும் தெரியுமாம். ஆனால், தற்போது படப்பிடிப்புகளில் பிசியாக இருப்பதால், அவரால், டெனிஸ் ஆடமுடியாது இல்லை. சமீபத்தில், படப்பிடிப்புகளில் இருந்து சிறிய ஓய்வு கிடைத்ததால், விம்பிள்சுடன் டெனிஸ் போட்டியை பார்க்க, லண்டனுக்கு பறந்துவிட்டார்.

காஜல் அகர்வால், ஏற்கனவே அங்கு சென்றிருந்த, அவரின் தங்கையும், நடிகையுமான, நிஷா அகர்வாலுடன் இணைந்து, முக்கிய போட்டிகளை பார்த்து ரசித்ததுடன், வீரர்களை கைதட்டி, உற்சாகப்படுத்தினாராம். டெனிஸ் மட்டுமல்லாமல், லண்டனில் உள்ள, முக்கியமான சுற்றுலா தலங்களையும் பார்த்து ரசித்தாராம். தற்போது லண்டன் பயணத்தை முடித்துவிட்டு, புதிய உற்சாகத்துடன், படப்பிடிப்புகளில் ஈடுபட்டுள்ளார்.

டெனிஸ் காதலிக்கும் சகோதரிகள்



பல்கலைக்கழக மாணவன் தூக்கப்பட்டார்

(யாழ்ப்பாணம்)
யாழ்ப்பாண பல்கலைக்கழக முகாமைத்துவ பீட மூன்றாம் வருட மாணவன் ஒருவர் மீது இனத்தெரியாத நபர்கள் நடுவீதியில் வைத்து ரீப்பை பலகையினால் தாக்குதல் மேற்கொண்டு விட்டு தப்பித்து சென்றுள்ளனர். இந்தச் சம்பவத்தில் பாதிக்கப்பட்ட மாணவன் யாழ்ப்பாண போதனா வைத்தியசாலையில் சிகிச்சைக்காக அனுமதிக்கப்பட்டுள்ளார்.

இந்தத் தாக்குதல் சம்பவம் நேற்று

சர்வதேசத்தில்...

இலங்கைக்கு நேற்று விஜயம் ஒன்றை மேற்கொண்டிருக்கும் இந்தியாவின் தேசிய பாதுகாப்பு ஆலோசகர் சிவசங்கர் மேனனை சந்தித்த தமிழ்த் தேசியக் கூட்டமைப்பினர், இந்திய-இலங்கை ஒப்பந்தத்தின் அடிப்படையில் உருவான 13-வது சட்டத்திருத்தத்தை திருத்த இலங்கை அரசு மேற்கொள்ளும் முயற்சிகள் குறித்து விவாதித்தனர்.

இது குறித்து கருத்து தெரிவித்த கூட்டமைப்பின் நாடாளுமன்ற உறுப்பினர் சுரேஷ் பிரேமச்சந்திரன், இந்திய இலங்கை ஒப்பந்தம் தான், வடக்கிலும் கிழக்கிலும் உள்ள பிரதேசங்களை தமிழ் பேசும் மக்களின் வரலாற்று ரீதியாக வசித்து வந்த பூமியாக அங்கீகரித்தது என்ற அடிப்படையில், அந்தப் பகுதியில் தற்போது இலங்கை அரசு சிங்கள குடியேற்றங்களை உருவாக்கும் முயற்சியில் ஈடுபட்டிருப்பதாக மேனனிடம் கூறியதாகத் தெரிவித்தார்.

எனவே இந்திய இலங்கை ஒப்பந்தத்தின் அனைத்து அம்சங்களும் நிறைவேற்றப்பட வேண்டும், இது போன்ற சிங்களக் குடியேற்றங்கள் நிறுத்தப்படவேண்டும் என்று அவரீடம் தெரிவித்ததாக சுரேஷ் பிரேமச்சந்திரன் கூறினார்.

வடமாகாணத்தில் முறையான, நியாயமான தேர்தல் நடத்துவதாக இருந்தால், வடமாகாணத்தில் இருக்கும் இராணுவமும், இராணுவப் புலானாய்வுப் பிரிவும் இராணுவ முகாம்களுக்குள் போகவேண்டும் என்ற கோரிக்கையும் வைக்கப்பட்டதாக அவர் தெரிவித்தார்.

அது மட்டுமல்லாமல் தேர்தலைக் கண்காணிக்க சர்வதேச கண்காணிப்பாளர்கள் நிலை நிறுத்தப்படவேண்டும், அந்த விடயத்திலும் இந்தியா அக்கறை காட்டவேண்டும் என்றும் கோரிக்கை வைக்கப்பட்டதாக அவர் தெரிவித்தார்.

இந்தியா இந்த இரண்டு விஷயங்களிலும் தமிழ் தேசியக் கூட்டமைப்பினரின் கோரிக்கைகளுடன் உடன்படுவதாகவே தங்களுக்கு மேனன் தெரிவித்ததாக சுரேஷ் பிரேமச்சந்திரன் தெரிவித்தார். (செ-6)

பிற்பகல் 2.30 மணியளவில் யாழ்ப்பாண பல்கலைக்கழக விஞ்ஞானபீடத்திற்கு அருகில் இடம்பெற்றுள்ளது.

தாக்குதலில் பாதிக்கப்பட்ட மாணவனிடம் யாழ்ப்பாணம் பொலிஸார் விசாரணைகளை மேற்கொண்டுவருகின்றனர்.

இதேவேளை யாழ்ப்பாண பல்கலைக்கழக சட்டபீடத்தில் கல்விகற்று வரும் தென்னிவங்கையைச் சேர்ந்த இரண்டு மாணவர்கள் மீது யாழ்ப்பாண வலயக் கல்வி அலுவலகப் பகுதியில் வைத்து இனத்தெரியாத நபர்களினால் நேற்று முன்தினம் மாலை 6.30 மணியளவில் தாக்குதல் மேற்கொள்ளப்பட்டமை குறிப்பிடத்தக்கது. (செ-6)

முல்லை. கடற்பரப்பில்...

சமாசம் இதற்கான அழைப்பை விடுத்திருந்தது. வெளிச்சம் பாய்ச்சி மீள் பிடித்தல், சுருக்குவலையைப் பயன்படுத்துதல், அனுமதியின்றி கடலட்டை பிடித்தல் போன்ற தொழில்முறைகளை வெளிமாவட்டங்களில் இருந்து வருகின்ற மீனவர்கள் பயன்படுத்தி மீன்பிடிப்பதனால் தமது கடல் வளங்கள் அழிக்கப்படுவதாக முல்லைத்தீவு மாவட்ட மீனவர்கள் சுட்டிக்காட்டியுள்ளனர்.

இதனால் தமக்கு மீன்பிடித் தொழில் செய்ய முடியாத நிலைமை ஏற்பட்டுள்ளதாகவும் அவர்கள் கூறுகின்றனர்.

இந்த விடயம் குறித்து ஏற்கெனவே சம்பந்தப்பட்ட அதிகாரிகள் மற்றும் கடற்புறாழில் அமைச்சர் ஆகியோரின் கவனத்திற்கு கொண்டுவந்துள்ள போதிலும், இவற்றைத் தடுத்து நிறுத்துவதற்கான நடவடிக்கைகள் எடுக்கப்படாத காரணத்தினாலேயே தாங்கள் இந்த உண்ணாவிரதப் போராட்டத்தில் குதிக்க நேர்ந்ததாக முல்லைத்தீவு மாவட்ட கடற்புறாழிலாளர் கூட்டுறவுச் சங்கங்களின் சமாசத் தலைவர் கிறிஸ்தவராஜா அருள் ஜெனிபட் தெரிவித்தார்.

இந்த உண்ணாவிரதப் போராட்டத்திற்கு ஆதரவு தெரிவிக்கும் வகையில் முல்லைத்தீவு மாவட்டத்திற்கான ஜனாதிபதியின் இணைப்பாளரும் முன்னாள் நாடாளுமன்ற உறுப்பினருமான எஸ்.கனகரத்தினமும் கலந்து கொண்டிருந்தார்.

"வெளிமாவட்ட மீனவர்களின் வருகையை தடுத்து நிறுத்த வேண்டும். தடை செய்யப்பட்ட மீன்பிடித்தொழில் முறைகளை நிறுத்த வேண்டும். உள்ளூர் மீனவர்கள் எந்தவிதமான வெளியாரின் தலையீட்டின்றி

முல்லைத்தீவு கடற்பரப்பில் தொழில் செய்யவதற்கு அனுமதிக்கப்பட வேண்டும்" என்ற மூன்று கோரிக்கைகளை முன் வைத்து முல்லைத்தீவு கடற்புறாழிலாளர் கூட்டுறவுச் சங்கங்களின் சமாசத் தலைவர் கிறிஸ்தவராஜா அருள் ஜெனிபட் உட்பட மூன்று பேர் இந்த உண்ணாவிரதப் போராட்டத்தில் குதித்துள்ளனர்.

இவர்களுக்கு ஆதரவாக கடற்புறாழிலாளர் கூட்டுறவுச் சங்கங்களின் உறுப்பினர்களும் பொதுமக்களும் இதில் கலந்துகொண்டனர்.

முல்லைத்தீவு மாவட்ட தனியார் பேருந்து உரிமையாளர் சங்கத்தினர், முல்லைத்தீவு நகர வர்த்தக சங்கத்தினர், கரைநுறைப்பற்று கிராம அபிவிருத்திச் சங்கங்கள் மற்றும் மாதர் அபிவிருத்திச் சங்கங்களின் சமாசத்தினரும் இந்த உண்ணாவிரதத்திற்கு ஆதரவு வழங்கியிருந்தனர்.

உண்ணாவிரதத்தில் ஈடுபட்டிருந்தவர்களை ஒரு கட்டத்தில் பொலிசார் கலைந்து செல்லுமாறு உத்தரவிட்ட போதிலும், அதற்கு உண்ணாவிரதத்தில் ஈடுபட்டிருந்தவர்கள் உடன்படவில்லை.

ஆயினும் பொலிசாரின் அனுமதியின்றி பயன்படுத்தப்பட்ட ஒலிபெருக்கியைப் பொலிசார் தடை செய்திருந்தனர். எனினும் உண்ணாவிரதம் நேற்று மாலை வரையில் தொடர்ந்து நடைபெற்றது.

இதேவேளை சில உண்ணாவிரதப் போராட்டக் கோரிக்கைகள் நிறைவேறும் வரை தொடர்ந்து முன்னெடுக்கவுள்ளதாக கடற்புறாழிலாளர் கூட்டுறவுச் சங்கங்களின் சமாசத் தலைவர் ஜெனிபட் தெரிவித்தார். (செ-11,267,250)

மண்டைதீவில்...

கூடு தென்பட்டதும் காணா உரிமையாளர் உடனடியாகப் பொலிஸாருக்குத் தகவல் கொடுத்துள்ளார்.

சம்பவ இடத்துக்குச் சென்ற ஊர்காவற்றுறைப் பொலிஸார் அத்தபாரம் வெட்டுவதற்குத் தடை விதித்ததன் விசாரணைகளை மேற்கொண்டு வருகின்றனர்.

1990ஆம் ஆண்டு ஆகஸ்ட் மாதம் 25 ஆம் திகதி, கோட்டையில் இருந்த படையினரை மீட்பதற்காக மண்டைதீவுக்குள் இராணுவம் நுழைந்தபோது அங்கு மோதல் ஏற்பட்டதும் மண்டைதீவைச் சேர்ந்த இளைஞர்கள் பலர் காணாமல் போயிருந்தமையும் இங்கு குறிப்பிடத்தக்கது.

இதேவேளை மனித எலும்புக்கூடு தொடர்பில் இன்று தீவிர விசாரணைகள் இடம்பெறும் என எதிர்பார்க்கப்படுகின்றது. (ந)

வலம்புரி விளம்பரத் தொடர்புகளுக்கு:
T.P : 021 321 0815,
E-mail: valampuri@yahoo.com

சேல்ஸ்மன் தேவை
யாழ்ப்பாணத்தில் இயங்கும் எமது ஜவுளி நிறுவனத்திற்கு புடைவை வியாபாரத்தில் அனுபவமுள்ள ஆண்-பெண் ஊழியர்கள் தேவை.
சிவகணேசன் ரெக்ஸ்ரால்ஸ்
41, பெரிய கடை வீதி, யாழ்ப்பாணம். (3321)

மரண அறிவித்தல்



செல்லையா கணேசமூர்த்தி

அல்வாய் இளவடியைப் பிறப்பிடமாகவும் கரவெட்டியை வசிப்பிடமாகவும் கொண்ட செல்லையா கணேசமூர்த்தி கடந்த 07.07.2013 ஞாயிற்றுக்கிழமை காலமானார்.

அன்னார் அமரர்களான செல்லையா - வள்ளிப்பிள்ளை தம்பதியரின் அன்பு மகனும், கணேசமூர்த்தி செல்லம்மாவின் அன்புக் கணவரும், (அமரர்) தியாகராஜா கமலாவதியின் அன்புச் சகோதரரும், சிவகுணதாஸ் (அமரர்), கணதாஸ்(லண்டன்), ஜெயதாஸ்(லண்டன்), சுயதாஸ் (லண்டன்), பிரேமதாசன் (கரவெட்டி பிரதேச செயலகம்) ஆகியோரின் அன்புத் தந்தையும் ஆவார்.

அன்னாரின் இறுதிக்கிரியைகள் இன்று காலை 9 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக காலை 10 மணிக்கு வேருண்டை இந்து மயானத்துக்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

கட்டைவேலி, யாழ்ப்பாணம், கரவெட்டி. தகவல்: குடும்பத்தினர் (C-3932)

விமானத்துறையில்
LANKA PACIFIC AVIATION ACADEMY

கொழும்பு மற்றும் யாழ்ப்பாணத்தில் (O/L) உடன்
 சர்வதேச அங்கீகாரம் பெற்ற பயிற்சியுடன் கூடிய கற்கைநெறிகள்

Aircraft Maintenance Engineering
 விமானத்துறையில் பொறியியல்
 (Conducting EASA Part 66 License Examination - category B1)
 placement training 80 days in Germany or 90 Days in Malaysia

AIR HOSTESS (CABIN CREW)
 விமான பணிப்பெண்

AIRLINE CATERING & MANAGEMENT
 விமான உணவுகள் ஒழுங்குபடுத்தலும் மேலாண்மையும்

10ம் திகதி முதல் எமது காரியாலயத்தில் பதிவுகளை மேற்கொள்ளலாம்.
 மேலதிக தொடர்புகளுக்கு

KOPAY CENTER, KOPAY, JAFFNA
 கோப்பாய் அரசினர் வைத்தியசாலை
 சந்தியில் இருந்து 100m தொலைவில்
 Tel: 77 9123 826 / 77 301 7147 / 77 007 1835
 http:// www.facebook.com/AcsEducationConsultancy

தெரிவுக்குழு...
 வாழக்கூடிய நிலைமையை வலுப்படுத்துவதற்கான அரசியல் மற்றும் அரசியலமைப்பு முறையை பரிந்துரைப்பதற்கான நாடாளுமன்ற தெரிவுக்குழு என இந்தக் குழுவிற்கு பெயரிடப்பட்டுள்ளது எனத் தெரிவித்தார்.
 நாடாளுமன்றத் தெரிவுக் குழுவில் பங்கேற்கும் ஆளும் கட்சியின் பிரதிநிதிகளின் பெயர்களை சபாநாயகர் அண்மையில் வெளியிட்டார்.
 அமைச்சர்களான ஜி.எல்.பீரிஸ், மைத்திரிபால சிறிசேன, டக்ளஸ் தேவானந்தா, ஏ.எல்.எம். அதாவூல்லா, டி.யு. குணசேகர, ரிஷாட் பதியதீன், சம்பிக்க ரணவக்க, விமல் வீரவன்ச, வாசுதேவநாயக்கார மற்றும் பிரதியமைச்சர் முத்து சிவலிங்கம் ஆகியோர் அதில் இடம்பெற்றுள்ளனர்.
 எனினும், ஐக்கிய தேசிய கட்சி, தமிழ்த் தேசியக் கூட்டமைப்பு மற்றும் ஜே.வி.பி ஆகிய கட்சிகள் நாடாளுமன்றத் தெரிவுக் குழுவில் பங்கேற்பதில்லை என ஏற்கெனவே அறிவித்துள்ளன. (செ-11)

வெளிவார் பட்டப்படிப்பு-கொழும்பு பல்கலைக்கழகம்
 வேலைவாய்ப்பு அதிகளவிடும் தகவல்தொழில்நுட்ப டி.கிற்
 G.C.E.(O.L) சித்தியடைந்த எவரும் விண்ணப்பிக்க முடியும்.
 மேலதிக விபரங்கள்: MCS, (யாழ்ப்பாண பல்கலைக்கழகத்திற்கு அண்மையில்)
 புலமைப்பரிசீலிற், Type <BIT><your name> & send to 772 395 895

திருமண பொன்விழா வாழ்த்துக்கள்



முன்னாள் கிராம அலுவலரும் விவாகப் பதிவாளரும் ஆகிய
ஸ்ரீமான் குழந்தைவேலு கந்தசாமி அவர்களும்
 (அகில இலங்கை சமாதான நீதவான்)
ஸ்ரீமதி இராஜரோஜேஸ்வரி கந்தசாமி அவர்களும்
 திருமண பந்தத்தில் இணைந்து 50 ஆண்டு நிறைவு பொன்விழாவை தனது இல்லத்தில் இன்று கொண்டாடும் இவ்வேளையில் அவர்களை நலமுடன் நீடுழி வாழ வாழ்த்துகின்றோம்.
 திரு.க.கணேசதாஸ் (J.P, கிராம அலுவலர்)
 மல்லாகம் வடக்கு **திருமதி சர்வேஸ்வரி கணேசதாஸ்** (விவாகப் பதிவாளர்).
 தொடர்புகளுக்கு : 021 224 0841 (அ-3922) குடும்பத்தினர்

கொரியாவில் படிக்க உழைக்க சட்ட
ஆலோசனை மாதாந்தம் 2 1/2 இலட்சம்
சம்பாதிக்கலாம். 2 வாரங்களில் பயணம்

* 4 வருட விசா
 * வயது 47 இற்குக் கீழ்
 * ஆலோசனைக்கு விரைந்து வாருங்கள்.
(மூவருக்கு மட்டுமே வாய்ப்பு)

சனி. ஞாயிறு உட்பட ஏழு நாட்களும் திறந்திருக்கும்.

தீசகாடடி (பிறைவேற்ற) விழிற்
 175, பருத்தித்துறை வீதி, ஆனைப்பந்தி, யாழ்ப்பாணம்.
 தொலைபேசி 021 2219016, 0215889090

உடனடி வேலைவாய்ப்பு தொடர்புகளுக்கு :
 0778602777
 (20 பேர் மட்டும் தேவை) 0775566224, 0770771377

முழுநேர வேலைவாய்ப்புக் கீழ்க்காணும் வெற்றிடங்களுக்கு துடிப்பும் ஆர்வமும் உள்ள இளைஞர், யுவதிகள், தேவைப்படுகின்றனர். தங்களுக்கு O/L தகைமை இருப்பின் எழும்பு இணைந்து கொள்ளுங்கள்.

- MARKETING / SALES
- WARE HOUSE / DISTRIBUTION
- MANAGEMENT TRAINEE

வயதெல்லை : 18 - 35 வரை
 அனுபவம் அவசியம்
இல்லை

குறிப்பு : சர்வதேச சான்றிதழ் வழங்கப்படும்
 உணவு மற்றும் தங்குமிட வசதிகள் இலவசம்.

No. 70, 4th குறுக்குத்தெரு, யாழ்ப்பாணம். (C-3926)

VACANCY

எதிர் காலத்தை வெற்றிகொள்ள நிரந்தரத் தொழில் சர்வதேச முன்னணி நிறுவனத்தில் NEW OFFICE 4 இற்கு 18 வயதுக்கு மேற்பட்ட O/L தோற்றிய இலங்கையர்கள் 30 பேர் வீதம் இணைத்துக் கொள்ளப்படுகின்றனர்.

குறிப்பு : பயிற்சி, தங்குமிட வசதிகள் இலவசம்.
 பயிற்சியின் போது 18,000/- பின் 35,000/-+

அழைக்கவும் : 077 999 4807, 021 499 3166 (C-3928)

யாதி...
 இவ்வாறு பவந்தமாக வெளியேற்றப்பட்டுள்ளனர்.
 காணிகளற்ற மக்கள் காடுகளை அழித்துக் குடியேறுவதற்கு முற்பட்டபோதே அவர்கள் பவந்தமாக அங்கிருந்து வெளியேற்றப்பட்டுள்ளனர். (செ-11)

இருபது...
 ஏராளமான மக்கள் வந்து பார்வையிட்டு செல்வதாக அப்பகுதி மீனவர்களால் தெரிவிக்கப்படுகின்றது. (செ-2)

டிப்பர்...
 கிளிநொச்சி மாவட்ட வைத்தியசாலையில் வைக்கப்பட்டுள்ளது. இச்சம்பவம் தொடர்பாக கிளிநொச்சி பொலிஸார் விசாரணைகளை மேற்கொண்டு வருகின்றனர். (ம-259)

31-ம் நாள் நினைவஞ்சலியும் வீட்டுக்கிருத்தியமும் நன்றி ருவினலும்

தோற்றம்	மறைவு
12	11
-	-
05	06
-	-
1932	2013



அமரர் கதிர்காடு இளையதம்பி
 அப்பு முகம் கொண்டு ஆறுதல் மொழிந்து இவ்வுலக வாழ்வில் தூண் என துணை நின்ற இயயத் தெய்வமே... - நீர்
 இல்லாமல் போகவில்லை இறையோடு இணைந்து விடலாம். எம் நினைவோடு கலந்துவிடலாம்.
 உம் ஆடம் ஈடேற்றத்திற்காகப் பிரார்த்திக்கின்றோம்.

கடந்த 11.08.2013 அன்று அமரத்துவம் அடைந்த எமது குடும்ப விளக்கு கதிர்காடு இளையதம்பி அவர்களின் அந்தியேட்டிக் கிரியை 09-07-2013 இன்று பிற்பகல் 8 மணியளவில் உடுத்துறையில் உள்ள வேம்படி சமுத்திரத்தில் நடைபெறும். நாளை மறுதினம் 11.07.2013 விடியாழக்கிழமை அன்னாரின் வீட்டில் நடைபெறும் மதிய போசனத்தில் கலந்து சிறப்பிக்குமாறு அன்புடன் அழைக்கின்றோம்.
 எமது குடும்பத் தலைவரின் மறைவுச் செய்தி கேட்டு உதவியோடுக்கும் குறிப்பாக பழக்குடிப்பூ, விசுவமடு, கிளிநொச்சி வர்த்தக சங்கத்தினருக்கும், நேரில் வந்தும், தொலைபேசி மூலமும் ஆறுதல் கூறி அனுதாயம் தெரிவித்தோருக்கும் கண்ணீர் அஞ்சலிப் பிரசாரம், பதாகைகள், மலர் வளையங்கள் வைத்து துயர் பகிர்ந்தோருக்கும் கிளிநொச்சி வைத்தியசாலை மருத்துவர்கள், தாதியர்கள் மற்றும் ஊழியர்களுக்கும் எமது நன்றிகளைத் தெரிவித்துக் கொள்கின்றோம்.
 202/1, விசுவமடு நேற்கு.
 விசுவமடு, 0770858197 (8319) தகவல் : குடும்பத்தினர்

கண்ணீர் அஞ்சலி

சோமசுந்தரம் சிறீக்காந்தன்
 07.07.2013 அன்று அமரத்துவமடைந்த எமது நண்பர் சோமசுந்தரம் சிறீக்காந்தன் அவர்களின் மறைவுச் செய்தி கேட்டு ஆழ்ந்த துயரடைவதோடு அன்னாரது ஆத்மா சாந்தியடைய இறைவனைப் பிரார்த்திக்கின்றோம்.

அதிகாரி செல்முத்து வீதி, நவாலி. -நண்பர்கள் -நதியா ஜுவனர்ஸ் கணன், விக்கி, அஜந்தன், கான். 3320